

L-HAJJA f'Ghawdex

€2

Novembru 2009 * LEHEN L-GHAWDXIN GHAL 64 SENA *

Nru. 912



L-Ewwel Tfajla Ghawdxija
fuq

KILIMANJARO



Festa ta' Kristu Re u Jum il-Karita'

"Jum il-~~H~~add huwa
sintesi tal-~~h~~ajja Nisraniija"
(Dies Domini, n.81)

Ċelebrazzjoni Djoċesana
ta' Kristu Re u
Gheluq tal-Kungress
Ewkaristiku Djoċesan
fl-okkażjoni
tat-80 sena mill-ewwel
Kungress Ewkaristiku

Programm:

Pjazza San Franġisk:

Espożizzjoni tal-Ewkaristija
Purċissjoni Ewkaristika li
tghaddi minn Triq il-Putirjal,
għal Triq ir-Repubblika
u Pjazza Savina.

Pjazza Savina:

Qari tal-Kelma t'Alla
Messagġ tal-ET Mons Isqof
Mario Grech

Talb
Barka Ewkaristika

Il-~~H~~add 22 ta' Novembru
Niltaqgħu Pjazza San Franġisk fl-4.00p.m.

F'każ ta' maltemp iċ-ċelebrazzjoni ssir fil-Knisja tax-Xewkija

IL-HAJJA f'Ghawdex

L-Ewwel Hargha f'Gunju 1945

Hargha nru. 912

Novembru 2009

Mahruġa mid-

Djoċesi ta' Ghawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistqarru l-kittieba
m'humex neċessarjament dawk
tal-Bord Editorjali.

f'din il-hargha

Editorjal	• 3
Il-Hajja fid-Djoċesi	• 4
X'jghidilna l-Isqof	• 6
Kummentarju (1)	• 7
Hsieb ghas-Sena Saċerdotali (2)	• 8
X'ghadda minn ghalina	• 9
Riflessi	• 15
Ghawdex fil-Ġurnali	• 16
Ghawdex fil-Parlament	• 17
Kummentarju (2)	• 18
Sfidi ta' Żminijietna (7)	• 20
Attwalità	• 23
Letteratura Ghawdxija	• 24
Kotba minn Ghawdex	• 25
Dawl għall-Hajja	• 26
SUPPLIMENT SPEĊJALI	
Solidarjetà Nisranija (4)	• 28
Snajja Qodma (24)	• 30
Esperjenza (1)	• 32
Esperjenza (2)	• 34
Passiġġata Biblika (50)	• 38
Ghawdex Qabel ir-Ritratti (19)	• 40
Ghawdex 300 sena ilu (177)	• 41
Xhieda Nisranija	• 42
Ghawdex "On-Line" (13)	• 43
Tleqa fuq l-Ambjent (12)	• 44
Ftit Fatti u Kummenti	• 46
Tisliba Biblika-Maltija	• 48
Mix-Xena Sportiva	• 49
Ghawdex max-Xhur	• 50

Ritratti: Hajr lil Dun Anton Sultana, Joe Zammit, Charles Spiteri, Denise Micallef, Kurja tal-Isqof, Dun Ġwann Sultana, Lorne Cremona, Parroċċi u Kunsilli Lokali t'Ghawdex, u Ministeru għal Ghawdex.



Editorjal

Kultura vs. Infrastruttura?

Fost id-diversi użanzi ta' kif titgawda l-kultura hemm dik tal-"avveniment" – dik li fi spazju u għal tul ta' hin stabbiliti, iprogrammati u rreklamati tipprovdi esperjenza ta' parteċipazzjoni lill-artisti u divertiment lill-ispettaturi. Xempju tal-kultura tal-avveniment huma n-"Notte Bianca", u għalina l-Ghawdxin "Lejlet Lapsi". Dawn it-tnejn huma maxi-avvenimenti, imma mxerrdin ma' Ghawdex, u mifruxin matul il-kalendarju qegħdin isiru avvenimenti organizzati mill-Kunsilli Lokali – avvenimenti mhux daqstant kbar imma li kultant jinvolvu ammont ġmielu ta' fondi, hsieb, organizzazzjoni, enerġija...

Hemm ukoll il-kultura tal-"ispirtu tal-lok" – dak is-seher li tħoss meta żżur lokalità, u tgħaddi mit-triqat, l-imsierah u s-sqaqien tagħha. Hekk per eżempju, bil-pavimentar ta' Pjazza San Ġorġ fir-Rabat, l-ispirtu tal-lok m'għadux wiehed ta' żdingar u traskuraġni iżda sar akkoljenti u dinjituż. Il-Kunsill tal-Għarb bix-xogħlijiet f'Wied il-Mielah qiegħed jagħti seher ġdid lil dak il-post sabiex ikun jista' jitgawda ahjar.

M'hemmx għalfejn tkun xi osservatur b'xi lenti kbira biex tinnota li filwaqt li l-kultura tal-avveniment qed tfaqqas u titkattar, il-kultura tal-ispirtu tal-lok mhix tingħata l-attenzjoni meħtieġa, biex ma nġhidx ukoll sejra lura.

Ghawdex fih innifsu għandu l-ispirtu u s-seher tiegħu. Hekk ukoll kull lokalità fil-gżira bl-inħawi diversi li jagħtuha identità. Iżda min ser jiġi Ghawdex u ma jinnotax, b'mod li ma jiħassarx malajr mill-memorja, il-ħofor fit-triqat?! Jekk jagħlaq għajnejh, xorta jhoss l-iskossi f'imsarnu. Dan jghodd għat-triqat arterjali – minbarra waħda kemmxejn twila – imma wkoll għat-triqat residenzjali fir-Rabat u fl-irhula. Issa li diehla x-xitwa, min jghaddi b'saqajh mit-triqat jista' lix-xita jilqagħlha bl-umbrella, imma t-tajn mill-għadajjar kif jista' jaharbu? K'ma tilwix ukoll sieqek f'xi hofra!

Huwa sewwa, mixtieq u meħtieġ li ninkoraġġixxu l-kultura permezz ta' avvenimenti, iżda l-kultura tal-ispirtu tal-lok m'għandhiex titħalla lura. Għaldaqstant huma meħtieġin aktar fondi għall-infrastruttura. Il-Ministeru u l-Kunsilli għandhom ukoll isibu l-bilanċ bejn il-kultura u l-infrastruttura fit-tqassim tal-fondi għad-dispożizzjoni tagħhom.

Il-preżentazzjoni tal-belt jew raħal bhala post ikkurat fid-dettall tgħolli l-kwalità tal-hajja tan-nies tal-post u tagħti, mbaġħad, status oġhla lill-avvenimenti kulturali. F'soċjetà li teżalta, l-ewwel u qabel kollox, dak li jiġi mxandar u rreklamati, il-Kunsill Lokali jista' jingibed mit-tentazzjoni li jagħti prijorità lill-avvenimenti kulturali għaliex dawk jipprovdu aktar 'prosit'!

Jidher li l-Kunsilli Lokali Ghawdxin qegħdin isibu ruħhom skarsi mill-fondi. Fil-fatt, tmienja mit-tnaħ-il Kunsill Lokali f'Malta u Ghawdex li temmew is-sena l-oħra bi żbilanċ kienu Ghawdxin (MP 10102). Dan jista' juri l-ħtieġa għal aktar provvediment ta' fondi, iżda jista' jkun ukoll ħtieġa ta' skeda li tipprijoritizza x-xogħlijiet u l-proġetti mfassla. U f'din l-iskeda l-ambjent fiżiku m'għandux jintafa' lura minħabba l-kultura...

Lanqas għandha tibqa' haġa moħġaġa għaċ-ċittadin kwalunkwe liema triqat jaqgħu taħt ir-responsabbiltà tal-Ministeru u liema taħt dik tal-Kunsill. Lanqas għandu jkun hemm xi eku, żgħir kemm hu żgħir, konxju jew istintiv, tal-"panem et circenses" tar-Rumani – in-nies l-aqwa li tiekol u tiddeverti!

Joseph W. Psaila

www.gozodiocese.org

Il-Hajja fid-Djoċesi



Mis-Seminarista Stanley J. Portelli

Il-Familja fis-soċjetà tagħna llum

Nhar it-Tlieta u l-Erbgħa 6 u 7 ta' Ottubru Mons. Isqof Mario Grech attenda għall-laqgħa internazzjonali li nżammet fil-kamra tal-Affarijiet Soċjali tal-parlament Malti bit-tema "Insaħħu ż-Żwieg u Nissapportjaw il-Familja." Din il-laqgħa giet organizzata mid-"Doha" Foundation għall-istudji tal-Familja tal-Qatar b'kollaborazzjoni mal-Moviment ta' Kana u ċ-ċentru tal-Istudju tal-Familja fi hdan l-Università ta' Malta. Fost il-punti li harġu minn din il-laqgħa ta min isemmi l-htieġa li l-Istat għandu jħares b'awtentiċità l-familja tradizzjonali Maltija u l-importanza ta' thejjija xierqa għaž-żwieg. Issem meww punti wkoll dwar il-problemi preżenti fis-soċjetà tagħna, bħal vjolenza domestika, il-faqar, il-materjalizmu u kif dan jaffettwa ż-żgħażaġh fil-formazzjoni tal-valuri tagħhom, l-importanza tat-talb fil-familja u l-impatt ta' mezzi ta' komunikazzjoni bħal mobile u l-internet u r-riskji li dawn iġibu magħhom. Problema oħra fuq livell nazzjonali u kontinentali hija r-rata dejjem tonqos ta' twelid li eventwalment qed tbidel il-kontinent Ewropew f'wiehed xih.

Il-Kungress Ewkaristiku Djoċesan

Nhar il-Hamis 15 ta' Ottubru, fid-djoċesi t'Ghawdex gie inawgurat il-Kungress Ewkaristiku Djoċesan. Il-kungress qed isir f'għeluq it-80 sena mill-ewwel Kungress Ewkaristiku Djoċesan li kien sar f'Ghawdex fl-1929. Għal din l-okkażjoni l-Isqof t'Ghawdex Mario Grech kiteb ċirkulari li nqrat fil-knejjes kollha t'Ghawdex nhar il-Hadd 11 ta' Ottubru, bit-tema 'Jum il-Hadd'. F'din l-ittra ta' natura morali soċjali, Mons. Isqof hareġ bil-frazi... "Serqulna Jum il-Mulej"




u kompl... "Il-kuxjenza ta' hafna tant hija rieqda li mhux qeghdin jindunaw li l-jum tal-Hadd ittehdilna!" L-Isqof

Grech sahaq fuq il-htieġa li nħarsu jum il-Hadd u miegħu rabat l-Ewkaristija bħala l-Jum li fih il-komunità ekkleżjali tiltaqa' biex taqsam il-Kelma t'Alla. Nhar il-Gimgha 16 ta' Ottubru fil-parroċċi kollha ġew organizzati laqgħat għall-lajċi impenjati fil-parroċċi.

Mit-Tnejn 19 sas-Sibt 24 ta' Ottubru sar il-kors dwar il-liturġija għal dawk kollha involuti fiha, bħal organisti, animaturi, lettori u dawk li b'xi mod jagħmlu xogħol li għandu x'jaqsam mal-liturġija. Nhar il-Gimgha saret l-ewwel minn tliet katekezi bibliko-liturġika fis-Santwarju ta' Pinu. L-ewwel laqgħa għamel il-katekezi Mons. Lawrenz Sciberras. Għal dawn il-laqgħat ikun hemm preżenti l-Isqof Grech li jmexxi l-kant tas-salmi. Dawn huma parti mill-attivitajiet li qed isiru fl-okkażjoni tal-Kungress Ewkaristiku Djoċesan. Iż-żewġ laqgħat l-oħra ser isiru matul Novembru.

Is-Sena Saċerdotali

Fid-djoċesi tagħna wkoll qed isiru inizjattivi biex titfakkar is-sena tas-saċerdoti u biex niehdu minnha l-frott possibbli. Għalhekk fis-Seminarju Maġġuri tal-Qalb ta' Ġesù qed issir siegħa adorazzjoni nhar ta' Hamis. Din hi miftuħa għas-saċerdoti Ghawdxin. Huwa ġest sabih illi s-saċerdoti jirritornaw għat-talb fil-post minn fejn hađu l-formazzjoni tagħhom.



Festi Matul Ottubru

Matul dan ix-xahar ġew iċċelebrati l-festa tal-Madonna tal-Patroċinju ġewwa l-Għasri u l-festa ta' Kristu Sultan fl-inħawi tan-Nazzarenu fil-parroċċa tax-Xagħra.


Il-Gimgha Missjunarja u ż-żjara tal-Isqof Grech fl-artijiet tal-Missjoni

Fil-parroċċi t'Ghawdex, tfakkar Jum il-Missjoni nhar il-Hadd 18 ta' Ottubru. F'dan il-jum isir ġbir b'risq il-missjoni u jsiru diversi laqgħat u inizjattivi biex irawmu kuxjenza missjunarja f'qalb l-Ghawdxin. Ta' min jgħid li l-poplu tagħna minn dejjem kellu għal qalbu l-artijiet tal-missjoni tant li f'dan l-aħhar snin diversi saċerdoti Ghawdxin hallew art twelidhom u marru jaħdmu qalb popli tat-tielet dinja. Dawn il-missjunarji jaħdmu permezz ta' għotjiet ġenerużi li jsiru mill-Ghawdxin.



L-Isqof Grech għamel żjara fl-artijiet tal-Brazil fejn hemm saċerdoti Għawdxin jaħdmu bħala missjunarji. Nhar it-Tlieta 29 ta' Settembru, L-Isqof Mario Grech għamel żjara ta' korteżija lill-Kardinal Geraldo Majela Agnelo, Arċisqof tad-djoċesi ta' Salvador f' Bahia ġewwa l-Brazil. Matul din iż-żjara l-Isqof Grech żar ukoll il-parroċċa tal-Madonna tad-Dawl ġewwa Paragatinga li l-kappillan tagħha huwa Dun Alex Cauchi mill-Għarb. Hawn l-isqof poġġa l-ewwel ġebbla taċ-ċentru pastorali li qed jinbena.

Mandat ta' letturi, kanturi, animaturi u ostjarji



Uhud minn dawk prezenti għaċ-ċelebrazzjoni f'Ta' Pinu

Bhala parti miċ-ċelebrazzjonijiet tal-Kongress Ewkaristiku Djoċesan, nhar is-Sibt 24 ta' Ottubru Mons Isqof Mario Grech mexxa quddiesa fis-Santwarju ta' Pinu li

fiha ta l-mandat lil diversi lajċi li jaqdu ministeri liturġiċi u ministeri marbuta mal-liturġija, bħalma huma letturi, kanturi, animaturi tal-quddies u ostjarji.

Din iċ-ċelebrazzjoni saret bhala konklużjoni tal-Ġimgha ta' Formazzjoni Liturġika li organizzat il-Kummissjoni Liturġika bejn id-19 u it-23 ta' Ottubru. Madwar 120 persuna haċu sehem f'din il-Ġimgha ta' Formazzjoni li matulha, diversi saċerdoti esperti fil-liturġija, taw serje

ta' lectures dwar aspetti tal-liturġija, tal-ministeri liturġiċi, tal-kant, u tal-quddiesa.


San Frangisk t'Assisi

Nhar il-Hadd 4 t' Ottubru, filgħodu, il-Patrijiet Kapuċċini, ċcelebraw il-festa ta' San Frangisk t'Assisi, fis-Santwarju tal-Madonna tal-Grazzja, fir-Rabat, Għawdex.



L-Arċipriet Carmelo Refalo (lemin) u l-Gwardjan tal-Patrijiet Kapuċċini, Patri Karm Dimech, itajru l-hamiem fid-dahla prinċipali tal-knisja, qabel iċ-ċerimonja tat-tberik tal-animalli

L-Arċipriet tal-Parroċċa ta' Marija Bambina, tax-Xaghra, Mons. Carmelo Refalo, mexxa Konċelebrazzjoni Solenni flimkien mal-Patrijiet Kapuċċini Joe Muscat, Cornelio Bonello u l-Gwardjan Karm Dimech, bis-sehem tal-Kor Fjur t'Assisi taht id-direzzjoni ta' Marita Cassar.



Il-Gwardjan tal-Patrijiet Kapuċċini, Patri Karm Dimech ibierek l-animalli. Jidher ukoll Patri Cornelio Bonello (lemin)


Wara fuq iż-zuntier tal-knisja saret iċ-ċerimonja tat-tberik tal-animalli.

KTIEB U CD ĠODDA BIS-

Salmi Kantati

GHALL-ĦDUD U L-FESTI TAL-AVVENT U L-MILIED

b' mużika oriġinali, għall-użu tal-liturġija fil-knejjes



Is-seminaristi Għawdxin qed jippubblikaw ktieb u CD b' mużika oriġinali bis-Salmi tal-Ħdud u l-festi ta' żmien l-Avvent u l-Milied (snin A, B u Ċ), bi prezentazzjoni tal-Isqof Mario Grech. Dawn is-Salmi huma mużikati u kantati minnhom stess, għall-użu tal-Liturġija, ħfief biex il-kantur jitgħallimhom u biex il-kongregazzjoni tipparteċipa b' mod ħaj. Qed jinbiegħu f'pakkett wiehed għall-prezz ta' €15.


Jistgħu jinkisbu mis-Seminarju t'Għawdex, mil-Lumen Christi Media Centre (Għawdex), mil-Librerija Preca (Malta), jew mir-**Reception Area** ta' Radju Marija (Malta). Tista' wkoll titlob li tirċevihom bil-posta. info: 21556479, 99099122 e-mail: majorseminary@gozodiocese.org



X'jghidilna Mons. Isqof Mario Grech:

X'IFISSER IL-HADD GHALINA?

Siltiet mill-Ittra tal-E.T. Mons Mario Grech Isqof ta' Ghawdex fl-okkażjoni tat-tnedija tal-Kungress Ewkaristiku Djoċesan



Serqulna Jum il-Mulej! Il-kuxjenza ta' hafna tant hija rieqda li mhux qed jindunaw li l-jum tal-Hadd lttehdllna! Ilu żmlen Isru ghażlet żgħar, li bil-mod il-mod kienu qed inaqqu l-jum tal-Hadd. Irraġunijiet li minhabba fihom fittixna li niġġustifikaw il-qerda tal-Hadd huma varji: pressjoni ta' xogħol matul il-ġimgħa, nuqqas ta' hin biex inlahhqu mal-bżonnijiet ta' kuljum, il-htieġa li ngħibu 'l quddiem l-ekonomija biex joktor il-ġid, it-turiżmu u l-eżiġenzi tiegħu, eċċ. Imma diġà qed naraw sinjali li juruna li proprju għax ma rrispettawniex il-Jum tal-Hadd, qegħdin inħallsu prezz familjari u soċjali għoli.

Għalina ċ-ċittadini l-Jum tal-Hadd huwa bżonn marbut mad-dinjità tan-natura umana. Il-haddiem għandu d-dritt għall-hin biex jistgħana kulturalment u jistrieħ, wahdu jew ma' oħrajn. Il-familja għandha d-dritt u d-dmir li almenu darba fil-ġimgħa tkun flimkien. Huwa dritt tal-bniedem li f'haġtu jkollu hin biex jizviluppa u juża t-talenti tiegħu. Huwa wkoll dritt tal-bniedem li jkollu spazju fejn ikun jista' jagħmel hidma ta' volontarjat. Il-bniedem għastment jistenna li l-istruttura soċjali tkun tali li ma jkunx imġiegħel la li jahdem nhar ta' Hadd u anqas li fil-jum tal-mistrieħ ikollu jagħmel dak li s-soltu jagħmel matul il-jiem tal-ġimgħa.

Kull nhar ta' Hadd il-komunità ekkleżjali tiltaqa' biex taqsam il-Kelma t'Alla u l-Ewkaristija. Ikona antika tad-dixxipli tal-Mulej tixhed li "fl-ewwel jum tal-ġimgħa ngħarna flimkien biex naqsmu l-hobż" (Atti 20,7). Hekk fil-quddies, id-dixxipli mhux biex jiltaqgħu ma' Kristu ħaj, imma jiltaqgħu flimkien u jibnu lil xulxin fi Knisja.

L-Ewkaristija mhux biss niċċelebrawha imma ngħixuha. F'Gesù, li fl-Ewkaristija jingħata għalina, in-Nisrani jsib l-eżempju u l-qawwa biex bl-imhabba jingħata għall-oħrajn li jiltaqa' magħhom fid-diversi oqsma tal-hajja: fil-familja, fuq ix-xogħol, fil-kuntatti tiegħu mal-foqra ta' żminijietna – bħalma huma dawki li huma bla xogħol, il-




morda, id-drogati, l-iltiema, l-ommijiet mhux miżżewġa... **L-Ewkaristija ma tintemmx maċ-ċelebrazzjoni tal-quddies** jew wara li tispicċa l-adorazzjoni ewkaristika, imma tkompli taġixxi permezz tagħna wara li noħroġ mill-knisja. Mingħajr Ewkaristija l-komunità Nisranija tmut. Il-fatt li hafna jiċċelebraw l-Ewkaristija, partikularment f'Jum il-Mulej, imma jibqgħu barra mill-Knisja u ma jgħixux l-Ewkaristija, inissel tħassib pastorali serju u għandu jstimulana biex nistharrġu għaliex daqshekk quddies, tqarbin u devozzjonijiet ewkaristiċi oħra mhux qed iġibu l-konverżjoni tagħna bħala individwi, tal-komunitajiet ekkleżjali u tal-istrutturi soċjali li fihom huma prezenti l-Insara.

Irridu nirriflettu, nitolbu u niehdu azzjoni biex il-Knisja tagħna llum mhux biss tkompli tghożż il-Jum tal-Hadd bħala jum speċjali, imma wkoll biex tghin lis-soċjetà tirrevedi l-mod kif tghix dan il-jum billi tipproponilha dan ir-rigal li Kristu u l-Knisja qed jagħtuna għax "dan hu l-jum li għamel il-Mulej" (Salm 117,24).

Imperial Eagle


**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

Kummentarju (1)

Insara bla Principji? Jew "l-aqwa li tkun għal qalbek"? Jeżisti jew ma jeżistix id-dnub?

kitba ta' **DUN ANTON DIMECH**

Miskina xortija ħazina! Żewġha aħrax u ma jiqafx mix-xogħol. Hi tħossha qisha f'ħabs. Iltaqgħet ma' wiehed qalbu tajba u jħobb johroġ. Marret miegħu u sabet xortija. **Issa qieghda għal qalbha u kuntenta!!**

L-iehor iżżewweġ. Martu għażżiena. Dar mitluqa u jrid ikun kollox hu. Martu ħsiebha biss biex toħroġ u ssiefer. Halliha u sab waħda li ġabritu u tiegħu ħsiebu sew. **Jinsab ferm għal qalbu mat-tieni waħda...**


U nibqgħu sejr in hekk – storja wara l-oħra. Saret haġa mhi xejn li jtkisser is-sagrament taż-żwieġ. **L-aqwa li sar xi xorta ta' arrangament u kulhadd qieghed sew!**

Tiftakar il-Vanġelu, Mattew Kap. 14 fejn insibu r-rakkont tal-martirju ta' San Ġwann il-Battista? Erodja telqet lil żewġha Filippu li kien mar Ruma u marret ma' huh Erodji u tghidx kemm kienet għal qalbha. San Ġwann wissa u canfar lil Erodji talli kien qed jgħix mhux skont il-liġi t'Alla, u għal dan il-Battista ngħata l-martirju.

Bħal San Ġwann, il-Knisja tirribatti li dak li mhux skont il-liġi t'Alla mhux sewwa. Ikun hemm min jgħid li l-Papa, l-isqfijiet u s-sacerdoti ma jifhmux u ma jistgħux jikkonfermaw għax m'għandhomx esperjenza; ma jafux x'jiġifieri tghix ma' min ma jaqbilx miegħek għal hajtek kollha. Għaldaqstant ma jimportahomx mit-tagħlim tal-Knisja. **Addio principji u liġijiet morali u ġuridiċi. L-importanti hu li tħall il-problema u tkun għal qalbek. Tghid min għandu raġun?**

Nistgħu ngebbdu t-tagħlim ta' Kristu u dak li minn dejjem kien ħazin innejhulu tajjeb u viċversa? **Jista' xi hadd jiehu f'idejh is-setgħa li jholl dak li jkun rabat Alla? Niftakru li ż-żwieġ hu sagrament mhux sempliċi kuntratt li jinħall bi ftehim minħabba xi raġuni, iżda rabta li jwettaqha Alla l-Imbierak. Għalhekk huwa sagrament kbir. Għalina l-kattoliċi dan is-sagrament mhuwix sempliċi kuntratt ta' konvenjenza. Għalhekk meta jingħata l-kunsens f'riġlejn l-altar, is-sacerdot, li hu xhud kwalifikat, jiddikjara li "dak li għaqqad Alla ma jhollux il-bniedem".**

Il-kumment tiegħi mhux dwar il-qawwa sagramentali taż-żwieġ, imma dwar il-kummenti li jagħmlu ċerti nsara quddiem dawn il-ġrajjet ta' nicket u ta' qsim il-qalb. **Tisthi tisma' nsara tal-knisja jikkonkludu li "l-aqwa li hu jew hi qegħdin għal qalbhom". X'jimporta li qegħdin jgħixu fl-adulterju? X'jimporta li s-soċjetà qieghda**



titmermer u tfarrket l-idea ta' familja? Fejn hu Ġwanni l-Battista li bil-kuraġġ kollu jwissi li dak li jgħaqqad Alla ma jhollux il-bniedem? Fejn huma l-principji nsara u l-liġi t'Alla? **X'valur għandu d-dnub fil-hajja tagħna l-insara? Jeżisti jew ma jeżistix id-dnub? Tista' tghid li tkun sew meta qed tghix hajtek kollha fid-dnub? Kellu raġun jghid Papa Ġwanni Pawlu II li d-dinja tilfet is-sens tad-dnub. Mingħajr is-sens tad-dnub, kollox isir sew, anki l-adulterju u jiffarrku s-sisien tal-familja u tas-soċjetà kollha.**

Dan hu l-bniedem tas-soċjetà tagħna. Din hi n-nasba fatali li x-Xitan qed ixerred fostna – li kollox mhu xejn. Il-morali saret kif jaqbel fil-mument. U dan innejhulu "Progress"! **Għax tiffna s-sens tad-dnub!**

BOGLAUTO LTD

■ **Spare Parts**


■ **Batteries**

■ **Accessories**

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

Hsieb għas-Sena Saċerdotali (2)

“Sacerdos Alter Christus”... Is-Saċerdot Hu Kristu Ieħor. Kif? Għaliex?



kitba tal-KAN. DUN ĠILJAN REFALO RAPA

Din hi sentenza f'lokha u 'l bogħod minn kull espressjoni eżagerata. Hija sentenza li fiha jingabar dak kollu li Kristu xandar u sqarr fuq dawk li kellhom ikunu l-qaddejja fidili u mill-qrib Tiegħu tul iż-żminijiet kollha.

Huma hafna l-istqarrijiet li Ġesù tenna dwar dawk li kellhom ikompli l-missjoni Tiegħu. L-ewwel sejha għamilha lil Xmun u lil huħ Indri u lil Ġakbu u 'l Ġwanni, ulied Żebedew. “Ejjew,” qalilhom, “u nagħmilkom sajjieda tal-bnedmin.” Hekk wara li hafna semgħu kliemu u emmnu fih, huwa baqa' jsejjah, u għażel tnax li fuqhom bena l-Knisja tiegħu.

Tliet snin ta' thejija

Meta saret l-għażla tat-tnax, Ġesù ha hsieb li jibnihom f'gebel haġ għall-Knisja Tiegħu, u tul it-tliet snin li għex magħhom kien dejjem jieħu l-okkażjoni biex jibnihom sodi u konvinti fil-fidi tagħhom. Kien jibgħathom u jagħtihom ordnijiet stretti biex ma jaqbdux triq il-pagani iżda jfittxu dejjem in-nagħaġ mitlufa ta' Izrael.

Huma kellhom ikunu u hekk saru d-dawl tad-dinja u meta staqsihom liema idea personali kellhom Tiegħu, qabeż Pietru u għan-nom ta' shabu wiegħbu: “Int il-Messija, Bin Alla l-haġ.” Minkejja dan kollu, xorta waħda kienu għadhom bnedmin dgħajfa, u ried ikun l-inżul fuqhom tal-Ispirtu Qaddis biex seddaqhom u mliehom bil-fidi, sabiex waslu li jxerrdu demmhom għaliha.

“Magħkom dejjem”

Din kienet u tibqa' l-wegħda li għamel Ġesù lill-magħżulin Tiegħu li kellhom jimxu warajh. Hu kien sejjer jibqa' magħhom sat-temma taż-żmien. Huma ma kinux tad-dinja, bħalma Hu ma kienx tagħha, għaldaqstant kif




ippersegwitaw Lilu, hekk ukoll huma, kellhom jieħdu l-istess trattament, u haduh anke bil-martirju.

Għalhekk f'din is-sena ddedikata lis-saċerdoti, li l-Papa Benedittu nieda u beda f'Ġunju li għadda, ikoll kemm ahna, saċerdoti u poplu t'Alla, irridu nharsu 'l quddiem u niflu x'qiegħed jgħidilna Kristu permezz tal-Papa Benedittu XVI, fil-150 anniversarju mill-mewt ta' San Ġwann Marija Vianney.

Kulhadd, saċerdoti u lajċi, rridu nagħmlu l-almu tagħna sabiex tikber u tkompli tissahħah l-għaqda qaddisa tas-saċerdoti mal-poplu t'Alla. Is-saċerdoti għadhom miżmuma bħala għodda siewja f'idejn Kristu, l-Imgħallem tagħhom, u jalla jibqgħu hekk fil-missjoni u s-sejha tagħhom, minkejja kull sagrificcju u tbatija. Il-Knisja thossha kburiya bis-saċerdoti tagħha, bis-servizz li jagħtu.

Jalla din is-sena tkun mezz biex il-poplu t'Alla japprezza aktar il-missjoni qaddisa tas-saċerdoti u mill-qalb jitlob lill-Mulej biex iseddaq lill-ministri Tiegħu bi qdusija speċjali, sabiex b'għemilhom u bl-eżempju tagħhom, il-Mulej ikun magħruf u maħbub mill-umanità kollha.




SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.

Tel: 21 551005 - 21 551983


Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



X'ghadda minn ghalina



Kronaka Ghawdxija minn Charles Spiteri

Qala International Folk Festival

Bejn it-8 u l-11 t'Ottubru, l-Qala kienet iċ-ċentru t'Ghawdex hekk kif għar-raba' darba l-Kunsill Lokali, flimkien mal-*Menhir Qala Folk Group*, organizza l-*Qala International Folk Festival*. Bil-partecipazzjoni ta' diversi gruppi folkloristiċi Ghawdxin, mis-Slovakkja u mil-Greċja, dan il-festival offra divertiment uniku ta' kant, zfin u kostumi spettakolari.

Il-Hadd 11 t'Ottubru, l-attenzjoni iffokat fuq it-Tieg Malti, avveniment li fakkar id-drawwiet antiki taċ-ċelebrazzjoni tat-tieg fl-imghoddi. Fl-istess jum itellgħet wirja ta' Artigjanat li serviet bħala vetrina għal xoghlijiet li ma tantx għadhom jinhadmu, bħan-nases tas-sajd u purtieri tal-qasab.



Saret ukoll Konferenza Internazzjonali dwar il-Folklor u t-Tradizzjonijiet Maltin u Ghawdxin, bil-għan li dan il-wirt folkloristiku lokali jinżamm haġ matul is-snin.



It-Tagħlim ta' Kristu Jgëddidna

L-Assemblea tal-Ftuħ tas-Sena Soċjali 2009-10 tal-Azzjoni Kattolika li saret nhar is-Sibt 17 t'Ottubru, fid-Dar Ċentrali fir-Rabat, bil-motto "*it-tagħlim ta' Kristu jgëddidna*", b'riferenza anki tal-pjan pastorali djoċesan, trid thegġeg lill-membri biex ma jehdew qatt ifittxu tagħlim ġenwin.

Wara l-Innu tal-Azzjoni Kattolika, l-Assistent Ekkleżjastiku Djoċesan Mons Karm Hili tkellem fuq San Ġwann Marija Vianney (fl-okkażjoni tas-Sena Saċerdotali) u mexxa t-Talb tal-bidu. Imbagħad kien imiss lill-President Djoċesan Manuel Saliba jagħmel diskors programmatiku. Qabel il-Quddiesa konċelebrata minn Mons Isqof Mario Grech u tna-x-il Assistent ieħor, membri zġhar miċ-ċirkli ta' Kerċem, Għarb, Nadur u Xagħra kantaw "Nġhannu għanja ġdida" u "Ejjew tfa!"

Fl-Omelija tal-okkażjoni, Mons Isqof sahaq li mhux s-servizzi kollha li toffri l-ekonomija jaqdu bżonn leċitu. Ihallu anki effett negattiv. Allura neħtieġu kultura ta' qadi biex nġharfu l-bżonnijiet veri, f'sapport għal hajja dinjituża verament umana. Ma nistgħux inwarbu d-dimensjoni etika; nirsistu għal edukakazzjoni fis-sens shiħ tagħha. Dan zġur hu dmir tal-komunità nisranija; għaqda bħall-Azzjoni Kattolika trid toffri dak li verament għandha bżonn is-soċjetà, anki jekk forsi f'it iwiegħu għas-servizzi li toffri. Inkomplu fl-isforzi, anki biex il-Hadd jibqa' l-jum li fih nippruvaw nikbru spiritwalment. Lanqas għandna nehdeu nirriflettu fuq x'servizzi għandna noffru u kif ma nissodisfawx ruħna b'dak li għandna digà. Servizz essenzjali tal-Azzjoni Kattolika hu t-tagħlim, ibda mill-membri stess. "U min jaf kemm

hawn jistennew stedina minn għandna biex japprofondixxu fit-tagħlim ta' Kristu!" Temm billi reġa' heġġeġ lill-assemblea miġbura għal mentalità ta' qadi.


Wara li l-President Djoċesan mexxa lill-membri li mlew is-sala fit-tiġdid tal-Wegħda tat-Tesseract, żewġ membri żgħażaġh qraw t-Talbiet. Erba' membri rappreżentativi tal-fergħat mxerrda mad-djoċesi imbagħad wasslu l-offerti għas-sagrificċju. Dawk preżenti ġew mistiedna jgħaqqu magħhom, flimkien ma' tant hidma, l-intenzjonijiet għall-għaqda, għall-knisja u għas-soċjetà.

Wara t-tqarbin, Mons Isqof mexxa t-talba tal-Azzjoni Kattolika u Gorg Cassar (membru tač-Ċirku San Ġuzepp tar-Rabat) ippreżentalu ktieb li għadu kemm hareġ "Żmien il-Hsad".

Wara l-Quddiesa, animata mill-grupp tal-kitarri mmexxi minn Bernardette Vella mill-Għarb, il-President Ġenerali uxxenti Joyce Pullicino introduċiet lis-successur tagħha, Carmen Agius. Is-sinjura Agius, li kienet qed tmexxi delegazzjoni minn Malta spjegat min hi u xi pjanijiet għandha. Qalet li laqtuha t-temi ta' qadi u tagħlim. Hi heġġeġ lill-membri biex jirsistu fil-hidma. U esprimiet is-sodisfazzjon li tara membri żgħar jagħtu sehemhom.

Il-programm ta' sagħtejn kompli b'Feature miktub u prodott minn Ġanninu Cremona, Viċi President Djoċesan, "Is-Sigra tal-Hajja". Hadu sehem Joe M Attard, Ġuza Azzopardi, Ninu Azzopardi, Marija Abela, Salvu Cremona u Antoine Vassallo, flimkien mal-membri tal-familja Formosa minn Santa Luċija, li anki kellhom f'idejhom il-powerpoint presentation matul is-serata kollha.

L-attività għalqet bil-kant tal-Innu Malti. Nisrani sod hu żgur ċittadin tajjeb!



Gorg Cassar jidher jippreżenta kopja tal-ktieb li għadu kemm hareġ "Żmien il-Hsad" lil Mons. Isqof Mario Grech

Il-Librerija tal-Katidral ta' Għawdex torganizza laqgħa internazzjonali

Il-Librerija Pubblika tal-Katidral ta' Għawdex bdiet taqdi lill-parruċċani u lill-pubbliku Għawdexi tletin sena ilu. Matul dawn is-snin kollha din il-librerija tmexxiet b'għaqda professjonali u b'dedikazzjoni straordinarja minn Anton Farrugia. It-tletin anniversarju qiegħed jiġi ċelebrat permezz ta' laqgħa internazzjonali li nżammet f'Għawdex bejn it-22 u l-25 ta' Ottubru 2009. Għoxrin delegat: sebgħa minn Għawdex, tnejn mill-Ġermanja, tlieta mill-Italja, waħda mil-Latvja, tnejn mil-Litwanja, tlieta min-Norveġja, u tnejn mit-Turkija qed jieħdu sehem fi proġett ta' azzjoni li ġie kkordinat mill-Akademie Klausenhof tal-Ġermanja. Dan il-proġett huwa wieħed li qed igawdi finanzjament mill-programm Grundtvig ta' l-Unjoni Ewropea, li huwa programm għat-tagħlim matul il-hajja.



Il-Librerija tal-Katidral laqgħet l-istedina ta' l-Akademie Klausenhof biex tieħu sehem fil-proġett imsejjah **RebeL** – **Reading between the lines** u l-applikazzjoni kienet waħda mis-sebgħa li ġew milqugħa fost hmistax-il-organizzazzjoni Maltija li applikaw għall-fondi mill-programm Grundtvig. Dan il-programm għandu l-għan li jippromwovi tagħlim fost persuni adulti u jindirizza wkoll il-htigijiet ta' dawk li għal xi raġuni ma kellhomx l-opportunità li jiksbu kwalifiki bażiċi.

Il-proġett ta' azzjoni **RebeL** li fih qed tipparteċipa l-librerija tal-Katidral ta' Għawdex qed jindirizza dan l-aspett. L-organizzazzjonijiet parteċipanti qed jiddiskutu kif jistgħu jaddottaw sistemi ta' tagħlim bażiku fost gruppi speċifiċi fis-soċjetà tagħhom bħal ma huma nies li jgħixu fil-kampanja u li ma għandhomx aċċess għat-tagħlim. F'Għawdex, il-Librerija tal-Katidral qiegħda tippromwovi li twaqqaf sezzjoni ta' kotba b'lingwi barranin li jippromwovu wkoll il-qari fost persuni immigranti li ġejjin minn pajjiżi differenti. Dan jgħin ukoll fil-proċess ta' integrazzjoni ta' dawn in-nies fis-soċjetà.

L-Onor. Giovanna Debono, Ministru għal Għawdex, inawgurat l-ewwel sessjoni ta' diskussjonijiet li ser jinżammu fil-Kunvent ta' Sant'Wistin fir-Rabat u li ser ikunu kkoordinati minn Dr Joseph Bezzina. Il-Ministru spjegat kif inizjattivi bħal dawn jikkontribwixxu biex Għawdex igawdi mill-benefiċċji kollha possibbli permezz tas-sħubija fl-Unjoni Ewropea. Hija saħqet dwar l-importanza li għandha tingħata lit-tagħlim għal matul il-hajja u kif programmi bħal Gruntvig jistgħu jkunu ta' għajjnuna biex bosta nies ikollhom aċċess għat-tagħlim ankè meta jikbru. 'Permezz ta' proġetti bħal dawn u inizjattivi oħra, Għawdex ikun qed igawdi minn fondi u għajjnuna oħra li tmur oltrè mill-għajjnuna allokata għal proġetti infrastrutturali' temmet tgħid il-Ministru Debono.

Festubru fil-Lunzjata



Waqf zjara l-Ministru Giovanna Debono (xellug) għamlet fil-Wied tal-Lunzjata. Tidher flimkien mal-pubbliku tifli t-teknika tradizzjonali ta' l-insiġ. Xogħol ir-Rabtija Alda Bugeja (lemin)

L-Għaqda Muzikali San Girgor ta' Kerċem organizzat l-ewwel edizzjoni ta' Festubru, f'Wied il-Lunzjata. Festival ta' Tradizzjoni, Ikel u Folklor. Il-Festival mifruq fuq tlejt ijiem, il-Ġimgħa, is-Sibt u l-Hadd, 16, 17 u 18 t'Ottubru, beda b'dawriet iggwidati għat-tfal ta' diversi skejjel primarji Għawdxin fl-inħawi ta' Wied il-Lunzjata. It-tfal kellhom l-opportunità jżuru Dar il-Lunzjata li kienet attrezzata b'żewġ wirjiet interessanti waħda ta' għodod antiki ta' snajja differenti u l-oħra b'xoghlijiet ta' ganutell, bizzilla, makramè, newl, pittura u xogħol ieħor ta' artiġġanat. Intant fid-diversi gherien naturali wiehed seta' jara xeni tal-hajja fl-antik fosthom it-tnixxif tax-xbieki tas-sajd maġenb dgħajsa zġhira u xi annimali li kienu jintużaw fix-xogħol ta' l-agrikoltura fosthom ħmir u baġħal, kif ukoll annimali tat-trobbija bħal-mogħoż u dundjani. Aktar l-isfel lejn il-Għajn tal-Lunzjata wiehed

seta' jsegwi mill-qrib il-proċess tal-ħalib u t-tiswir tal-gbejniet popolari Għawdxin kif ukoll il-proċess tal-ħasil tas-suf, il-gabra tiegħu u t-tiswir tal-kobba kif ukoll eventwalment in-nisġa tan-newl. Dawn l-attrazzjonijiet flimkien mal-Kappella Medjevali tal-Lunzjata li kumbinazzjoni kienet qiegħda tiċċelebra l-Festa tal-Konsagrazzjoni tagħha baqgħu miftuħa tul it-tlejt ijiem tal-Festival sakemm it-temp ippermetta.

Intant il-Festival fetax fil-preżenza tal-Ministru għal Għawdex, Giovanna Debono, il-President tal-Għaqda Muzikali San Girgor, l-Avukat Joshua Grech u l-Kumitat Organizzattiv. Aktar tard sar il-*launching* fis-suq kummerċjali ta' inbid ġdid *Bacchus DOK* tad-ditta rinomata *Bacchus* mid-Direttur tal-kumpanija Daniel Mercieca fil-preżenza ta' diversi dilettanti tal-inbid. Kien hemm ukoll *wine tasting*, fejn wiehed seta' jieħu pinta nbid mit-tverna. Dan kollu kien akkumpanjat bid-daqq ħelu tal-Mandolina, strument ieħor folkloristiku li ferraħ lil dawk kollha preżenti għal ħin twil. Sadanittant fuq il-Għajn tal-Lunzjata, fin-naha t'isfel tal-Wied, diversi poeti stabbllti Għawdxin, fosthom Anton F. Attard, Joe W. Psalia, Charles Bezzina, Dun George Mercieca u Frans Sultana ltaqgħu biex isemmghu r-rima u t-ton ritmiku tal-poeziji tagħhom fl-isfond tal-ilma ġieri tal-Għajn naturali tal-Lunzjata. Fl-istess okkażjoni l-awtur George N Cassar illanċja ktieb ġdid ta' letteratura Maltija, *Żmien il-Ħsad*, li tiegħu ppreżenta ukoll kopja lill-President tal-Banda San Girgor, l-Avukat Joshua Grech.

Is-Sibt filgħodu saret *Guided Tour* li kellha konkorenza qawwija ta' diversi barranin u kompajżani mmexxi mill-għalliem Joe Grima fl-inħawi pittoreski tal-Lunzjata. Sfortunatament, id-diversi attrazzjonijiet li kienu maħsuba li jsiru, fosthom il-parata *military, re-enactment* ta' żmien il-Kavallieri, kif ukoll iż-żewġ kumpaniji folkloristiċi u l-ikla tradizzjonali, kellhom jithassru minħabba t-temp xejn sabiħ u x-xita kważi kontinwa li kkaratterizzaw il-kumpliment tas-serata. Għaldaqstant in-nies baqgħu ma jaqtgħu xejn, jittawlu halli jaraw x'kien qed jiġri fl-inħawi tal-Lunzjata.

Il-Hadd sebhēt ġurnata sabiħa għalkemm dejjem baqgħet tippersisti t-theddida tax-xita. Filgħodu fl-inħawi ta' fejn l-Għajn tal-Lunzjata diversi rġiel u dilettanti sebhū jilgħabu l-logħba tradizzjonali tal-brilli li ġibdet numru mhux zġhir ta' nies li min b'kurżità u min b'interess mar isegwi din il-logħba rari li tintlagħab biss fir-raħal ta' Kerċem u fir-raħal tal-Għarb u li tinsab fix-xifer tal-estinzjoni. Intant wiehed seta' wkoll jixtri prodotti friski u frott bnin appena miġbur mir-raba saqwi tal-Lunzjata ipprezentat tant sabiħ maġenb il-Bieb storiku ta' Wied il-Lunzjata maġhruf bħala *Bieb is-Sultan*, imsemmi għal Gran Mastru Perellos Roccaful tal-Ordni Militari ta' San Ġwann li kien irriserva esklussivament għalih il-Wied għall-kaċċa li tagħha kien tant dilettant. Sadanittant kienu qed jintramaw l-imwejjed biex jospitaw lil numru ta' persuni għall-ikla tradizzjonali li giet trasferita għal din il-ġurnata mill-ġurnata ta' qabel. Ir-riħa tfuħ tal-qassatati u l-ftajjar Għawdxin komplet, flimkien mal-arja pura u friska tal-Wied, tiftaħ il-pulmuni ta' dawk preżenti u t-tjubija u l-ġenwinità tal-prodott frisk lokali zgur li niżlu tajjeb ma' dawk li kellhom ix-xorti jipparteċipaw f'din l-ikla tradizzjonali. Kmieni wara nofsinhar saru wirja u spettaklu uniku tal-falkuni, fosthom il-kokka, kuċċard, barbaġanni u l-bies li ġibdu mijiet ta' dilettanti tal-għasafar minn diversi rħula Għawdxin. Aktar tard għall-ħabta tas-6.00 ta' filgħaxija, bil-kollaborazzjoni tal-Kunsill Lokali Kerċem inżamm kunċert korali minn Akkademja

Russa tal-mużika, magħmula minn xejn anqas minn sittin element, li offriet spettaklu ta' kant u mużika fuq strumenti tal-korda għal kwazi siegħa sħiħa. Aktar tard imbagħad il-grupp folkloristiku Ta' Verna, bid-daqq ta' strumenti tradizzjonali żamm kumpanija lil mijiet ta' Ghawdxin li niżlu jagħtu titwila sal-Lunzjata sa tard filgħaxija.

Minkejja li din kienet l-ewwel edizzjoni tal-Festival Festubru u minkejja li hafna minnu kien ikkaratterizzat minn temp xejn sabiħ, irnexxielu jiġbed eluf ta' Ghawdxin, Maltin u barranin lejn il-Wied pittoresk tal-Lunzjata, li lkoll kellhom kliem ta' tifhir u inkoraġġiment lill-Għaqda Mużikali San Girgor u l-Kumitat Organizzattiv għall-mod kif irnexxielhom jorganizzaw b'mod professjonali din l-attività li twieldet biex tibqa'!


Celebrazzjoni ta' Quddiesa bil-ghana

Nhar il-Hadd, 18 ta' Ottubru għall-Parroċċa ta' San Pawl Nawfragu fil-Munxar, kienet ġurnata speċjali. L-ewwel u qabel kolloxx għax dan il-jum jimmarka l-84 anniversarju minn meta din il-knisja giet ikkonsagrata lil Alla. Għalhekk dan il-jum huwa wieħed mill-festi prinċipali ta' din il-knisja. Però din is-sena din il-festa kienet mzejna b'kant partikulari hafna. Fil-fatt bil-kollaborazzjoni tal-Kunsill Lokali tal-Munxar il-quddiesa prinċipali tas-Sollennità tal-Konsagrazzjoni saret bil-kant ta' l-Ghana Malti. Din il-quddiesa nkitbet mill-Prof. Oliver Friggieri u saret f'Malta, fil-Kanada u fl-Awstralja, imma kienet għada qatt ma' saret Ghawdex.

Il-quddiesa tmexxiet mill-Kappillan tal-Munxar Dun Tonio Galea flimkien ma' sacerdoti tal-Parroċċa, Mons.



Waqt il-Konċelebrazzjoni fil-Munxar. Jidhru l-Kappillan Dun Tonio Galea flimkien mal-konċelebranti



Il-pubbliku li attenda għall-quddiesa speċjali fil-Munxar. Jidhru fost l-oħrajn il-Ministru għal Ghawdex Giovanna Debono, is-Segretarju Parlamentari għall-Konsultazzjoni Pubblika u Informazzjoni, l-Avukat Chris Said, il-Membri Parlamentari Frederick Azzopardi, l-Aġent President ta' Malta, Anton Tabone u s-Sindku tal-Lokalità Joseph Sultana

Ġużeppi Curmi, Mons. Salv Debrincat, Mons. Franġisk Debrincat u l-Kan. Dun Karm Curmi. L-ewwel lezzjoni tal-quddiesa nqrat mis-Sinjura Lourdes Tabone waqt li Tonio Bezzina qara t-tieni. It-talba tal-fidili tkantat minn Mario Azzopardi. L-animatur kien Alvin Scicluna.

Fil-quddiesa hadu sehem grupp ta' Għannejja minn Malta u Ghawdex kif ukoll is-soprana Ghawdxija Georgina Gauci u t-tifla Mikaela Bajada li f' Novembru ser tirrappreżenta lil Malta fil-Junior Euro Song Festival.

Sadattant fiċ-Ċentru Parrokkjali ttelegħet wirja ta' Arti Sagra tal-Artist Taljan Sergio Favotto, bit-tema Paolo, Messaggero di Cristo.

Jingabru 1,452 ewro għal 'Puttinu Cares'


Grupp ta' voluntiera, fosthom tfal ta' bejn il-5 u l-15-il sena, li tellgħu attività fit-terminal ta' l-Imġarr, ġabru 1,452 ewro għal Puttinu Cares, l-organizzazzjoni li tgħin u li tappoġġja lil tfal morda bil-kanċer. Dan l-ammont ingabar minn bejgħ ta' kotba u rigali, kif ukoll minn lotterija fil-marshalling area, u li rebbehet tliet persuni, f'Acer netbook offrut minn DIX Computers ta' Birkirkara u żewġ ikliet mill-Grand Hotel tal-Imġarr u mill-Cornucopia Hotel tax-Xagħra.

Din l-attività ma setgħetx tkun possibbli mingħajr l-għajnuna u l-appoġġ tal-kumpanija Gozo Channel u oħrajn.

Beppe Attard (xellug) u Jeremy Paul Saliba waqt l-attività sabiex jiġu mghejjuna dawk morda bil-kanċer. Minkejja l-età tagħhom dawn it-tfal għa jemmnu li għandhom jgħinu lil dawk fil-bżonn.



Xoghlijiet ta' l-awtur Mons. Anton Saliba f'wirja



F'wahda mis-swali tal-wirjiet fil-bini tal-Ministeru għal Ghawdex, giet inawgurata wirja ta' kotba u materjal iehor relatat mal-pubblikazzjonijiet tal-kitbiet ta' Mons. Anton Saliba. Dawn ix-xoghlijiet jinkludu kotba tal-hrejjeff għat-tfal kif ukoll novelli u xoghlijiet għal fuq il-palk. L-awtur, li twieled u joqgħod f'Ta' Sannat, qiegħed jesponi aktar minn 25 ktieb li ppubblika f'dawn l-aħħar snin. Għal din l-okkażjoni qiegħed ukoll iniedi tliet kotba li ppubblika dan l-aħħar. L-istejjer huma mmirati lejn tfal u studenti li jattendu skejjel primarji u sekondarji. Ix-xoghlijiet ta' Mons. Saliba jinkludu wkoll kitbiet għall-palk u drammi storiku li huma ta' interess għal kulhadd.

Hemm esebiti wkoll għadd ta' tpingijiet li saru mill-artisti Għawdxin Carmel Camilleri u Eric Xuereb, li ntuzaw biex jagħtu l-hajja lill-karattri li ħafna drabi huma annimali. Minbarra li jsawwar l-istejjer tiegħu f'dawn ir-rakkonti, l-awtur jgħaddi wkoll messaġġi u tagħlimiet adattati għal qarreja żgħar jew mhux daqshekk żgħar.

Din il-wirja giet inawgurata mill-Ministru għal Ghawdex, Giovanna Debono, li fissret kif il-ktieb għad għandu funzjoni importanti fil-hajja ta' llum, speċjalment fl-oqsma ta' l-edukazzjoni u l-kultura.

Għall-ftuh ufficjali ta' din il-wirja ittella' programm ta' l-okkażjoni minn kumitat apposta. Saret preżentazzjoni dwar il-hajja ta' l-awtur waqt illi Carmel Cachia tkellem dwar hajjet l-awtur u kitbietu. Tfal li jattendu mit-tielet sal-ħames sena ta' l-iskola primarja qraw siltiet mill-kotba ta' Mons. Saliba, fosthom il-ktieb ġdid 'Il-Fenek'. Inqaw ukoll poeziji li nkitbu għall-okkażjoni minn Giovann Attard u l-Kav. Joe M. Attard. Il-wirja giet imbierka mill-Arċipriet tal-Parroċċa ta' Sannat, il-Kanonku Tarċisju Camilleri. Il-wirja baqgħet miftuha sas-Sibt 24 ta' Ottubru.

Il-Cruiselinier MS Rotterdam jagħmel waqfa f'Ghawdex

Il-cruiselinier *MS Rotterdam*, nhar l-Erbgha 28 t'Ottubru, għamel waqfa ta' ġurnata f'Ghawdex. L-*MS Rotterdam* jagħmel parti mil-linja *Holland America Line* li l-aġenti tagħhom f'Malta huma rappreżentati mill-kumpanija *O.F. Gollcher & Sons Ltd.* L-*MS Rotterdam* kien qed iġorr 1,256 passigġier flimkien ma' 589 membru ta' l-ekwipaġġ. Dan huwa l-ikbar vapur ta' dan it-tip li s'issa qatt waqaf qrib il-gżira ta' Ghawdex. Il-vapur ankra ftit il-barra mill-port ta' l-Imġarr.

L-attività fl-Imġarr hadet xejra mhux tas-soltu hekk kif id-dgħajjes bdew iniżżlu l-passigġieri l-art. Ix-xena kienet imżewwqa b'daq u żfin folkloristiku mill-grupp Menhir tal-Qala filwaqt li gie offrut ikel tipiku u prodotti ta' ikel artiġjanali. Rappreżentanti tal-Awtorità tat-Turiżmu (MTA) u l-Assoċjazzjoni tat-Turiżmu għal Ghawdex (GTA) qassmu materjal promozzjonali u informattiv dwar il-gżira ta' Ghawdex.

Hafna mill-passigġieri ħadu numru ta' eskursjonijiet varji madwar il-gżira ta' Ghawdex, li kienu koordinati mill-kumpanija *Mifsud Brothers*. L-attivitàjiet kienu jinkludu *jeep safaris*, żjajjar f'siti storiċi u mużewijiet, esperjenzi agroturistiċi f'inhawi agrikoli fejn it-turisti setgħu wkoll iduqu ikel, inbid u xorb magħmul mil-lumi u laring. Uħud għażlu li jżuru l-gżira ta' Kemmuna u oħrajn ippreferew li jinżlu l-art u jesploraw il-gżira b'mod liberu. Ma naqsux żjajjar madwar il-kampanja u l-ambjenti rurali tal-gżira li f'dan iż-żmien partikolari tas-sena joffru dehra mill-isbaħ. Madwar 950 passigġier li jammontaw għal 75% tal-passigġieri fuq l-*MS Rotterdam*, niżlu l-art matul il-ġurnata.

Il-Kaptan Henrik Krombeen, ta merħba lil Giovanna Debono, Ministru għal Ghawdex, fi żjara qasira li hija għamlet fuq l-*MS Rotterdam*. Preżenti kien hemm ukoll is-sur Karl Gollcher, direttur manigerjali tal-kumpanija Gollcher, l-aġenti tal-vapur. Il-Ministru Debono esprimiet is-sodisfazzjon tagħha u fissret l-impenn tal-Ministeru għal Ghawdex biex ikabbar il-potenzjal ta' Ghawdex fl-attrazzjoni ta' turiżmu mill-qasam tal-cruiseliniers.

L-*MS Rotterdam* halla Ghawdex għal habta tas-6.00 p.m. fi trieqtu lejn Messina.



Maratona Sportiva

Fl-aħħar *weekend* ta' Ottubru, il-kumpless sportiv tas-Seminarju kien impenjat b'maratona sportiva ta' 36 siegħa. 'Għin biex trebbahna' kien il-*motto* li hegġeġ tant żgħażaġh jiehdu sehem biex bil-ftit tagħhom jgħinu lis-Seminarju.

Il-maratona fethet il-Ġimgħa 23 ta' Ottubru b'*song festival* imqassam f'sitt kategoriji. Il-maratona kompliet l-ghada, is-Sibt, fit-8.00 ta' filgħodu, meta grupp ta' atleti telqu mill-Imġarr b'girja bit-torċa f'idejhom lejn il-kumpless



ta' spettaklu għall-familja kollha. L-ewwel serata giet organizzata l-Gimgha filghaxija meta ittela' *Song Festival* fejn hadu sehem madwar 50 kantant u kantanta mqassma f'sitt kategoriji.

Fis-serata tas-Sibt pprezentata minn Joe Louis Xiberras u Amanda Sultana, giet organizzata *Fashion Show* spettakulari mill-*Arkadia shopping centre* b'ditti ta' *Piazza Italia*, *Urban jungle* u *Springfield*. Hadu sehem diversi kantanti Maltin u Għawdxin fosthom il-*Waterfall dancers* li taw wirja tal-*breakdance*, *Annette mystic dancers*, *Audrey Bartolo*, *Centre Stage* u oħrajn. Is-serata finali pprezentata minn Miriam Christine u Audrey Bartolo saret il-Hadd filghaxija fejn hadu sehem Pamela, Glenn Vella u diversi gruppi ta' zeffiena Għawdxin.

Żgħażaġh Għawdxin fl-Ingilterra

Grupp ta' żgħażaġh mill-Oratorju Don Bosco, akkumpanjati mid-Direttur tal-Oratorju Dun Effie Masini, għadhom kif ġew lura mill-Ingilterra fejn kienu fuq zjara bħala parti minn proġett kofinanzjat mill-Unjoni Ewropea taht il-programm *Youth in Action*.

Iż-zjara tagħhom laqqgħethom ma' grupp ta' żgħażaġh Ingliżi mill-*Holy Cross High Catholic School* f'*Chorley* qrib Manchester. Dan il-proġett taż-żgħażaġh iffoka fuq it-tema "It-tibdil fl-istili tal-ħajja u l-isfidi ambjentali".

Matul dan il-proġett iż-żgħażaġh Għawdxin u Ingliżi hadu sehem f'laqgħat, diskussjonijiet u attivitajiet oħra waqt li kellhom l-opportunità li jżuru diversi postijiet relatati mat-temi diskussi fir-reġjun ta' Lancashire.

Iż-żgħażaġh Għawdxin fl-Ingilterra



**GHANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F'TISWIJA LI MA SSERVIKX!**

...HALLI F'IDEJN

GREZZJU BONELLO

Jiġi jagħtik stima b'xejn

"GrezJos", Triq Filfla, Għajnsielem.

Tel: 2155 7694 Mob: 9946 9102

OFFSET & LETTERPRESS PRINTING • GRAPHIC DESIGN STUDIO
**gozo
press**

**Offset & Letterpress Printing
Graphic Design Studio**

Mġarr Road, Għajnsielem, Gozo - Malta.

Tel: 2155 1534 - Fax: 2156 0857 - Mob: 9982 6350

E-mail: gozopress@onvol.net

RIFLESSI

Notamenti tal-Kav. Joe M. Attard



L-Imwiet bit-Traffiku

Ninsabu f'Novembru, ix-Xahar iddedikat lill-Erwieħ tagħna. Min minna jista' jgħid li m'għandux lil xi hadd minn qrabatu taħt l-irhama kiesha tal-qabar! Kulhadd fil-kju; xi darba jew oħra minn hawn irridu nparpru. Issa hux bix-xjuħija inkella b'xi marda....dak ma nafuhx! L-agħar hu meta l-mewt nistednuha aħna jew ingibuha b'idejna riżultat ta' xi inċident stradali. U daż-żmien minn dawn qed nisimgħu ta' spiss, anke fi gżira ċkejna bħal ma hi tagħna. Iftaħ il-gurnali, isma' l-aħbarijiet u tinduna malajr li ma jgħaddux wisq granet li ma titfaċċax xi aħbar kerha htija ta' sewqan eċcessiv jew bla għaqal. Għadha friska f'moħħi l-mewt għal għarrieda ta' zaħżuħ ta' madwar tletin sena mill-Għarb, suldat fl-armata, li tilef hajtu fi triqtu lejn il-post tax-xogħol. Min kien jgħidlu kif kellha tintemm hajtu hesrem! Dan l-aħħar ukoll ħabib qed jgħidli kif żewġ barranin fit-triq li tiehdok lejn Marsalforn kienu involuti f'inċident iehor tat-traffiku; wiehed mar għand Alla u l-iehor sa f'it granet ilu kien għadu jilgħabha mal-mewt. F'Malta, fejn l-art hija ikbar u l-ingenji huma iżjed, ta' spiss nisimgħu b'imwiet bħal dawn. Xi drabi naqraw li dak li jkun spicċa ġo xi sigra jew tfarrak ġo xi hajt bla ma ħabab ma' hadd. Xi raġuni jkun hemm biex tilef il-kontroll tal-vettura. Drabi oħra taf tkun passiġġier u tlaqqatha int intortament. Donnok sirt tibza tagħti 'lift' lil xi proxxmu!

Sewwa li min ikun se jsuq ikun kalm u jkun jaf x'qed jagħmel. Wara xi 'party' inkella wara xi tieg wiehed għandu jaħsibha darbtejn jintefax wara l-istearing għax ix-xorb mhux lil kulhadd jeffettwa l-istess. Ninsabu resqin lejn il-festi tal-Milied meta wiehed jifrah xi f'it iktar mis-soltu u l-kumpanija u l-kesha ta' barra jħajruk tieħu xi grokk 'extra'. Ejja naraw li dak il-grokk ma jgibx xi konsegwenzi serji. Wara xi erba' sigħat fid-diskoteka qalb duħħan, storbju, muzika għolja, xorb u shana, sewwa li wiehed jaħsibha darbtejn qabel iqieghed riġlu fuq il-pedala tal-'gas', iktar u iktar jekk ikun fil-kumpanija ta' shabu. Ejjew nibzghu għall-hajja għax din sabiha u hadd m'għandu dritt jehodhielna. Din jagħtiha Alla u Huwa biss għandu d-dritt li jehodha lura.

Kemm zghazagh fil-fjur ta' ħajjithom sabu ruħhom id-dinja l-oħra ħin bla waqt htija ta' nuqqas ta' għaqal jew nuqqas ta' ħsieb! Il-karozza qegħda hemm għas-servizz tal-bniedem iżda din tista' tkun arma ferm qerrieda jekk wiehed jabbuza minnha. Hadd m'għandu jsuq jekk ikun taħt l-influenza tax-xorb. Xi drabi l-inċident jigrigi meta sewwieq jipprova jaqla' vettura oħra u għax ma jkunx għamel il-kalkoli sewwa, jsib ma' wiċċu vettura oħra! Kulhadd mgħaġġel u bla paċenzja! U dan kollu għal minuta jew tnejn differenza! Pajjiżna m'għandux 'highways' u lanqas distanzi twal w allura għax ma nsuqux iktar bil-galbu u bil-prudenza! La nbatu aħna u lanqas inkunu kaġun ta' haddiehor! Il-Mewt ħa tigi waħidha imma mhux ingibuha b'idejna! Wara kollox li ssuq bl-addoċċ u tikkaġuna l-mewt ta' haddiehor huwa dnuw kontra l-hames kmandament li jgħidlek: *La Toqtolx!*



57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.).
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

Café & Wine Bar
KAPUTA
Pizza & Local Dishes

60 St. Joseph Square Qala, Gozo,
Tel: 27201355, Mob: 99272074

DWAR GĦAWDEX FIL-ĠURNALI**Il-fondi meħtieġa... u l-iskadenza ukoll**

"Il-Heritage Malta nediet kompetizzjoni għal disinn u bini ta' ċentru għall-vizitaturi fil-Ġgantija, tempju li jżuruh madwar 150,000 persuna fis-sena... Il-proġett tal-Ġgantija mistenni jiswa 2.5 miljun Ewro u l-bini mistenni jsir bejn 2011 u 2013."

Josianne Camilleri

MaltaRightNow.com, 22 ta' Ottubru 2009

SOS!!

"Waqt żewġ seminars għall-bdiewa Maltin u Għawdxin li kienu organizzati minn tliet għaqdiet tal-produtturi li jispeċjalizzaw fuq it-tkabbir tat-tadam flimkien mal-kumpanija Għawdxija Magro Bros... kien hemm qbil li għandu jsir sforz nazzjonali mill-bdiewa kollha u mal-entitajiet tal-pajjiż biex tkun miġġielda l-marda ta' diversi prodotti fosthom it-tadam, il-patata, il-bżar u l-brunġiel mill-farfett tat-Tuta."

Rapport, In-Nazzjon, 24 ta' Ottubru 2009

Il-Kaptan u l-Gozo Channel : il-whistlerblowing jasal Għawdex?

Captain Mario Grech was told not to go to work a day after he filed a judicial protest which alleged serious safety shortcomings revolving around lifesaving equipment, emergency training, lack of qualifications of a boatswain and the presence of the potentially deadly Legionella bacteria in the water supply of three ferries... However the Minister has called on Gozo Channel to grant Captain Grech whistleblower protection until the appointed board finishes its inquiry."

Cynthia Busuttil, *The Times*, 26th September 2009

Favur l-airstrip!

"The Gozo Business Chamber is all out in favour of an airstrip in Gozo, and its positive views are backed and endorsed by all social partners and members of the Gozo Regional Committee (MCESD's Gozo Committee). International surveys indicate that one of the top priorities that foreign investors look for prior to investing is fast, regular and reliable accessibility. In their analysis of the European and Malta Attractiveness Survey 2009, Ernst & Young indicated that the lack of an air-link between Gozo and MIA was one of the main reasons that the surveyed foreign investors in Malta gave for not considering to invest in Gozo."

Joe Grech, *MaltaToday*, 7th October 2009

Hadra jew Gharukaża?

"915 Gozitans (or 3.1% of the entire Gozitan population) receives an invalidity pension – compared to just 1.5% of the Maltese population who receive this benefit... Invalidity pensions to Gozo represent 15.5% of all total claims for this pension, despite the fact that Gozitans account for 7.6% of the national population."

James Debono, *MaltaToday*, 18th October 2009

**Kontra l-airstrip!**

"One major obstacle to the project is the presence of archeological remains in the vicinity of the proposed area, some of which are allegedly covered by illegal dumping. Enforcement notices issued by the Malta Environment and Planning Authority regarding the illegal dumping of waste at the site have never been enforced... Photos of a short stretch of cart ruts in the field next to the southern boundary of the heliport were also published on the website www.megalithic.co.uk... Xewkija is rich in archeological remains, to the extent that archeologist David Trump had noted "several fine pairs" of cart ruts in the olive groove west of the pumping station, just south of Xewkija, less than a kilometre away from the proposed airstrip."

James Debono, *MaltaToday*, 7th October 2009

Haqqu prosit taż-Żebbuġ!

F'għurnal lokali ftit ilu, qrajna li l-promenade tal-Qbajjar ta' Għawdex tinsab f'telqa kbira. Imma issa xieraq ukoll li nkunu ġusti u nfahħru fejn għandna nfahħru. Fl-ewwel ġingħa ta' Settembru haddiem miż-Żebbuġ tqabba mill-Kunsill Lokali tiegħu biex jagħmel xogħol fuq is-sigār tal-bruka fl-inhawi tal-imsemmija promenade... Sirna nafu wkoll li hemm il-ħsieb li, f'din l-istess lokalità, jintbagħtu l-gwardjani."

Inhobb is-Sewwa, Torċa, 11 ta' Ottubru 2009

Prosit Carmen, Nickie u Sharyn !

The Gozo CCU Foundation is holding its next fund-raising event to purchase defibrillators for the CCU/ITU Ward of the Gozo Hospital... Phone Carmen on 21 566496 / 7956 6496; Nickie on 21 550029 / 9905 9653 and Sharyn on 21 562078 / 7932 0031.

Rapport, The Malta Independent, 19th October 2009

Fondi għall-Waste Transfer Facility

"Sitt snin ilu applikajna għall-permessi u dawn issa huma approvati, apparti li l-Gvern u l-Kummissjoni Ewropea approvaw id-9 miljun Ewro li hemm bżonn biex isir dan il-proġett. Infatti, wasal biex jibda t-tindif taż-żona, u qed nippreparaw tenders kemm għall-bini kif ukoll għall-impjant innifsu. F'dan l-impjant se jibda jingħazel u jinfired l-iskart biex jintbagħat għar-riċiklaġġ, għall-enerġija u għal-landfill."

Vince Magri, *Il-Mument*, 18 ta' Ottubru 2009

MILL-PARLAMENT

Forzi Armati ta' Malta - Gozo Troop - full complement

10295. L-Onorevoli FREDERICK AZZOPARDI staqsa lill-Onorevoli **LAWRENCE GONZI (Prim Ministru)**: Jista' l-Prim Ministru jghid kemm hu stabbilit li jkun il-*full complement* ta' *personnel* fil-*Gozo Troop* tal-Forzi Armati ta' Malta? Kemm hu n-numru fil-preżent? Kemm hu n-numru ta' suldati li spicċaw mis-servizz mis-sena 1999 'l hawn? X'inhu n-numru ta' dawk li mistennija li jirtiraw wara li jilhq u l-età tal-pensjoni fis-sentejn li ġejjin? 06/07/2009

Tweġiba: B'riferenza għall-Mistoqsija Parlamentari Numru 10295 ninsab infurmat li l-*full complement* ta' *personnel* fil-*Gozo Troop* tal-Forzi Armati ta' Malta huwa ta' 45 filwaqt li n-numru ta' suldati fil-preżent huwa ta' 32. In-numru ta' suldati li spicċaw mill-Forzi Armati mis-sena 1999 'l hawn huwa ta' 734. In-numru ta' suldati li ser jagħlqu l-55 sena (l-età tal-irtirar fil-FAM) sa l-aħħar tal-2009 huwa 11. In-numru ta' suldati li ser jagħlqu 55 fl-2010 huwa 23 u dawk li jagħlqu 55 sena fl-2011 huma 39. 28/09/2009

Business Promotion Act - industriji li rċievew il-flus

10930. L-Onorevoli ANTON REFALO staqsa lill-Onorevoli **GIOVANNA DEBONO (Ministru għal Ghawdex)**: Tista' l-Ministru tgħid kemm kien il-valur ta' hlas ta' inċentivi li sar mill-Ministeru tagħha taht il-*Business Promotion Act* kull sena mill-2007 'l hawn lill-industrialisti li joperaw f'Ghawdex? Kemm kienu kull sena l-industrialisti li rċievew hlas? Tista' tgħid kemm hu n-numru u l-valur ta' l-ghotjiet ta' inċentivi għall-industrija f'Ghawdex taht l-istess Att li huma approvati mill-*Malta Enterprise* u għadhom ma thallsux? Għal liema snin huma u kemm hu l-ammont għal kull sena? Meta saru t-talbiet mill-industrialisti u meta ġew approvati mill-*Malta Enterprise*? Meta mistennija li jithallsu? Kemm hemm talbiet li qed jistennew l-approvazzjoni tal-*Malta Enterprise* u għal liema snin huma? 25/09/2009

Tweġiba: Jiena nfirmata li l-hlasijiet ta' l-inċentivi li saru mill-Ministeru għal Ghawdex taht il-*Business Promotion Act* mis-sena 2007 'l hawn kienu:

Sena	Ewro	Numru ta' Benefiċjarji
2007	320,904	12
2008	663,608	10
2009	455,398	19

Jiena nfirmata wkoll li hemm għaxar talbiet (maqsuma fuq hames benefiċjarji) li jammontaw għal 412,037 ewro għal ghotjiet li għadhom ma thallsux. Dawn it-talbiet saru bejn is-sena 2004 u 2009 u ġew approvati bejn is-sena 2005 u 2009. Hemm ukoll disa' talbiet (maqsuma fuq tmien benefiċjarji) għas-snin 2006 u 2007 li qegħdin jiġu pproċessati mill-*Malta Enterprise*. 30/09/2009



Triq tax-Xlendi - proġett

10926. L-Onorevoli ANTON REFALO staqsa lill-Onorevoli **GIOVANNA DEBONO (Ministru għal Ghawdex)**: Tista' l-Ministru tgħid x'sar s'issa fuq il-proġett tal-bini mill-ġdid tat-Triq tax-Xlendi? Kemm huwa t-tul tat-triq li se tinbena mill-ġdid? Kemm se jiswa dan il-proġett? X'inhuwa t-*timeframe* għat-tlestija ta' dan il-proġett? Kemm-il darba ħarġet it-*tender* għal dan il-proġett? F'liema dati? Għaliex l-ebda offerta ma ġietx jew ma setgħetx tiġi aċċettata f'kull każ? 25/09/2009

Tweġiba: Ninsab infurmata li nħareġ il-permess tal-MEPA u s-sejha għall-offerti għalqet fit-30 ta' Ġunju 2009. It-tul tat-triq li ser tinbena mill-ġdid huwa ta' madwar kilometru u nofs. Dan il-proġett, li jinkludi bini mill-ġdid ta' parti tat-triq tax-Xlendi u parti mit-triq ta' Pinu, huwa stmat li jiswa 9.477miljun ewro b'kollox u ppjanat li jkun lest is-sena d-dieħla. It-*tender* għat-triq tax-Xlendi ħarġet darba u l-ebda offerta mitfugħa ma laħqet il-kriterji mitluba fit-*tender*. 30/09/2009

Ghawdex - Sports Complex - pixxina

10768. L-Onorevoli JUSTYNE CARUANA staqsiet lill-Onorevoli **GIOVANNA DEBONO (Ministru għal Ghawdex)**: Tista' l-Ministru tgħid x'progress sar f'dawn l-aħħar xhur rigward il-pixxina li ser issir fl-*isports complex* t'Ghawdex? 22/09/2009

Tweġiba: Jiena nfirmata li fil-preżent il-MEPA qed tipproċessa l-applikazzjoni. 06/10/2009

Awtorità tad-Djar - Units f'San Lawrenz, Ghawdex

10760. L-Onorevoli JUSTYNE CARUANA staqsiet lill-Onorevoli **JOHN DALLI (Ministru għall-Politika Soċjali)**: Jista' l-Ministru jghid x'gara mill-applikazzjoni li hafna Għawdxin għamlu lill-Awtorità tad-Djar rigward il-*units* f'San Lawrenz, Ghawdex? 18/09/2009

Tweġiba: Ninforma lill-Onorevoli Interpellant li qed nitkellmu fuq sitt familji li applikaw għal *units* ġewwa San Larwenz. Dawn il-familji ġew infurmati bl-aħħar żviluppi. L-applikanti jiġu nfirmati meta jkun hemm żviluppi godda. 05/10/2009

Kummentarju (2)

Gżira Ekoloġika fil-Paċi tal-Milied



kitba ta' MONS. SALV GRIMA

Il-Filosofu u Kittieb Daniż, Soren Kierkegaard (1813 – 1855), halla miktub hsieb li tistaghgeb kif kien japplika għal żmieni. “Dan l-istat tad-dinja tal-lum! Kif saret haġja kollha marida... Li kelli nkun tabib u xi hadd jitlobni parir, kont inwieġbu: Regġa' lura s-silenzju! Ghin lill-bniedem jiskopri mill-ġdid is-silenzju!” Ghax id-dinja, marida jew f'saħħitha, il-bniedem jagħmilha. Possibbli dakinhar kien diġà gheb is-silenzju?

Spiss qed nisimghu dwar Ghawdex li għandu jkun gżira ekoloġika. Meta nitkellmu mill-ambjent u l-indafa tal-post, jiġina f'moħħna mhux aspett wiehed biss. Barra mill-harsien tas-siġar, il-ħitan, il-kampanja u l-kura tagħha, l-ordni fit-traffiku, ir-responsabbiltà fit-tindif tat-toroq residenzjali, it-trażzin tal-vandalizmu, l-edukazzjoni fil-ipparkjar, l-imġiba u manjiera fil-għbir tal-iskart, l-armor fuq il-bankini u l-użu tagħhom minn xi hwienet, l-attenzjoni fil-ħruġ tal-klieb jew annimali oħra barra mid-djar, ir-rispett lejn il-ġirien fl-attivitajiet rikreattivi li jsiru, u tant affarijiet oħra, **hemm ukoll il-kontroll tal-hsejjes u l-istorbju kull fejn inkunu.**



Saret drawwa li kif jibda jersaq żmien il-Milied, l-għanja tas-“*Silent Night*” tkun fost dawk li jsemmgħulna xi hwienet, stabbilimenti kummerċjali, każini u ċentri oħrajn jew fuq il-mezzi tax-xandir. Ma tistax ma tkunx għanja f'waqtha u li tirrifletti mill-aħjar dak l-ispirtu nisrani li jfakkarna fih il-misteru kbir ta' l-Inkarnazzjoni ta' l-Iben t'Alla u fit-twelid tiegħu fil-ħemda u l-bogħod mill-għagħa tal-hajja storbuja. Halli mbagħad dak l-istess lejl ta' skiet inkiser bil-kant tal-aṅġli tas-smewwiet!

Izda l-melodija “*O Lejl ta' Skiet*” li tkompli tinstema' fuq il-mezzi moderni b'volum li jiġbed l-attenzjoni, qajla tkun qed twassal messaġġ ta' silenzju veru, għax għall-kuntrarju f'ħafna ambjenti jkollha skop li żżid fl-atmosfera kummerċjali u stedinet għaċ-ċelebrazzjonijiet tal-“festi ta' l-istaġun”. Għandna idea ta' kemm dan iġib miegħu iktar storbuja ta' kull għamla, ġiri u xiri bla kontroll, u li ma jħalli l-ebda ħin ta' kalma u skiet.

Ma ninsewx li barra s-skiet miksur bl-istorbju tal-għaġġla u l-geġwija tal-hajja, hemm il-kalma mfixkla b'inqas għajjat u ġenn. Infatti lanqas tista' timxi, issuq, tistrieħ jew torqod, tirrikrea ruhek, tinħasel, tingabar waħdek jew taqdi d-dmirijiet religjużi, bla ma tkun meħlus minn xi “tfixkil” li jekk ma taħsiblax ma jħallix fil-kwiet. L-użu tal-mowbajl kompli jżid biex jirbaħ fuq is-silenzju iktar milli biex jaqdi fejn hemm il-veru bżonn. Dan żdied mal-hsejjes l-oħra biex joqtol u jidfen is-silenzju.

Iktar ċiviltà ta' hsejjes?

Min jaf jekk hix qed tiżdied b'ritmu mgħaġġel sa minn kmieni fit-trobbija l-kultura fejn wiehed sar jibza' mis-silenzju? Għadna familjari ħafna ma' l-idea li “l-għajta nofs il-bejgħ”. Izda aghar u differenti minn hekk kemm-il darba l-bniedem sar attirat biss mill-istorbju, tant li l-identità taċ-ċiviltà tal-lum hija marbuta mal-hsejjes, u **bdejna ngħixu ċ-ċiviltà ta' l-istorbju.**

Għal ħafna, parti mill-mistrieħ, aktar ma jkun jippermetti t-temp xitwi, sar l-użu tal-mixi fit-tul. Anki hawn, hemm min is-skiet ma jistax għalih. Magħhom iġorru xi radju, biex bl-*earphones* isegwu bil-volum għoli tas-soltu biċċiet ta' mużika tat-tip li tqajjem l-istorbju għall-gosti tal-generazzjoni żagħżuġha. L-istess jingħad fuq il-mezzi tat-transport. Huma ta' l-idea li iktar iħossuhom realizzati jekk “jiksru” is-silenzju u “jgħelbu l-vojt” li għandha x'toffrilhom



il-hajja. Ftit li xejn fadallu valur li kultant thoss li tista' tingabar wahdek bir-riflessjonijiet personali tieghek.

Il-mentalità storbuja qed tkompli taljena tant lil hafna li issa waslu biex jinsew li huwa fis-silenzju li l-iktar il-bniedem jiskopri b'mod aħjar lilu nnifsu. Hija xi haġa tant essenzjali għal kull età biex wiehed jifhem lil haġtu. Jista' jkun ukoll li mbagħad il-bniedem ikollu bżonn jithabat fit-tul biex jerġa' jikseb lura l-familjarità mill-gdid mas-silenzju u jħares lilu nnifsu minn tant forom ta' taħsir akustiku, jekk ma jridx li jitlef għal kollox is-sens veru tas-smiġh. X'jista' jibqa' f'dawk li bħala rutina jqattgħu siegħat shah fi hsejjes qawwija tad-discos jew f'divertiment simili? Hafna lanqas lil-lejl tas-skiet tal-Milied ma jafriheli!

It-tagħlim m'għandux jitwarrab fejn tidhol l-edukazzjoni tas-silenzju, għall-gid ta' dak li jkun u għal haddiehor. Mhux faċli tesprimi ma' x'uħud il-gost u s-sbuħija tas-skiet, daqslikieku qed tistedinhom biex jaħarbu mir-realtà tal-hajja. Hawn ta' min jistaqsi: min tassew ikun qed jaħrab il-hajja, jekk hux fl-istorbu jew fil-kwiet. **Hafna Maltin li jippreferu jqattgħu xi jiem fostna, fi żmien jew f'iehor, għadhom jistqarru li jagħzlu l-valur tal-kwiet, għax jgħidulek li bih jinqatgħu f'it mir-rutina storbuja tal-hajja li tkun qed ittaqqalhom.**

Nafu li l-bniedem mhux maħluq biex jgħix wahdu wahdu. U lanqas is-silenzju ma jagħmel dan, għax hemm dak is-skiet li jaf johloq kumpanija mill-aqwa, il-bniedem miegħu nnifsu. Dak is-skiet huwa bħad-dawl. Imma bħalma hemm min jaħrab id-dawl biex jagħzel id-dlam u hekk għemilu ma jidhirx, hekk ukoll issib min jibza' li joqgħod f'it fil-kumpanija tiegħu stess biex jisma' dak li hu ta' iktar siwi u li nsibuh fina nfuṣna. Huwa biża' serju jekk wiehed ma jħarisx fil-ġenwinità tal-hajja tiegħu, u minflok jinfexx fl-ghajjat qawwi li jkompli jikxef vojta bla sens.


...U fil-Karnival?

Ma nkunu qed nippretendu xejn li mhux dritt tagħna l-Ghawdxin jekk niddefendu ruħna minn kulma jista' jħammegħ lil gżiritna. La f'haġa u lanqas f'ohra. Jekk il-Milied, marbut ma' grajja qaddisa, għandu wkoll messaġġ ambjentali x'ihallilna, anki fejn jidhol il-valur tas-skiet, x'ingħidu għal żmien il-Karnival fin-Nadur, f'it ġimġhat wara, li jithalla jħarbat kull sens ta' ndafa fiżika u morali, b'għajb għal Eko - Ghawdex u b'għarukaża għal min għandu sens ta' civiltà, minn min jippretendi li jista' jieħu l-ligi f'idejh? B'hekk irridu niġbdu lill-Maltin lejn Ghawdex? Jew b'hekk se nsiru aktar 'ekoloġiċi'?!
 ...U fil-Karnival?

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu: 10.00am - 1.00pm Fil-ghaxija: 6.00pm - 9.00pm



Skont ta' 10% fuq kotba ta' qari tajjeb għat-tfal... is-sena kollha!



Sfidi ta' Żmienna (7)

Il-korrezzjoni li tibni u l-korrezzjoni li tħott



kitba ta' DUN ANTON TEUMA

Għalliem tar-reliġjon, kien għadu kif qara l-parabbola tal-Iben il-Hali. Ra lil Sean li ma kienx attent wisq u talbu jirrakkontaha fi kliemu. Sean beda: "*Wiehed raġel kellu żewġt iffal. Iz-żgħir ma kienx kuntent id-dar, u darba seraq il-flus kollha ta' missieru u ħarab il-bogħod... Imma ġralu li l-flus spiċċawlu u għalhekk iddeċieda li jerga' lura d-dar għax lanqas kien baqagħlu x'jiekol. Meta kien kwazi wasal, missieru rah u kollu ferħan u kuntent qabad bastun u telaq jigril jiltaqa' miegħu. Mat-triq jiltaqa' mat-tifel il-kbir, dak li kien tajjeb, li saqsih fejn kien sejjer b'dak il-bastun. Il-missier qal lit-tifel il-kbir: gie lura dak il-mingħul ta' huk! Wara dak li għamel haqqu xebgħa kbira!. Tridxi niġi ngħinek jien ukoll - qal it-tifel il-kbir lill-missieru. Kieku jkun sewwa - rrisponda l-missier. Hekk it-tnejn li huma marru u tawh xebgħa kif imiss. Fl-aħħar, il-missier għajjat lil wiehed mill-qaddejja u qallu biex imur joqtol l-għogol imsemmen biex jagħmlu festa kbira, għax fl-aħħar kien qata' xewqtu - kien irnexxielu jagħti xebgħa kif imiss lill-ibnu!"*

Sean ftakarha hażin il-parabbola! Izda fl-istess waqt, Sean jikxef dak li kultant ikun hemm fil-qalb tal-ġenituri meta l-ulied jagħmlu xi waħda mill-kbar.

It-tifel iż-żgħir tal-parabbola għandu attegġament ta' ribelljoni u ta' devjazzjoni fil-konfront tal-familja tiegħu. Il-ġenituri kif jistgħu jgħinu lit-tifel jew lit-tifla ribelli biex jikbru? Kif jistgħu jgħibu ruħhom mat-tifel li jwaqqa' għaċ-ċajt kulma jgħidulu, jirrispondihom, jipprova jgħaddihom biż-żmien? Inħarsu ftit lejn kif iġib ruħu l-Missier, meta aħna nirribellaw.


1. Is-sitwazzjoni tal-familja

Fil-bidu tal-istorja, it-tifel iż-żgħir ma jhossux iben veru ta' dik il-familja. Fil-fatt jippretendi li l-missier jagħtih flusu u flus hu il-kbir. Fil-kultura Lhudija ta' dak iż-żmien kien hemm l-użanza tal-primogenitura, it-tifel il-kbir jiehu l-wirt kollu ta' missieru u hu iżgħar minnu jaħdmu u jgħixu flimkien miegħu. L-iben iż-żgħir ma jhossux iben dik il-familja għax irid jitleq mid-dar.

Huwa n-nuqqas ta' familja li jgħib ir-ribelljoni. Għandna hafna tfal li jgħixu fil-familja mingħajr ma għandhom familja. L-attegġament ta' ribelljoni huwa tarka li biha t-tifel jew it-tifla, iż-żagħżuġ jew iż-żagħżuġha jiddefendu ruħhom. Wiehed jista' jkollu dan l-attegġament biex jafferma ruħu bhala kbir – *bully*, meta fil-fond ta' qalbu jhossu żgħir hafna; jew biex ikun fiċ-ċentru tal-attenzjoni

meta fil-fond ta' qalbu jhossu mwarrab fil-ġenb; biex jiżvoga l-aggressività tiegħu meta fil-fond ta' qalbu jhossu ferut – mwegġa'; biex jikkonvinċi ruħu li hu ma jibzax għax fil-fond ta' qalbu jhossu mwerwer u mhedded.

F'kelma waħda wiehed jirribella għax mhux fil-paċi, għax għandu wegġha. X'kienet il-wegġha li kellu l-Iben iż-żgħir tal-parabbola? Il-vanġelu ma jgħidilniex izda nistgħu naħsbu: Forsi t-tifel ma kienx qed ihoss l-affett ta' missieru, jew forsi missieru darrieh mingħajr hafna projbizzjonijiet - kien jagħmel li jrid, imfissed.



2. Fil-qalb tat-tifel iż-żgħir

It-tifel iż-żgħir ma jhossx li offenda lill-missieru, anzi nimmaġinaw li jmur kollu kuntent lejn pajjiż imbiegħed, jipprova jsib lilu nnifsu f'dan l-att ta' ribelljoni fid-divertiment. It-tifel iż-żgħir xtaq li jkollu familja u dan jipprova jiksbu bil-flus u bid-divertiment. Ix-xewqa profonda tiegħu kienet - nixtieq li nħossni maħbub! Inti taċċettani, thobbni? Aktarx li din hi l-mistoqsija f'kull każ ta' ribelljoni, kemm fil-familja kif ukoll fis-soċjetà in general.

X'jigril? It-tifel iż-żgħir gie b'dahru mal-hajt; fuq dak il-pajjiż waqa' guħ kbir. Bir-ribelljoni, il-htieġa tiegħu għall-affett flok li sabet risposta, kibret aktar. Issa jinsab waħdu! Bejnu u bejn il-familja tela' hajt. It-tifel iż-żgħir "*beda jhoss ruħu fil-bżonn*" jgħid il-vanġelu, "*Kemm lavranti ma' missieri għandhom hobz bix-xaba', u jien qiegħed hawn immut bil-guħ!*" (14). Uliedna huma nies fil-bżonn, b'mod speċjali l-adolexxenti. Ma jurukx direttament, izda aktar

ma tarahom isiru rigidi fir-ribelljoni aktar ikunu qed juru l-bżonn tal-affett. Jekk tehodha magħhom għax dak il-hin thossok imwegġa', jista' jigr li ttellifhom milli jagħrfu li huma fil-bżonn, u jibdeu jiddefendu ruħhom billi jżidu r-ribelljoni.

Kif nistgħu ngħinu lit-tifel jew lit-tifla tagħna jindunaw x'inhu jigr fihom verament? Kif ser ngħinuhom ikunu veri magħhom infushom u mal-ohrajn? Kif nistgħu ngħinuhom jigu konxji minn dak li qed jagħmlu, mis-sentimenti tagħhom u jitgħallmu jikkontrollawhom?

3. L-atteggament korrettiv tal-missier


It-tifel tal-parabbola jerga' lura għand missieru għax fil-bżonn. It-tifel jew it-tifla dejjem ser jibqgħu bżonn il-ġenituri. Illum jew għada ser juruk li huma bżonnok. Il-missier jistenna u jgħarrex mill-bogħod, jixtieq li ibnu jerga' lura d-dar. L-iben ukoll jixtieq li jkollu familja, jixtieq li jkollu s-sikurezza, iħossu maħbub. It-tifel tal-parabbola jhejji l-iskuża: "*Missier dnibt kontra s-sema u kontra tiegħek, ma jisthoqqlix nissejjah ibnek, zomni b'wiehed mil-lavranti tiegħek*" (19.21). X'jgħidlu l-missier kif jarah? Xejn. "*Izda kif kien għadu fil-bogħod missieru lemhu u thassru, u b'għirja wahda mar inxtehet fuq għonqu u biesu. Missier, qallu ibnu, dnibt kontra s-sema u kontra tiegħek; ma jisthoqqlix iżjed nissejjah ibnek. Izda l-missier qal lil qaddejja tiegħu: "Isaw! Gibulu l-isbah libsa u xidduhieu, libbsulu ċ-ċurkett f'sebgħu u s-sandli f'riglejh! Gibu l-għogol l-imsemmen u oqtluh, ha nieklu u nagħmlu festa, għax dan ibni kien mejjet u raġa' qam, kien mitluf u nstab!"*" (20-24).

X'jigr dak il-hin fil-qalb tat-tifel? It-tifel jinduna li dak ir-raġel hu missieru tassew! L-iben jinduna li dak ir-raġel li qabel kien semplicement "isejjahlu" bħala missieru, iżda li ma kienx iħossu bħala missieru, issa jinduna li dak tassew missieru. Bl-atteggament ta' mħabba u maħfra, it-tifel iż-żgħir jinduna li missieru jhobbu tassew. U proprju f'dak il-waqt, it-tifel iż-żgħir iħoss il-wegħha li għamel lill-missieru u l-htija tal-għemil hażin tiegħu. Li kieku l-missier għamel bħall-missier tal-istorja tal-bidu - tah xebgħa, it-tifel kien



jerga' jitlaq minn dar missieru, rrabjat aktar minn qatt qabel. U hadd ma kien isolvi xejn!

Bl-atteggament tagħna, mhux ta' debbulezza, iżda ta' qawwa fl-imħabba u ta' mħabba qawwija, ngħinu lit-tifel jagħraf l-iżball tiegħu u jinbidel għall-aħjar. It-tifel jista' jagħraf verament li żbalja, meta hu ċert mill-imħabba u mill-fiduċja tal-ġenituri. Jekk il-fiduċja tal-ġenituri tonqos wara l-iżball, jekk l-imħabba u l-kura ma tibqax dik ta' qabel, it-tifel ma' jagħrafx l-iżball tiegħu u ma jirnexxilux jinbidel.



4. Eżempju prattiku:

Is-sibt filgħaxija, Catherine tidhol id-dar hafna aktar tard milli kienet stehmet mal-ġenituri.

L-omm tista' taħtafha u tgħidilha "*Ma terġax tkun. Ma terġax toħroġ minn hawn, m'intix mara ta' kelma. Hsibt li ser tghaddini biż-żmien!... Ma tisthix?! Familja ġennintha, hadd għadu ma raqad minhabba fik!*"

F'din ir-risposta, tinħass l-aggressività, ir-rabja tal-omm, li tinbidel f'disprezz lejn Catherine. Catherine, minn naħa tagħha tinduna li żbaljat iżda thossha mhedda fl-istima tagħha. Hi thoss fuq kollox il-wegħha, ferita li tohloq f'Catherine, mhux riflessjoni fuq dak li għamel hażin, iżda emozzjoni qawwija ta' rabja għal ommha, jew emozzjoni qawwija ta' misthija - mela jew inibizzjoni jew aggressività. U l-ebda wahda minn dawn ir-reazzjonijiet ma jgħinu lil Catherine tagħraf l-iżball u tipprova ma tirrepetix. Ukoll, korrezzjoni bħal din tohloq memorja affettiva negattiva fir-relazzjoni tagħha ma'l-omm. Dan itellef hafna fir-relazzjoni edukattiva.

Mela kif l-aħjar li l-omm tikkoreġi lil Catherine?:

B'rispett u komprensjoni tgħidilha: "*Catherine, nahseb li ndunajt li ma zammejtx il-ftehim li għamilna! X'gara? Mhux is-soltu tiegħek... meta niftehmu xi haġa, dejjem iżzomm il-kelma.*" B'dan il-mod, Catherine issir konxja minn dak li gara. Hekk Catherine għandha ċans tinduna li żbaljat fl-aġir tagħha, anke jekk apparentement tiddefendi lilha nfisha.

L-omm, dejjem b'rispett, komprensjoni u b'argumenti serji turi l-validità tax-xewqa tagħha li Catherine ma ddumx barra sa' tard billejl. Ukoll, tista' tkompli tispjegalha l-emozzjonijiet tagħha u tal-bqija tal-familja minhabba li

huma jhobbuha hafna u jinkwetaw li tigrilha xi haġa. B'dan il-mod, Catherine jirnexxiela tinduna li l-azzjonijiet tagħha jhallu effett fuq il-membri l-oħra tal-familja.

Jekk Catherine tkompli tirribella u xorta ddum ma tidhol, il-ġenituri jistgħu jinfurmawha bl-azzjoni li ser ikollhom jiehdu jekk hi tibqa' ma tobdux. Fl-aħhar imbagħad, dejjem b'rispett u mħabba lejn Catherine, il-ġenituri jiehdu l-azzjoni u jagħtu l-kastig li dwaru jkunu ftehm u ma' Catherine.

5. U t-tifel il-kbir?

Kien fl-istess sitwazzjoni taż-żgħir. Ghax dan kien jobdi, mhux ghax kien konvint minn missieru iżda ghax kien jibza'. Tant kien jibza' li ma kienx kapaċi jitolbu gidi biex imur isajru mal-ħbieb; tant kien jibza' li mingħajr ma' kien jaf kien qed jgħix ta' qaddej u mhux ta' iben! "ili dawn is-snin kollha naqdik, kelmtek ma ksirthielek qatt, u kieku qatt tajtni gidi lili biex nagħmel ikla u nifraħ ma' ħbiebi!" (29). Kien għadu ma fehemx li "kull ma hu tal-missier kien tiegħu ukoll." (31).

Mhux haġa kbira li t-tfal kwieti, kwieti żzejjed, jagħmlu dan ghax jibzghu! Lil ġenituri jagħmlulhom pjaċir, iżda huma jkunu bblukkati fil-maturazzjoni tagħhom. Ma jkunux fehm u li r-role tal-ġenitur huwa li jgħinhom jikbru u jkunu liberi u mhux li jifgħalhom l-enerġija tagħhom jew li jikkondizzjonahom fil-libertà tagħhom.

6. Kif jistgħu l-ġenituri jgħinu lill-ulied jagħrfu li żbaljaw?

L-ewwel u qabel kollox bid-djalogu u bid-diskussjoni. Imma xi drabi jkun hemm il-ħtieġa li jitgħallmu mill-esperjenza tagħhom stess, mit-tbatija konsegwenza tal-għażla żbaljata li jkunu għamlu.


Xi għażliet tal-ulied iġibu magħhom konsegwenzi naturali li jgħinhom jindunaw bl-iżball tagħhom. Tifel ta' tlett snin jitgħallhem wahdu kemm jaħraq in-nar, meta jipprova jixgħel

is-sulfarina. Aktarx li wara dik l-esperjenza joqgħod attent biex darbohra ma jmisshix. Tifla ta' għaxar snin ma tridx tilbes il-ġakketta. Wara ftit li kienu barra bdiet itterter bilksieh. Titgħallhem li fix-xitwa aħjar tiegħu l-ġakketta miegħek.

Għażliet oħra, jistgħu jgħibu magħhom konsegwenzi loġiċi li jgħinhom jindunaw li qed jiżbaljaw. Jekk Roberta mhux ser tagħmel il-homework issa, mhux ser ikollha ċans tara l-programm li joqgħobha. Meta Joe ma rrispettax il-ħbieb tiegħu, ma kellux ma' min joħroġ fil-weekend.

Xi drabi, il-ġenituri jkollhom jirrikorru għall-premju jew għall-kastig, biex l-ulied jifhmu li azzjoni tagħhom hija tajba jew hażina. Meta l-ġenituri jagħtu kastig, importanti li jzommu quddiem għajnejhom dan li ġej:

- Jiddistingwu bejn il-persuna u l-għemil; l-għemil huwa hażin imma l-persuna qatt ma hi hażina!
- Il-premju jew il-kastig irid ikun proporzjonat mal-għemil. Il-premju jew il-kastig ikun kbir skont il-mertu jew il-gravità.
- Il-ġenituri jaħsbuha sewwa qabel ma jagħtu kastig jew premju! Ma jinsewx li jridu jzommu l-kelma, inkella jtilfu l-kredibbiltà u t-tifel jidhol f'ambigwiżità.
- Il-ġenituri jkunu sodi u ġentili dejjem, mhux illum hekk u għada mod ieħor.
- Il-ġenituri ma jidhlux flok binhom għall-konsegwenzi negattivi jew kastigi li jkunu taw.
- Il-ġenituri jagħmlu l-hila tagħhom biex ma jkunux protettivi żzejjed: tajjeb li jagħtu ċ-ċans lill-uliedhom li jagħzlu u li jiżbaljaw.
- Il-ġenituri jkunu ċari dwar dak li jistennew mingħand uliedhom.
- Il-ġenituri ma jidhlux f'diskussjoni kompetittiva mal-ulied.
- Attenzjoni għall-preferenzi. It-tendenza tkun li l-ġenituri jsiru alleati ta' wiehed mill-ulied.



The Liqueur Shop

THE LEADING
WINES, SPIRITS,
& TOBACCO
MERCHANTS
IN GOZO

14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

Prop. J.C. Mejlak Zammit

FREE HOME DELIVERY



HILITE


HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

Attwalia

“Jum Ghawdex” x'tifsira ghandu jkollu?



notamenti ta' SAVIOUR GRECH

Nemmen li “Jum Ghawdex”, barra milli jkun jum ta' celebrazzjonijiet, ghandu jservi biex nieqfu nirriflettu dwar temi soċjali kurrenti, li jekk naharbu milli nindirizzawhom ma nkunux naghtu futur lil Ghawdex. Hekk stqarr l-Isqof t'Ghawdex Mons Mario Grech f'indirizz li ghamel waqt quddiesha li giet iċcelebrata fil-Knisja ta' San Ġakbu fir-Rabat, Ghawdex nhar l-Erbgħa, 28 t'Ottubru 2009. Din il-quddiesha, li giet organizzata b'inizjattiva ta' *Circolo Gozitano*, kienet tiffirma parti minn programm t'attivitajiet mfassal biex jiġi kkommemorat Jum Ghawdex.

Jidher li l-idea li xettel iċ-*Circolo Gozitano* li t-28 ta' Ottubru ta' kull sena ghandu jiġi kkommemorat bhala Jum Ghawdex issa qabdet sew. Kienet ta' min ifahhara l-idea li l-attivitajiet li ġew ipplanati minn diversi entitajiet, biex jiġi mfakkar dan il-Jum kienu kkordinati flimkien. Wiehed jawgura li l-eżempju li taw il-Kumitat Ċelebrazzjonijiet Nazzjonali u Reġjonali mwaqqaf fi hdan il-Ministeru għal Ghawdex, il-Kulleġġ t'Ghawdex u iċ-*Circolo Gozitano* jiġi kkupjat minn entitajiet oħra Ghawdxin. Nahseb li jkun xieraq li l-Kunsilli Lokali Ghawdxin jingħaqdu ma' din l-inizjattiva u jieħdu rwol iktar prominenti, ta' l-inqas bil-preżenza tas-Sindki għall-attivitajiet organizzati.

Għaliex it-28 t'Ottubru?

Żgur li hafna jafu li bhala ġurnata, it-28 t'Ottubru huwa l-anniversarju ta' meta l-qawwiet Franciżi, li kienu qed jokkupaw lil Ghawdex mitejn u hdxax il-sena ilu, ċedew l-armi bhala riżultat tat-taqbida li l-Ghawdxin immexxijin minn Arċipriet Saver Cassar kienu għamluhom. Izda din id-data ghandha sinifikat ikbar. Dan l-għaliex il-ġurnata tat-28 ta' Ottubru 1798 kien jum il-bidu ta' perjodu ta' iktar minn sentejn li fih Ghawdex kien immexxi mill-Ghawdxin. Mhux għax illum Ghawdex huwa mmexxi mill-barrannin jew okkupat. Izda f'dak il-perjodu Ghawdex kien kiseb l-ogħla forma ta' tmexxija. Kien qisu Nazzjon, bl-Arċipriet Cassar bhala kap tal-Gvern.

X'ghandna niċcelebraw f'Jum Ghawdex?

Issa li bdejna nikkommemoraw Jum Ghawdex, x'ghandna niċcelebraw? Ghandna nużaw dan il-Jum biss biex nahsbu fuq l-imghoddi? Ghandna nużaw dan il-Jum biex inżidu iktar festi ma' dawk li diġa ghandna? Nahseb li f'dan ir-rigward, kif diġa għidt iktar il-fuq, l-Isqof Mario Grech laqat il-musmar fuq rasu. L-Isqof Grech qal li huwa sew

li nikkommemoraw paġni gloriużi ta' pajjiżna u niftakru f'dawk il-patrijotti li matul is-snin taw is-sehem tagħhom b'risq art twelidna. Izda ma ghandniex nieqfu hemm, għax inkella nkunu qed inħarsu lura. Ghandna nużaw okkazzjonijiet bħal dawn biex inħarsu l-quddiem. Kif qal tant tajjeb l-isqof biex Jum Ghawdex ikun ifisser xi haġa, ghandna nieqfu biex nirriflettu dwar problemi kurrenti li l-Ghawdxin ikunu qed iħabbtu wiċċhom magħhom, u niddiskutu dwar soluzzjonijiet possibli biex bit-tweqqig tagħhom inkunu qed naghtu futur lill-Ghawdxin.

Fid-diskors tiegħu l-Isqof ghamel riferenza għall-problema tan-nuqqas ta' xogħol f'Ghawdex li qed twassal biex għadd dejjem jikber ta' żgħażaġh Ghawdxin qegħdin jitolqu minn Ghawdex u jissetiljaw f'Malta. Kif qal tajjeb Mons Grech: “*Dan huwa fenomenu demografiku li ghandu jiġi kkunsidrat bis-serjetà għax ifisser 'drain' qawwi ta' talent u riżorsa ewlenija. Dan ifisser ukoll li s-soċjetà Ghawdxija qed tixjeh u l-potenzjal mhux biss ekonomiku, imma intellettuali, kulturali u spiritwali tagħna qed jinxfef.*”

Waqt li emfazizza li għal xi wħud din hi għażla hielsa għal hafna oħrajn din hi għażla sforzata. Huwa temm ighid li min ghandu viżjoni għal Ghawdex ma jistax ma jithassibx quddiem dan il-fatt li ma tantx jawgura futur. Huwa heġġeġ lill-imsieħba soċjali fil-pajjiż, lill-Gvern u lill-privat biex jindirizzaw b'urgenza din il-problema.

Min-naha tagħha il-Ministru għal Ghawdex, l-Onor. Giovanna Debono f'diskors li ghamlet waqt attività kkommemorattiva li saret fi Pjazza Indipendenza, ukoll qalet li dan il-Jum għandu jintuża biex inħarsu l-quddiem. Il-Ministru Debono saħqet li f'dan il-Jum għandu jservina biex naraw dak li għamtu ta' qabilna, għall-ġid tal-gżira ta' Ghawdex, biex b'hekk inkunu nistgħu nimitawh. Il-Ministru ziedet tgħid li ghandna niżguraw li fost l-oħrajn inħarsu t-tradizzjonijiet u l-ambjent kulturali u naturali li jagħmilna dak li ahna.

Il-messaġġi li saru f'dan il-Jum mill-għola żewġ ċittadini Ghawdxin kienu tajbin izda mhux biżżejjed. Irridu nkunu ahna l-Ghawdxin li bil-hidma tagħna, kulhadd fl-isfera tiegħu, jimbotta biex kif qal l-Isqof Grech il-problemi t'Ghawdex jitpogġew fuq l-“*agenda nazzjonali f'parità ma' issues soċjali oħra nazzjonali.*” Jekk ahna nibqghu passivi, ma nitkellmex u ma nissiltux, il-bajta mhux ser taqta' wehidha f'halqna...

L-ISTRATEĠIST GHAWDXI L-ARĊIPRIET SAVERIO CASSAR

(xi strofi mill-poeżija ta' Francis Sultana)

Konna tfal, xi taghrif sqewna
dwar Saverio l-qassis
illi mexxa r-rewwixta
tal-Ghawdxin kontra l-Franċiż.

Bil-ftit illi sirna nafu
inxteghel f'qalbna daqs musbieh
ta' imhabba lejn dan l-Ghawdxi
li qajl tifga jew titfih.

Ghax Saverio il-qlubija
wera lilna sew xi tfsisser
meta holoq rezistenza
biex il-kmand Franċiż ikisser.


Izda l-ghadu susa taghwar
l-ghira u l-ghelt kontrih iżżewġu
sa l-Ingliz f'demm id-dars hadu
beżqu 'l barra, bilgri bewġu.

Wara dik il-hidma kollha
Saver hassu f'gagga wahdu
mill-kbarat imgenneb minsi,
sahansitra l-Ghawdxi ċahdu.

Riedu jgħaddu mitejn sena
biex ergajna fih ftakarna,
għemilu mill-gdid qajjimna,
b'monument giehu fahharna.

FIĊ-ĊIMITERJU

minn Noel Formosa



Ix-xih, b'wiċċu lejn l-art
Tlikki tlikki...
Qed jersaq lejn il-post
Qed jitlob illi jasal
Qed jahseb jekk jasalx!

Wasal fl-ahhar... u b' wiċċu lejn l-art
Qed jitlob fuq il-qabar
Ta' martu hemm taht l-art
Qed jahseb kemm imhabba
Qed jahseb kemm imrar
Qed jahseb kemm ferh qasam
Ma' martu li tant habb...

'IL BOGHOD MILL-GHAJJAT TAL-FOLLA

minn Alfred Grech

'Il boghod mill-ghajjat tal-folla
issib il-kwiet,
'il boghod mill-ghajjat tal-folla
tqum mill-imwiet.

'Il boghod mill-ghajjat tal-folla
il-hajja titwal
taht sema jiggēbbed
tiftiehem ahjar.

It-telgħa tal-kalvarju
titlagħha kemm trid,
ebda ċirnew ma jgħinek
biex terfa' s-salib;
tidra d-daqqiet tal-frosta,
ma ssib ebda habib.

Jekk xi darba jiem hajti
jibdew jagħmlu sens
inhajrek biex lili
taghtini ftit wens.
Minni titgħallem
kif tfahhar bl-incens.


U jekk għad issib ruhek
wahdek, wara tant tlielaq,
it-tarf qatt ma jasal,
mirkub, għajjien u fieragħ,
ftakar l'hemm jien.

'Il boghod mill-ghajjat tal-folla
issib il-kwiet,
'il boghod mill-ghajjat tal-folla
tqum mill-imwiet.

Illum l-imhabba telqet, harbet,
U jitlob ix-xih herqan
Li jersaq lejn l-Imhabba
Bla telf ta'zmien...malajr!

Hemm jara l-Imhabba vera
Hemm jara kollox f'dawl!

KOTBA



Minn Ghawdex

Nitolbu mal-Papa għall-Qdusija tas-Saċerdoti

Dun Anton Sultana, "Nitolbu mal-Papa għall-Qdusija tas-Saċerdoti", Lumen Christi Publications, BCD Printing, Sett. 2009, pp. 48, 2 Ewro.

Jekk fl-istorja tfaċċaw epoki meta żdiedet id-doża ta' xettiċiżmu dwar il-kleru kattoliku, fi hdan ċerti ambjenti tas-soċjetà, dan stennih jidher illum ukoll ghax ix-xitan ma jghaddihex lixxa u jzid il-hidma tiegħu hafna iktar f'dis-Sena Saċerdotali speċjali li l-Papa nieda f'għieh San Ġwann Marija Vianney, li bhala kappillan tant harbat il-hsara u l-qerq tas-setgħat tal-hażen, speċjalment f'Ars.

Mhux kumment fil-vojt! Imma almenu dan il-ktieb b'**100 HSIEB U TALBA** (Servizz Speċjali Sena Saċerdotali - Nru 1) għandu jtaffi xi ftit u jilqa' l-kontra kurrenti li jitfaċċaw anki madwarna. Huma hsibijiet imsejsa fuq l-Ittra lis-Saċerdoti, fuq l-Omelija tal-ftuh tas-Sena Saċerdotali f'San Pietru, u fuq l-Indirizz lir-Reliġjużi fi Pjazza San Giovanni Rotondo, li lkoll sehħew f'Ġunju 2009 u mill-kelma tal-Q. T. il-Papa Benedittu XVI.

L-Editur Dun Anton Sultana adatta dawn il-kuncetti tal-Papa bi traduzzjoni libera u bidilhom f'punti ta' riflessjoni u talb għall-użu hafif tal-poplu fil-privat jew fil-knisja, speċjalment f'hinijiet ta' adorazzjoni ewkaristika. L-għan ewlieni jibqa' dejjem bhala sejha kemm għas-saċerdoti u kemm għall-insara, ghax għalihom il-koll hemm lok li jiskopru aħjar il-valur tas-saċerdożju u x'titlob din il-missjoni mill-poplu kollu ta' Alla. Il-meditazzjonijiet u l-interċessjonijiet f'dan il-ktejjeb jintegraw flimkien id-dmir saċerdotali u daqstant iehor il-partecipazzjoni u l-għajnuna min-naħa tal-insara lajċi.

Din il-gabra ta' hsibijiet tista' sservi ta' dawl aktar ċar mhux biss lil dawk impenjati fil-qasam tax-xandir, li x'uħud minnhom jinqdew b'xi stejjer kurjużi biex jiskreditaw il-kleru, imma huma wkoll ta' għajnuna għall-qarrejja li jistgħu jiskandalizzaw ruħhom jew jitkazaw b'dak li johroġ fil-pubbliku. Infatti f'dawn l-invokazzjonijiet kulhadd jista' jinnota l-proċess ta' "konverżjoni", bidla ġenwina u tiġdid spiritwali li jeħtieġu anki l-membri tal-kleru f'hafna oqsma tal-hajja u fil-ministeru saċerdotali tagħhom.

Min-naħa l-oħra dan il-materjal meditattiv joffri tweġiba dettaljata fiex għandha tikkonsisti

Nitolbu mal-Papa għall-Qdusija tas-Saċerdoti



**100 HSIEB/TALBA TA' BENEDITTU XVI
GHAS-SENA SAĊERDOTALI 2009-2010**

**LUMEN CHRISTI
PUBLICATIONS**

prinċipalment il-missjoni saċerdotali anki fi żmienna. Dan l-aktar meta jkun hemm min jazzarda jiddetta kif jixtieq li għandu jkun is-saċerdot fid-dinja moderna, kif għandu jaħsibha u x'għandha tkun il-mentalità f'soċjetà mibdula. Frattant il-Papa jagħmel użu wiesa' minn dak li pprattika u għallem il-Kurat ta' Ars bhala saċerdot, persuna li forsi għadha oskurata għal hafna.

Billi huma hsibijiet qosra, la għandhom itaqqlu l-moħħ tal-qarrej u lanqas m'għandu wieħed jgħagġel halli jaqrahom kollha f'daqqa. Huma punti li jitolbu eżami serju ta' kuxjenza flimkien ma' iktar riflessjoni, xi haġa li fl-aħħar mill-aħħar hija marbuta ma' l-iskop tas-Sena Saċerdotali.

Dan il-ktieb gie ppubblikat mil-"Lumen Christi Publications" ta' Ghawdex u jinkiseb m'għand il-librara tal-kotba reliġjużi, għall-prezz ridott ta' 2 ewro.

Mons. Salv Grima

Aktar ħsibijiet għas-Sena Saċerdotali

MIN HU S-SAĊERDOT?



1 IS-SAĊERDOT MEHTIEĠ:

- Ghaliex qalb il-bniedem ma ssibx mistrieh ħlief f'Alla, u s-saċerdot huwa ministru ta' Alla.
- Għax barra l-bżonnijiet tal-istonku, għandna bżonnijiet tal-qalb, tal-moħħ, tal-kuxjenza, tar-ruħ, li l-Kelma t'Alla biss li jwasslilhom is-saċerdot tissodisfahom.
- Għax il-paċi tal-qalb u ta' bejnietna (li tant nitkellmu fuqha) jagħtiha biss Ġesù, u s-saċerdot hu minflok Ġesù.
- Għax il-magni jithassru u l-bnedmin (anke l-aktar għorrief) jiżbaljaw u jmutu u s-saċerdot iwasslilna l-Kelma u l-mezzi tal-ħajja ta' dejjem.
- Għax l-esperjenza tal-imghoddi u l-grajjiet ta' zmienna juru li, minkejja dak kollu li hawn fid-dinja, fostna l-bnedmin hawn il-gwaj, il-ġlied, id-dwejjaq, id-diżordni, frustrazzjoni, il-ħajja ta' ħafna hi vojta u bla sens! Is-saċerdot bil-Vanġelu u s-Salib ta' Ġesù, jagħti d-dawl, juri t-triq u jfieh.

(mill-Kitbiet ta' Dun Mikiel Attard)

2 MIN HU S-SAĊERDOT?

Biex nifhmu fis-sewwa u bil-verità min hu s-Saċerdot jehtieġ li nħarsu lejha u nqisuh b'sens u dawl tal-fidi; jiġifieri skont it-tagħlim tal-Iskrittura kif tispjegah il-Knisja Kattolika matul iż-żminijiet.

Is-Saċerdot hu

- **Ministru** tal-Mulej Alla.
- F'għaqda mal-Isqof : **Rappreżentant ta' Ġesù.**
- F'ubbidjenza lill-Isqof : **Uffiċjal tal-Knisja.**
- **Xandar uffiċjali tal-Vanġelu.**
- **Għalliem** tat-tagħlim nisrani u kattoliku.

- **Rappreżentant** tal-poplu t'Alla.
- **Mexxej** tal-poplu t'Alla.
- **Amministratur** tas-Sagramenti.
- **Bniedem ikkonsagrat lil Alla:** xi haġa qaddisa.

(Eżempju li jgħid San Girgor Nissenu) : "L-Ostja għall-ewwel tkun ħobż ordinarju, imma meta tiġi mqaddsa bil-konsagrazzjoni (fil-quddiesa) tissejjaħ u hu tabilhaqq il-Ġisem ta' Kristu. Hekk ukoll is-saċerdot meta jiġi ikkonsagrat (fl-Ordinazzjoni Sagra) xejn ma jinbidel fil-bixra tiegħu esterna, imma b'qawwa u grazzji invizibbli, issa huwa għandu ruħ mibdula għal kollox."

- **President tal-Ġemgħa** (grupp, laqgħa) Liturgika, speċjalment fl-Ewkaristija (il-Quddiesa)
- **Avviż ħaj** (xhud, reklam) tal-veritajiet reliġjużi; l-aktar tal-eżistenza t'Alla u l-imħabba Tiegħu għalina u l-ħajja ta' wara l-mewt.
- **Ĥabib** tat-tfal.
- **Gwida** taż-żgħażaġħ.
- **Difensur** tal-għaqda u qdusija tal-familja.
- **Konsolazzjoni** għal min hu mdejjaq.
- **Konfort** tal-morda u l-moribondi.
- **Ċanfira** helwa, stedina għall-indiema lill-ħżiena.
- **Hena** tat-tajbin.
- **Sinjal ta' kontradizzjoni** : min hu favur tiegħu u jieħu l-ġid minnu u min hu kontrih.
- **Dawl** għall-ħosbenin.
- **Inkuraggiment** għal min hu qalbu maqtugħa.
- **Missjunarju** tal-gustizzja u l-karità.
- **Dak li jitlob** għall-ħajjin u għall-mejtin.

Kellhom raġun il-qaddisin u bnedmin ohra ta' fidi qawwija jkollhom dik l-ammirazzjoni, rispett u qima lejn is-Saċerdot!

(mill-Kitbiet ta' Dun Mikiel Attard)

GHADU MEHTIEĠ ILLUM?

3 ID-DINJITÀ TAS-SAĊERDOT

- “Il-Presbiteri (is-saċerdoti) huma kkonsagrati, biex jippriedkaw l-Evanġelju, jitimghu l-fidili u jiċċelebraw il-kult divin bħala saċerdoti veri tal-Ġdid Testament.”

(Il-Konċilju Vatikan II - *Lumen Gentium* nru. 28)

- “Is-Saċerdot hu rigal ta’ Kristu lill-komunità.”
(Il-Papa Ġwanni Pawlu II – *Ittra ta’ Hamis ix-Xirka lis-Saċerdoti*)

- Is-Saċerdot huwa Ministru t’Alla, mhux b’għażla tiegħu, iżda għaliex Kristu għażlu u bagħtu sabiex iwassal minn għand Alla għall-bnedmin kollha grazzja u barka u hniena u mahfra.”

(*L-Isqfijiet Mons. Ġużeppi Mercieca u Nikol Ġ. Cauchi*
– *Ittra 23 ta’ Jannar 1983*)

- “Is-Saċerdozju tal-Liġi l-Ġdida mhux okkupazzjoni jew għal żmien limitat, imma s-saċerdot nisrani, jwettaq jew ma jwettaqx il-ministeru tiegħu, jibqagħlu dejjem fih **konfigurazzjoni** (xebh reali) ma’ Kristu, b’haġa li tagħmlu jixbah lil Kristu u tagħtih partċipazzjoni mill-awtorità Tiegħu.”

(*l-Isqof Emeritu ta’ Ghawdex Mons Nikol Ġ. Cauchi*
– *Il-Kelma tar-Raġhaj Vol II, p 190*)

- “L-Ordni Sagri jgħolli l-bniedem sa hdejn Alla. X’ inhu s-saċerdot? Bniedem li qiegħed minflok Alla u mlibbes bil-misteri t’Alla.”

(*Il-Kurat t’Ars – San Ġwann Marija Vianney*)

4 ID-DMIRIJET TAL-INSARA LEJN IS-SAĊERDOT

- Inharsu lejn is-saċerdot bl-għajnejn tal-fidi. Is-saċerdot mhux *social worker*, mhux psikologu. Hu Ministru tas-Sinjur Alla...
- Għad li l-qassis, bħal kull bniedem iehor, għandu q-difetti tiegħu, iżda hu dejjem sinjal



tal-preżenza t’Alla u jhaddem setgħat minn Alla biss mogħtijin għall-veru ġid tal-bnedmin.

Din il-verità min-naħa tnissel ammirazzjoni, rispettt, fiduċja; min-naħa oħra tnissel mogħdrija u kompassjoni meta jonqsu jew jżbaljaw.


- **B’sagrifiċċju, l-Insara għandhom jagħtuh il-koperazzjoni shiha tagħhom fil-hidmiet reliġjużi u ta’ apostolat li jwettaq is-saċerdot.**

- Ikunu joghġbu hafna lil Ġesù dawk l-Insara li jiddefendu lis-saċerdot bi prudenza u bi spirtu ta’ djalogu ma’ dawk li jżebilhuhom..

- **L-Insara awtentiċi għandhom jagħtu sehem għall-manteniment tas-saċerdot, għax “min iservi l-artal għandu jgħix mill-artal”.**

- Ikun ta’ inkuraġġiment ukoll għas-saċerdot, meta wiehed joffrilo hbiberija spiritwali u qaddisa jew jurih apprezzamenti umani sinċieri u disinteressati.

- **L-Insara għandhom jitolbu għas-saċerdoti biex jikbru fil-qdusija u jtkatru fin-numru** (per eżempju, fis-sagħtejn Adorazzjoni li jsiru kull xahar għall-erwieh ikkonsagrati, għandu jsir talb għas-saċerdoti kollha).




Solidarjetà Nisranija (4)

L-Imħabba: It-tieni pilastru tas-Solidarjetà

kitba ta'

**MONS. ISQOF EMERITU
NIKOL Ġ. CAUCHI**



L-imħabba hija esperjenza marbuta mill-qrib mal-hajja tal-bniedem u tista' tkun naturali jew soprannaturali:

L-Imħabba naturali

“Agape” u sehħbitha “eros” huma kelmiet bil-Grieg li wiehed ta' spiss isibhom fil-letteratura teologika kurrenti. Iz-żewġ kelmiet jistgħu jiġu tradotti bil-kelma “mħabba” iżda “imħabba” hija kelma li ma tissodisfax għaliex hija tinkludi l-għamliet kollha ta' attrazzjoni, ibda minn dawk ta' Hollywood għal dawk tas-Sema. Lanqas kien hemm kelma lesta fil-lingwa Griega li kienet tkun tista' tesprimi l-għamla ta' mħabba divina li Kristu rriwela, l-imħabba ta' dawk li mhumiex maħbubin u lanqas jisthoqqilhom l-imħabba, hija tant differenti mill-imħabba naturali umana (eros). Din tingibed biss minn oġġetti li wiehed jixtiequhom. Għalhekk l-insara ħadu kelma Griega “agape” li ma kinitx uzata ħafna u adattawha għall-imħabba t' Alla fi Kristu u għall-imħabba lejn l-aħwa anke dawk li mhumiex simpatici, l-imħabba li hija mqanqla fil-bnedmin mill-Ispirtu s-Santu” (ALEC R. VIDLER, *Christian Belief*, p 61).

Il-Papa Benedittu XVI, ukoll, jagħmel distinzjoni bejn iż-żewġ kelmiet li semmejna fl-ewwel enċiklika tiegħu, fejn jgħidilna “Ahna rriflettejna dwar żewġ kelmiet ewlenin li huma “eros” bhala kelma li tfisser l-imħabba kif tifhimha d-dinja u “agape” bhala espressjoni għall-imħabba mibnija fuq il-fidi li mfassla fuqha. Dawn iż-żewġ ideat huma sikwit kontrastanti bhala l-imħabba li toghla 'l fuq (axxendenti) u l-imħabba li thares l-isfel (dixxendenti). Hemm ukoll kategorija oħra ta' tifsiriet li jixbhuhom ngħidu ahna d-differenza bejn l-imħabba li tiehu (ablattiva) u l-imħabba li taghti (oblattiva) (imħabba mqanqla mill-ġibda ħazina u imħabba mqanqla għall-ġid ta' haddiehor) li magħhom kultant ngħoddu wkoll l-imħabba li tfittex dak li jaqbilha (egoista)” (Enċiklika, *Deus Caritas Est*, n.7).

L-imħabba naturali hija dik li hija ispirata jew stimulata minn kwalitajiet naturali li jkun hemm fl-oġġett jew persuna maħbuba, bħal ma huma s-saħħa, il-ġmiel, l-għerf, il-għaqal, u t-tjubija. Hija mħabba purament umana.

Il-bniedem, barra mis-setgħat li għandu, biex bihom jagħraf u jiffhem li huma s-sensi u l-intellet, Alla żejnu wkoll b'setgħat

oħra li bihom jingibed lejn oġġetti jew hwejjeġ li huma tajbin jew li għal inqas jidhrulu li huma tajbin. Dawn is-setgħat huma l-ġibdiel jew emozzjonijiet li bihom jithajjar għall-oġġetti sensibbli, kif ukoll il-volontà jew ir-rieda ħielsa li biha jiehu deċizjonijiet, jagħmel l-għażliet tiegħu u jingibed lejn oġġetti astratti jew spiritwali. Dawn l-oġġetti, li xi drabi huma realment tajbin u drabi oħra jidhru hekk fl-apparenza biss, dment li nkunu neqsin minnhom nixtiequhom u nfittxuhom, jekk imbagħad jirnexxilna nipposeduhom, nifirħu bihom, għall-inqas għal xi fiit taż-żmien.

L-imħabba bhala emozzjoni, hija l-aqwa waħda fosthom għax hija l-bidu tal-emozzjonijiet l-oħra, bħal ma huma l-biżà u l-għadab. Difatti l-biżà jaħkem fuqna, meta jkun hemm il-periklu li nitilfu xi haġa li tiswielna jew li hi għall-qalbna. Il-għadab jibda fina meta niltaqqu ma' xi hadd jew xi haġa li jfixkluna milli ngawdu xi haġa tajba li għandna jew milli nakkwistaw xi ġid li nkunu rridu niksbu.

Il-bniedem jista' jrid jew ihobb kemm oġġetti materjali, bħal meta bniedem jippreferi kwalità ta' ikel, kif ukoll oġġetti spiritwali jew persuni, bħal meta wiehed ihobb il-virtù jew lill-ġenituri tiegħu. **Il-kelma “mħabba” għalhekk jista' jkollha iktar minn tifsira waħda, skont kif ikun il-ġid jew it-tajjeb li nixtiequ jew inhobbu. Difatti, dan il-ġid jista' jkun:**

- (i) **utli**, jekk jiswielna biex nilhqu xi skop tagħna;
- (ii) **pjaċevoli**, jekk jagħtina gost;
- (iii) **onest u xieraq**, jekk hu tajjeb fih innifsu.

It-tifsira l-iktar ġenwina ta' l-imħabba, hija dik li jkollna, mhux lejn xi oġġett materjali li joghġobna jew li neħtieġu, iżda lejn persuni oħra bhala.

Thobb persuna jew thobb lil xi hadd, però, ma jfissirx li thobbu semplicement għax għandek simpatija lejha u l-anqas għax taf li minn għandu tista' tiehu xi haġa, jew xi vantaġġ. Izda thobbu għax tridlu l-ġid, tixtieq tarah hieni, u anki tfittex li tagħmillu xi ġid, kif tkun tista'.

Għalhekk hija meħtieġa distinzjoni importanti, bejn l-imħabba hekk imsejha “ta' konkupixxenza” u mħabba ta' “benevolenza.”

L-ewwel imħabba, ħafna drabi mhix hliet l-imħabba tagħna nfusna, u espressjoni tal-egoizmu tagħna. It-tieni



ghamla ta' mhabba, nistghu nsej Hulha wkoll "hbiberija", ghad li propjament, biex tkun hbiberija shiha, jehtieg li tkun bilaterali jew reciproka. **Mhux bizzejjed li jkun hemm xi hadd li jhobb lil haddiehor, izda jehtieg li t-tnejn ihobbu lil xulxin, biex ikunu tassew hbieb.**

Ghalhekk, biex ikun hemm vera hbiberija jehtieg li jsehhu tliet kundizzjonijiet:

- (i) tkun ghall-inqas bejn zewg persuni,
- (ii) li jkunu jinhabbu b'imhabba ta' benevolenza;
- (iii) li jkollhom xi interessi jew tendenzi komuni, li jressquhom lejn xulxin.

Il-filosofu Grieg Aristotele, fit-tmien u d-disa' ktieb ta' l-"*Etika lil Nikomaku*," jtkellem fit-tul dwar l-imhabba u l-hbiberija u jghid fost l-ohrajn: "Il-hbiberija jew l-imhabba perfetta hija l-hbiberija jew l-imhabba ta' dawk li huma tajbin u jixbhu lil xulxin fil-virtu ghaliex dawn in-nies minhabba t-tjubija taghhom jixtiequ l-gid lil xulxin filwaqt li huma tajbin huma stess. Tabilhaqq in-nies li jridu l-gid lill-hbieb taghhom propju ghax huma hbiebhom, dawk huma l-hbieb fil-veru sens tal-kelma. Ghax huma jaghmlu hekk bhala effett tal-karattru onest taghhom stess u mhux bi hbiberija accidanti. Il-hbiberija taghhom hija dejiema ghax tibqa' sa kemm iddum it-tjubija taghhom u din il-virtu hija kwalita' permanenti" (ktieb VIII, kap III). **Il-hbiberija jew l-imhabba mibnija fuq il-pjacir jew fuq l-utilita' hija biss accidanti u mhux imhabba li wiehed jista' jorbot fuqha.**

San Tumas d'Aquino jfahhar il-hbiberija vera u kiteb dwarha (*Summa Theologiae*, I-II q 99, n. 2) "L-ghan ewlieni tal-ligi umana, huwa dak li tistabilixxi l-hbiberija fost il-bnedmin." Fil-ktieb "*De Principe*": (I,11) jghid: Fost il-hwejjeg ta' din id-dinja, ma jezisti xejn li jisthoqqlu jkun preferut ghall-hbiberija. Hija difatti, tlaqqa' flimkien bnedmin onesti u thares u tkattar id-drawwiet tajba taghhom. Kulhadd ghandu bzonnha biex iwettaq xi hidma, ghaliex fiz-zmien ta' prosperita', ma tfixkel xejn u fl-avversita' ma thalliniex wehidna. Hija tiksbilna l-aqwa pjacir, ladarba kull haga ta'

gost, minghajr il-hbiberija, wara fit iddejjaqna, u bil-hbiberija kull haga difficli ssir hafifa u, kwazi minghajr tahbit.

Imhabba sopraturali

Il karita' jew l-imhabba lejn il-proxxmu hija l-virtu teologali, li tghallimna nhobbu u nghinu lill-ghajrna, ghaliex Alla hekk irid, u ghaliex b'dan il-mod ahna nuru mhabbitna lejn Alla nnifsu. Jista' jinghad li l-karita' fraterna hija sacrament jew sinjal ta' l-imhabba taghna lejn Alla.

Din l-imhabba nsej Hulha virtu teologali, ghaliex tigi msawba fir-ruh minn Alla, u ghandha wkoll lil Alla bhala oggett dirett jew indirett taghha. Biha nhobbu lil Alla, ghaliex innifsu u nhobbu lill-ghajrna ghall-imhabba tieghu.

Hija dik l-imhabba lejn persuna, li titqies bhala membru reali jew virtwali tal-Gisem Mistiku ta' Kristu, jigifieri li hija digà jew li tista' tkun fil-gejjieni, maghquda ma' Kristu bil-fidi u bl-imhabba. Din hija l-imhabba nisranija li nistghu nsej Hulha wkoll "karita'"; biha ahna nhobbu bniedem iehor, mhux fih innifsu u ghaliex innifsu, izda f'Alla, jigifieri kif irid Alla, u ghax hekk iridna naghmlu Hu. Bil-fidi nilmhu 'l Alla prezenti f'kull kreatura u Alla hu dejjem ta' min ihobbu. Ghalhekk lill-bnedmin ghandna nhobbuhom dejjem bhala nfusna, ghalkemm forsi xi drabi ma nkunux migbudin lejhom.

L-imhabba ta' ghajrna hija wkoll mhabba fraterna. Ghax inqisu lill-ohrajn bhala hutna, membri ta' l-istess familja, li ghandha bhala Missier, lil Alla, Hallieq ta' kollox u ta' kulhadd. In-nisrani jhobb lil hutu, ghax huwa jhobb il-Missier tieghu tas-sema u jimita' lil Alla fl-imhabba tieghu lejn il-bnedmin, dan Alla, li mqanqal mill-imhabba tana lil Ibnu, Gesu Kristu li habba sal-mewt.

Biex tkun vera l-imhabba jew karita', hemm bzonn li tipperfezzjona l-persuna li thobb, cioe' s-suggett ta' l-imhabba, izda fl-istess hin lanqas ma taghmel ebda hsara jew tbaxxi fizikament jew moralment lill-persuna mahbuba, jew l-oggett ta' l-imhabba. Ghalhekk min biex taparsi jhobb, jissagrifika l-kuxjenza tieghu jew tal-persuna mahbuba, ma jkollux vera mhabba izda biss "karikatura" taghha.

Li wiehed ihobb semplicement ghax ghandu simpatija lejn xi hadd hija xi haga li jaghmluha anki l-pagani. Izda li wiehed ihobb ghax jifhem b'mod spiritwali, u jemmen li ahna lkoll membri ta' Kristu u ghalihekk ghandu jkun hemm bejnietna rabtiet ta' mhabba. Din hija verament il-virtu tal-karita' fraterna. Mela **biex tista' tissejjah imhabba nisranija, trid tkun imhabba ta' benevolenza u mibnija fuq motivi sopraturali.**

San Bernard f'"*De diligendo Deum*" jghallim li "L-imhabba ta' ghajrna biex tkun perfetta, cioe' sopraturali, jehtieg li tkun kawzata, mqanqla mill-imhabba divina, jigifieri jehtieg li nhobbu l-proxxmu taghna f'Alla, izda ma nistghux inhobbu l-proxxmu taghna f'Alla, jekk qabel ma nhobbux 'l Alla u ghall-imhabba Tieghu, nhobbu l-proxxmu" (Scaramelli, "*Direttorio Ascetico*", vol II, p 397).

(jissokta)

**FOLKLOR
GHAWDXI**

Anton F. Attard
jirrakkonta
u jfisser...

dravvriet missirijietna

© Anton F. Attard

IS-SNAJJA' QODMA F'GHAWDEX

(It-Tlieta u Ghoxrin Parti)

IX-XOGHOL TAL-BIZZILLA F'GHAWDEX (2)

Bizzilel differenti

Għalkemm ix-xoghol tal-bizzilla fil-prinċipju, bħall-insiġ, hu dejjem l-istess, imma mbagħad ikun hemm stili, modi, u tipi differenti ta' bizzilel. Hekk, *bizzilla ta' l-idejn* tfisser bizzilla maħduma bl-idejn u mhux li tkun saret bil-magna. *Bizzilla mħallta* tkun bizzilla maħduma partijiet minnha biċ-ċombini u partijiet oħra bil-labra. *Bizzilla tal-bukketti* tissejjah hekk għax tinħadem għat-tul u fuq disinn mexxej tal-fjuri, filwaqt li *bizzilla tad-deheb* tinħadem bi ħjut tad-deheb. *Bizzilla tas-sinjuri* tinħadem b'ħajt tal-harir fin u fuq disinni sofistikati, filwaqt li *bizzilla tal-bdiewa* tinħadem b'ħajt mhux raffinat. *Bizzilla tal-qasba* tissejjah hekk għax titkejjel bil-qasba, kejl folkloristiku ta' dawn il-gzejjer. Din il-bizzilla tinħadem għat-tul u tinbiegħ bil-qasba. Infatti, tinqata' bix-xafra dirett minn mat-trajbu. Hemm ukoll *bizzilla tat-tajjar*, li tinħadem minn ħajt tat-tajjar. Meta ngħidu *bizzilla tal-balla* nifhmu bizzilla li jkollha sfond qisu xibka. Kien hemm ukoll bizzilli msejha *tat-trina*. Dawn kienu jkunu strixxi rqaq tat-tila maħdumin bil-bizzilla taċ-ċombini.

Bizzillett huma strixxi ta' bizzilla dejqa; *il-puntina* hija biċċa bizzilla twila u dejqa biex tinħat ma' oġġetti tal-ħwejjeġ oħra; *filiment* jew *finiment* hu strixxa tal-bizzilla li tinħadem bil-għan li tinħiet mad-drapp min-naħa tat-tnejn, jiġifieri ma jkollux ġenb għall-bordura. *Il-frilli* huma strixxi rqaq tal-bizzilla li meta jinħietu mat-tarf tal-kniem jew ma' l-iskullatura tal-ghonq, jiġu miġmugħa. *It-torxon* huwa disinn tal-bizzilla mhux daqstant fin u aktarx b'figuri ġeometriċi li jinħadem bi tliet ċombini.

Il-Borduri huma bċejjeċ tal-bizzilla għoljin li jinħietu mal-ħwejjeġ. Dawn ikunu maħduma fuq disinn speċjali u jkun fihom hafna għeljem skont ma' liema libsa jkunu se jinħietu. Hekk, hemm *borduri tar-rukkett* (qisha spellizza

tal-kappillani u l-kanonċi), *borduri ta' l-alba* (il-libsa bajda li jilbes iċ-ċelebrant taht il-pjaneta), u tal-komma ta' l-alba; *borduri ta' l-ammittu*, *borduri tal-korporal*. Insibu wkoll *borduri għat-triehi* ta' l-altari, *borduri għat-tvalji*. Imma l-borduri tat-triehi ta' l-altari jistgħu jkunu wkoll infurrati.

Il-puntini, il-filimenti, *girlandi* u l-borduri jinbiegħu bil-jarda. Għal esportazzjoni kien ikun hemm pezez shaħ tal-bizzilla.

Tberfil

Jinħadmu wkoll girlandi tal-bizzilla. Hekk il-maniplu kien ikun imberfel b'girlanda tal-bizzilla. L-istola, minbarra li tkun irrakkmata, tista' tkun imberfla bil-bizzilla, basta tkun taqbel pariġġ mal-pjaneta. Tkun imberfla bil-bizzilla wkoll is-soprakalċi (speċi ta' velu li jgħatti l-kalċi). Hekk ukoll jista' jkun imberfel il-velumeral li l-qassis juża biex ikun jista' jagħti l-barka.

Ix-xifer tad-drappijiet jitberfel ukoll bil-puntina, li tkun bizzilla ċkejna u dejqa maħduma minn ħajt tat-tajjar jew tal-qoton għal dan il-għan.


Hwejjeġ tal-bizzilla

Hemm hafna affarijiet li jistgħu jinħadmu tal-bizzilla: kutri, mantijiet, mantu', *glimpecta*, dbielet, xalel, pnatar, tipi differenti ta' ingwanti, imkatar, għenuq, velijiet, pulzieri, frillijiet, ilbiesi ta' taht, kriepet, ilbiesi tal-knisja, tvalji, tavolini, plattini, għata, purtieri, *doilies* u oħrajn.

Fost il-ħwejjeġ tal-knisja nsibu triehi, kuda ta' l-alba li tintlibes mill-Monsinjuri tal-Katidral (ta' Malta u ta' Ghawdex).

Disinni

Il-bizzilla tinħadem fuq id-disinni. Għalhekk, fil-*Casa Industriale* ta' Ghawdex, fejn kienet tkun mgħallma l-bizzilla



u li fuqha nitkellmu aktar tard, kien hemm il-kampjunarju, jigifieri gabra ta' disinni u kampjuni li minnhom dik li taħdem il-bizzilla setgħet tagħzel biex taħdem. In-negozjanti wkoll kellhom il-kampjunarji tagħhom biex ikunu jistgħu jordnaw bizzilel li jkollhom bżonn. Jekk niflu sewwa dawn id-disinni naraw li minkejja d-differenzi fil-gost u s-sura ta' kull disinn, dejjem skont l-użu li għalih tkun inhadmet il-bizzilla, il-motivi ewlenin huma dawn:

Motivi naturali: Weraq, bukketti jew fjuri, friefet, xemx, frott, u palm.

Motivi ġeometriċi: crieċi, nofstandijiet, segmenti, xibka, suriet ovali (*ara ritratt fuq*).

Motivi simboliċi: dielja bil-gheneb, haruf bil-bandalora fuq il-ktieb tas-seba' sigilli, kalċi bl-ostja, sbul tal-qamħ, slaleb, palm (vittorja), mitra, baqlu u salib imsallbin fuq xulxin, il-monogramm IHS bis-salib f'nofsha, qalb, *Nome di Maria*, globu bis-salib fuqu, qalb ta' Ġesù bil-fjamma ta' l-imħabba u s-salib, Pellikan, l-idejn imsallbin bis-salib f'nofshom (ghelm ta' San Franġisk), qalb minfuda bi stallett (simbolu tad-Duluri), kuruna tax-xewk, kewkba b'ħames ponot, stilel ta' David, stilel b'ħafna ponot.

Motivi storiċi: Salib tal-Kavaleri; l-arma ta' Ghawdex bit-tliet għoljiet.

Festuni: festun ta' l-istilla, festun tal-warda.

Slaleb: salib Grieg, salib Latin, salib ta' Sant' Indrija.

Xebh: dudu, sigra tal-hajja.

Sfondijiet: reticella jew xibka.

Disinn jissejjah ukoll *xempju*. Irid ikun adattat għal fuq l-imħadda jew it-trajbu li fuqu tkun se tinhadem il-bizzilla skont id-disinn, u li jista' jiġi ripetut. Ir-ripetizzjoni tissejjah *kuxxinata*.

Wara li d-disinn jinhadem għall-ewwel darba, xhin jinqala' biex tinhadem it-tieni kuxxinata, fuq l-imħadda jkun hemm id-disinn iffurmat bit-toqob tal-labar, għalhekk, kienu jħażzu d-disinn fuq l-imħadda jew it-trajbu permezz ta' dawn it-toqob billi jgħaqqduhom bis-singi u hekk ikunu jistgħu jahdmu mingħajr il-htieġa li jerggħu jqieghdu d-disinn. Izda bl-użu t-toqob jistgħu jitwessgħu u d-disinn ma jkunx jista'

jinhadem sabiħ bħal meta jinhadem l-ewwel darba fuq id-disinn originali.

Punti

Il-punti li bihom tinhadem il-bizzilla huma diversi u għandhom ismijiet għalihom: *Tila*, punti ohra msejhin *mexxejja* u *weqfin*; *puntina*, *fillieri tal-labra*, *kaladindja*, *punt rossa*, *kannizzata*, *tila mal-fillieri*, *il-brimba*, *l-imrewħa*, *lewża*, *punt Inġliż*, *punt tal-balla*, *punt tal-kaxxi*, *nofs punt - torxon*, *moska*, *punt fuq il-labra*, *moska fuq it-torxon*.

Storja

Ix-xogħol tal-bizzilla minn dejjem kellu rabta intima mal-gzejjer Maltin. Infatti hemm min jahseb li l-bizzilla dahlet f'Ghawdex saħansitra fiż-żminijiet Neolitiċi u fil-Mużew Arkeologiku ta' Ghawdex hemm dawk li jissejju 'ċombini tal-gebla' u labar tal-hjata tal-ghadam.

Ma jistax jonqos li fi żmien iċ-ċiviltajiet klassiċi tar-Rumani u l-Bizantini, bħalma kien hawn min jahdem id-drapp tan-newl, hekk ukoll kien hawn min jahdem il-bizzilla.

Il-bizzilla reġgħet dahlet żgur f'dawn il-gzejjer fis-seklu sittax wara l-miġja tal-Kavaleri ta' San Ġwann, imma dawn kultant kienu joħorġu bandi biex in-nies ma tantx tonfoq flus f'libies lussuż tal-bizzilla u għalhekk kienu jillimitaw l-użu ta' dan l-ornament hekk sabiħ fl-ilbies.

Wara t-tluq ta' l-Ordni ta' San Ġwann minn Malta u mal-bidu ta' żmien l-Inġliżi x-xogħol tal-bizzilla beda jieħu r-ruħ għax il-portijiet ta' Malta nfethu għall-kummerċ mal-pajjiżi barranin.

Imma kienet *Lady Hamilton Chichester* li fl-1833 reġgħet qajmet ix-xogħol tal-bizzilla billi dahlet l-użu tal-bizzilla fuq l-istil ta' kif tinhadem f'Genoa.

(Jissokta)

Xerri l-Bukkett




Bar
Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala
Tel. 21553500

Esperjenza (1)

Pellegrinaġġ għal Santwarji Storiċi u Devozzjonali fl-Irlanda mal-Isqof Nikol G. Cauchi



kitba ta' **DUN RENATO BORG**

Wara pellegrinaġġ fl-Irlanda

Wahda mix-xewqat li kellu l-Eċċellenza Tiegħu Monsinjur Nikol G. Cauchi, Isqof Emeritu t'Ghawdex, kienet dik li xi darba jżur l-Irlanda biex jara s-Santwarju Marjan ta' Knock. Huwa wera bil-ħsieb tiegħu lil Dun Gwann Sultana u fl-aħħar ta' Settembru ta' din is-sena l-ħolma saret realtà għaliex ġie organizzat pellegrinaġġ reliġjuż lejn l-Irlanda, post ta' tradizzjoni kbira fejn tidhol il-Fidi Kattolika. Wara ġimgħa fl-Irlanda huma ħafna r-riflessjonijiet li wiehed jista' jikteb dwarhom, iżda jien hawn taħt nixtieq naċċenna għal xi ħsiebijiet li laqtu lili u li nittama li jistgħu jkun ta' interess għall-qarrejja ta' dan il-ġurnal.

Is-sbuħija tan-natura

Forsi wiehed jista' jistaqsi x'hemm partikolari fl-ambjent naturali ta' l-Irlanda biex wiehed jibqa' impressjonat u ma jsibhiex bi tqila biex jerfa' ħsiebijietu lejn dak li ħalaq kollox u jroddlu ħajr tal-ġmiel li bih żejjen din il-gżira? Tassew mas-salmista tħossok li trid tiftaħ fommok u tfahħar 'l Alla tal-ġmiel kbir u sabiħ li tara madwarek u tistqarr "għemil idejk ixandru l-kobor u s-sbuħija tiegħek." Huwa veru li aħna, li ninsabu fuq din il-gżira ċkejna ta' Għawdex, ma nistgħux ma nimpresjonawx ruħna bil-ġmiel naturali li jeżisti f'pajjiżi kbar oħra. Tajjeb li nġid li b'daqshekk ma jfissirx li ma napprezzawx is-sbuħija naturali li għandna fi gżiritna u l-aspett partikolari tagħha, iżda żgur li tintlaqat minn kwadri tan-natura li ma tarahomx f'pajjiżek. Ma nkunx qieghed nezaġera jekk nġid li biżżejjed li wiehed joqgħod igawdi l-ġmiel naturali tal-kampanja Irlandiża minn fejn jgħaddi biex iħossu konvint li flusu ma tajjarhomx fix-xejn. Il-kampanja Irlandiża issaħħrek għaliex ħafna minnha għada fl-istat salvaġġ tagħha, qisha id il-bniedem għada ma laħqitx u ma pprofonatx dan l-ambjent naturali. San Pawl jgħid għall-pagani li mħumiex meħlusa mill-ħtija talli ma għarfux lil Alla għaliex is-sbuħija u l-kobor tan-natura huwa biżżejjed biex iwassalhom biex jagħrfu lil dak li ħalaqhom.


Wiehed allura ma jistagħgibx jekk il-poplu Irlandiż mal-wasla ta' San Patrizju kkonverta lejn dak Alla li deher fi Kristu Ġesù u li hu l-istess Alla li n-natura ġgorr il-marki ta' subgħajh. Żgur ukoll li wiehed iħoss sejha partikolari biex japprezza s-sbuħija naturali ta' pajjiżu u ċanfira għal kull sfregju li jsir fiha f'isem il-progress u l-qliegħ bla rażan.

Is-"Celtic Cross"

Wahda mill-karatteristiċi li tolqot lil kull min iżur ir-Repubblika Irlandiża hija l-preżenza ta' slaleb partikolari, f'diversi postijiet, msejja "Celtic Cross." Is-"Celtic Cross" huwa forma ta' salib imqiegħed fuq ċirku. Mhux dejjem hemm qbil dwar it-tifsira ta' dan is-salib u kif verament oriġina. Però huma ħafna dawk li jzommu mal-leggenda li tgħid li meta San Patrizju beda jevangelizza lin-nies ta' dawn l-inħawi (id-"Druids") huwa nnota fuq ġebbla wieqfa ċirku tond li kien jipprezenta 'l alla tagħhom, xaktarx ix-xemx jew il-qamar. San Patrizju ha dan is-simbolu tagħhom u fuqu zied is-salib Latin u bierek il-ġebbla. Dan wassal lil qaddis biex ifiehem lin-nies ta' dak iż-żmien, li lilhom kien qieghed iwassal il-bxara t-tajba li minn issa 'l quddiem huma kellhom jaduraw lil Alla veru jġifieri lis-Sinjur tagħna Ġesù Kristu, li Hu x-xemx u d-dawl. Din il-hidma ta' San Patrizju turina kif dan il-qaddis kien kapaċi li jieħu dak li kien tajjeb f'din iċ-ċiviltà u jibni fuqha biex iwassal il-kelma ta' Kristu u jevangelizza lil dak il-poplu. Din il-hidma nsejjuha nkulturazzjoni.

Fuq il-qabar ta' Frank Duff

Kif konna Dublin wahda mill-ewwel żjarat li għamilna kienet li żorna l-qabar tal-Qaddej t'Alla Frank Duff. Wiehed kif jasal fuq il-qabar tiegħu jintlaqat minn tliet dati li hemm fuq l-irħama li



turi fejn hu l-qabar tiegħu. Dan għaliex id-dati kollha jgħibu n-numru 7 fihom. Kien fis-7 ta' Ġunju 1889 li twieled Frank Duff; fis-7 ta' Settembru 1971 li huwa waqqaf il-Legjun ta' Marija; u kien fis-7 ta' Novembru 1980 li huwa twieled għall-hajja ta' dejjem. Il-Papa Pawlu VI kien stiednu biex jiehu sehem fil-Konċilju Vatikan II bhala osservatur lajk. Ta' 27 sena kiteb l-ewwel ktieb tiegħu li jgħib l-isem "*Nistgħu nkunu qaddisin?*". Frank Duff

nistgħu nġhidu li kien wiehed mill-pijunieri tal-Konċilju Vatikan II għaliex kien jishaq fuq is-sejha universali tal-qdusija, jigiifieri kulhadd, inkluzi l-lajċi, huma msejhin biex ikunu qaddisin, u fuq l-appostolat tal-lajċi. Fuq il-qabar ta' Frank Duff kienu hafna dawk li talbu xi grazzja partikolari lil dan il-qaddej t'Alla kif ukoll tlabna biex jekk inhi r-rieda t'Alla ma ndumux ma narawh igawdi l-glorja ta' l-artali.

Il-Patron ta' l-Irlanda St. Patrick

San Patrizju (Patricius: 387-493) kien Ruman mill-Brittanja u kien hu l-missjunarju li kkonverta lill-Irlanda u għalhekk huwa miżmum bhala l-Patron tagħhom. Sa llum għad fadliena żewġ ittri awtentiċi miktuba minnu li fuqhom hija bbażata l-istorja ta' hajtu. Meta kellu l-età ta' erbatax-il sena huwa kien inqabad mill-Irlandiżi li ħaduh ilsir f'arthom. Wara sitt snin ta' hidma iebsa huwa rnexxielu jahrab u jmur lura fi hdan il-familja tiegħu. Meta lahaq isqof huwa rritorna l-Irlanda biex jevanġelizza lil dan il-poplu li kien ħadu lsir fl-età hekk żgħira. Għad li nafu li kbira kienet il-hidma ta' San Patrizju fl-Irlanda però mhux dejjem għandna informazzjoni eżatta ta' fejn wettaq l-appostolat tiegħu. Dak li hu żgur huwa li dan il-qaddis hu meqjum b'għozza kbira mill-Irlandiżi kollha, kemm dawk li għixu fl-Irlanda kif ukoll minn dawk l-Irlandiżi li emigraw f'pajjiżi oħra. Meta ssemmlhom lil San Patrizju huma jibdedw jirrakkontawlek xi storja minn hajtu. U jekk tistaqsihom jekk hux veru dak li qegħdin jgħidu, jhobbu jwieġbu li huma ma joqgħodux jagħmlu tant differenza u distinzjonijiet bejn it-tradizzjonijiet u l-leggendi li għaddewlhom missirijiethom u dak li huwa veru. Wahda minn dawn il-leggendi li rrakkontaw u li laqitni għaliex qisu hemm ċertu parallelizmu mal-miġja ta' San Pawl Missierna fuq gżiritna hija meta jirrakkontaw kif San Patrizju tefgħa s-sriep kollha l-baħar, hekk li sa llum fl-Irlanda ma jeżistux sriep. F'din il-grajja huma jagħrfu li San Patrizju kien iggieded u ħadha kontra s-sriep, is-simbolu tal-ħażen u naddaf lill-Irlanda minn kull ħażen. Xi hadd kif sema' din il-grajja qal "li kieku kellu jiġi llum kien jitta' lil kulhadd il-baħar." Ma rridux inkunu hekk pessimisti,



Ritratt tal-grupp f'dan il-Pellegrinaġġ

hawn hafna tajjeb u għalhekk irridu nkomplu nagħmlu hilitna biex it-tajjeb inżommuh u l-ħażin inwarrbuh.

Is-Santwarju Marjan ta' Knock

Il-pellegrinaġġ fuq din il-gżira kbira lahaq il-qofol tiegħu fiż-żjara li għamilna lis-Santwarju Nazzjonali Marjan ta' Knock. Storja li bdiet fil-21 t'Awwissu fl-1879 meta il-Madonna, San Ġużepp u San Ġwann l-Evangelista deheru lil xi nies fuq in-naha ta' wara tal-knisja parrokkjali. B'kollox kienu hmistax dawk li taw xhieda ta' dak li kienu raw. Illum dan is-Santwarju Marjan mhux biss huwa magħruf ma' l-Irlanda kollha iżda huwa rikonoxxut mad-dinja Kattolika kollha. Il-pellegrinaġġ personali li kien għamel il-Papa Ġwanni Pawlu II fis-sena 1979 biex ifakkar il-mitt sena mid-dehra tal-Madonna f'Knock kompli zied id-devozzjoni ta' hafna lejn dan il-post. Dan is-Santwarju fis-sena 1993 kien laqgħa bhala pellegrin lill-Beata Madre Teresa ta' Kalkutta. Matul is-sena huma kważi miljun u nofs ta' pellegrini li jżuruh. Illum iċ-ċentru Marjan ta' Knock huwa oasi spiritwali li fiha l-Verġni Mbierka tressaq lil hafna lejn binha Ġesù u twasslilhom il-messaġġ dejjem attwali "għamli dak li jgħidilkom Hu." Kif wasalna f'dan is-Santwarju l-ewwel li għamilna kien li qaddisna fil-post fejn sehhet id-dehra, illum knisja. Wara nofsinhar ingbarna biex nġhidu r-Rużarju quddiem din il-kappella. In-nies tal-post għandhom id-drawwa li jgħidu r-rużarju filwaqt li jduru madwar is-santwarju. Wiehed jiehu pjaċir jilmaħ diversi nies ta' kull klassi soċjali kif ukoll ta' kull età, anzjani u żgħażaġh jgħidu t-talba tar-Rużarju, talba tant għażiża għal Ommna tas-Sema. Dan is-santwarju u santwarji oħra simili mad-dinja kollha juruna kemm l-Omm ta' Kristu u Ommna lkoll għadha tiġbed lill-uliedha lejha biex tqarribhom lejn binha Ġesù.

Pellegrinaġġ bħal dan mhux biss jagħtik serhan mirrutina tal-hajja ta' kuljum u mit-taħbit kollu li tkun għaddejt minnu matul is-sena iżda wkoll jgħinek biex tistaġħna fil-kultura kif ukoll tikber spiritwalment. Taseww pellegrinaġġ li jkompli jmxexxik 'l quddiem fil-mixja tagħna lejn is-Sema pajjiżna.

Esperjenza (2)

L-Ewwel Tfajla Ghawdxija

fuq il-Muntanja Kilimanjaro


kitba ta' DENISE MICALLEF



Id-Direzzjoni ta' "Il-Hajja f'Ghawdex" saret taf bis-suċċess li ghamlet tfajla Ghawdxija f'esperjenza mhux tas-soltu: timxi u tixxabat sal-quċċata ta' wahda mill-ghola muntanji tad-dinja f'maratona ghall-ġbir ta' fondi b'risq orfanatrofju fil-Kenja li qed jibni Dun Ġorġ Grima tal-Moviment Missjunarju "Ġesù fil-Proxxmu". F'din l-esperjenza ta' sebat ijiem, bejn l-1 u s-7 ta' Settembru li ghadda, DENISE MICALLEF mir-Rabat, Ghawdex irnexxiela tasal flimkien ma' grupp ta' 13 żgħażaġh ohra minn Malta fuq il-quċċata tal-Kilimanjaro bejn il-Kenja u t-Tanzanija, għoli ta' kważi 6000 metru – minn wiċċ il-baħar. Ma kinitx esperjenza faċli. Imma ahjar nhallu lil Denise tirrakkonta...


Disa' xhur! Daqshekk domt nithejja fizikament bit-tama li jkolli ċans nitla' sal-quċċata tal-Kilimanjaro! L-ghan tal-grupp f'din l-avventura kien wiehed nobbli: li niġbru somma flus b'risq il-bini ta' orfanatrofju f'Nyamonge, fil-Kenja. Imma qatt ma bsart x'ser tiswieli din l-esperjenza f'opra ta' karità, fizikament, mentalment u emozzjonalment...

Meta wasalna fit-Tanzanija kellna destinazzjoni wahda f'moħħna: li mmorru fil-belt żgħira ta' Moshi, mnejn kellna nitilqu l-ghada biex naslu fejn xtaqna: Uhuru Peak tal-Kilimanjaro, 5895 metru 'l fuq mil-livell tal-baħar.



Wasalna f'Moshi! Minn hawn tibda' l-avventura!


It-Tlieta, 1 ta' Settembru: Bdejna l-mixja twila minn Machame Gate (1490m). S'hemm kollox kien ward u żahar! Irregistrajna bhala grupp u stennejna l-gwidi Afrikani tagħna u l-proviżjonijiet li kienu prenotati ghalina. Ilkoll konna fuq ix-xwiek biex nibdew telghin il-muntanja. Meta fl-ahħar sar il-hin biex nitilqu, eċċitati għall-ahħar quddiem l-isfida ta' hajjitna, tlaqna għalenija! Ilkoll f'burdata tajba, li dehret fil-pass hafif li kellna biex naqsmu l-foresta u naslu fl-ewwel kamp: Machame (2980m). Seba' siegħat biex naqsmu l-foresta,



Bdejna l-mixja... l-ewwel naqsmu l-foresta!

b'irxiexa hafifa iżda bla heda, fuq passagġi dojq, jizolqu bit-tajn li fihom, qalb sigar u hxejjex selvagġi. Il-herqa għat-tixbit wasslitna qabel il-hin iffissat – qsamna l-foresta sabiha f'hames siegħat u nofs. X'hin wasalna Machame Camp konna obbligati nirregistraw mill-ġdid, u dan kellu jsir f'kull kamp fejn nieqfu għal kull lejl. Il-'porters' tal-munizzjon tagħna kienu waslu qabilna u kienu ga' waqqfu t-tined tagħna fil-pjanura hadranija u hejjewlna l-ikla ta' fil-ghaxija...soppa tal-hjar, patata u nsalata, hobz u banana!

Konna ghajjenin, imma ferhanin. Mat-8:00pm dhalna norqdu tnejn tnejn fit-tined. Dak il-lejl fl-ewwel kamp ma stajtx naghlaq ghajn



F'Karanga Valley... Sbuhija jew kruha?

ma' għajn, gějja u sejra fit-'toilet' provizorju, minhabba l-medicina li hadna biex inneħhu l-ilma żejjed minn go ġisimna halli nkunu nistgħu nirrezistu aħjar għad-deni tal-atmosfera għolja hafna. U x'toilet dak!! Gabina zghira tal-injam, minghajr bibien jew purtieri, hofra fonda f'nofs l-art... u nofsok rieqda malajr taqa' kollok kemm int go fiha!

L-Erbgha, 2 ta' Settembru: Mas-6:30am qomna. Temghuna l-ikla ta' fil-ghodu għas-saħħa li kellna bżonn għal dak il-jum, porig (għasida magħmula minn cereali mgħollija fil-halib) u froga tal-bajd bil-haxix, li aktar tard matul din l-avventura, hassejnih hiereg minn go widnejna!

Tlaqna nittrekkjaw lejn it-tieni kamp, vjaġġ twil u iebes dejjem bil-mixi lejn Shira Camp (3840m). Hallejna l-foresta warajna, anzi taħtna, u qbadna t-telgħa b'moxgħat sbieħ u mistagħdra madwarna, u sbuhija li ma titwemminx meta tara oċean abjad imfelfel ta' shab għaddej taħtek! Meravilja naturali f'mixja ta' seba' siegħat, dejjem aktar 'l fuq! Wara waqfa zghira għal ikla hafifa, komplejna nterru u nixxabtu ma' xifer granit aħrax sa ma wasalna xi siegħa wara fuq il-medda ta' art kbira u watja (plateau) tat-tieni kamp: Shira Camp!

Hadna r-ruħ li konna wasalna hemm. Sibna lesti għalina s-seba' tined li l-'porters' tellgħu qabilna, imma qabel l-ikel u l-mistrieħ qalulna li kellna nagħmlu siegħa oħra mixi biex nilhqu għoli ta' 4,200 metru minn wiċċ il-baħar! Din bhala akklimitazzjoni, fi kliem iehor sabiex ġisimna u n-nifs tagħna jadattaw ruħhom qabel il-lejl għall-klima iebsa ta' dak l-għoli kollu!


X'hin wasalna lura kellna guħ ta' nagħma, u x'sibna tajjeb għall-ikel? Bħal-lejl ta' qabel: soppa shuna, patata mgħollija, haxix iehor morr, u ħobż! Xejn speċjali, imma dak l-ikel tal-enerġija muntanjuza biex tibqa b'saħħtek u hafifa għall-mixi u t-tixbit. U wara l-ikel ingbarna flimkien f'dak is-skiet naturali perfett biex naraw inzul ix-xemx għal taht is-shab minn għoli ta' kwazi 4000 metru minn wiċċ il-baħar. X'meravilja ta' xenarju! Seher li ma ninsa qatt! Imma hej, ma nżul ix-xemx waqa' d-dlam kmieni mas-6:00pm u nizlet ukoll it-temperatura taht iż-żero... Bdejt interter bil-bard! Dan kien l-ewwel lejl fil-kesħa tal-muntanja u anke jekk kien għadu kmieni fil-għaxija, ma flaħtx nistenna li nidhol fit-tinda biex nitgeddes gos-'sleeping bag'!




Telgħin Barranco Wall... ġebel fuq ġebel!

Il-Hamis, 3 ta' Settembru: Għalija dam ma sebaħ. Il-lejl kien twil wisq, għax billi dhalna norqdu kmieni fit-8:00pm, ma' nofs il-lejl tajjart in-nghas. Imma kulhadd qam f'saħħtu u f'siktu, għalkemm jien u iehor mill-grupp konna qed inhossu xi fit tad-dardir. Kien wiehed mill-effetti li tista' thalli l-klima fil-għoli hafna minhabba n-nuqqas ta' ossigenu fl-arja xierfa ta' hemm fuq. F'dak l-għoli tal-muntanja l-pressjoni tal-ossigenu fl-arja tonqos bin-nofs! Dan wiehed minn tliet 'major clinical syndromes' tal-għoli ta' muntanja; tiegħi kien l-inqas wiehed serju u li tiflah tissaporti, allavolja ma tantx jagħtik kuragġ biex tkompli timxi.

Tlaqna! Kellna quddiemna mixja għolja oħra ta' tmien siegħat. U mhux faċli! Imnalla x-xeni panoramiċi li tara madwarek jaljenawk mill-għajja li thoss. Għaddejna għal fuq firxa ta' kwazi deżert tal-blat iebes flok ramel artab, sa ma lhaqna l-'Lava Tower', quċcata ta' 4630 metru minn wiċċ il-baħar. Minn hemm kellna nerġgħu ninzlu 'l isfel xi 680 metru biex naslu għat-tielet kamp tagħna: Barranco Camp! Imma qabel wasalna hemm għat-tielet lejl, kellna ngħaddu matul tiċrita twila ta' blat – granit perikoluż imsejjah 'Western Breach', fejn stajna nisimgħu l-hsejjes ta' valangi ta' ġebel niezlel 'l isfel mal-muntanja. Sthajjilti



Ftit 'l bogħod mill-glacieri... dejjem aktar 'l fuq, f'kesħa tal-biza'!



Orib il-quċċata... f'għoli ta' madwar 5000 metru

qed nisma' l-irbumbjar tal-murtali ta' festa Ghawdxija f'it mili 'l bogħod!

Fl-aħħar, għajjenin mejta, wasalna f'Barranco Camp, f'għoli ta' 3950 metru minn wiċċ il-baħar, biex hemm ngħaddu l-lejl fit-tined tagħna li sibna mhejjija għalina. Wara l-ikla tas-soltu, u meta tkun bil-ġuħ tiekol kollox, għaddejna lejl iehor ta' mistrieħ iżżipjati gos-'sleeping bag' għar-rdoss tat-tinda ċkejna li kelli naqsam dejjem ma' l-istess tfajla.

Il-Ġimgha, 4 ta' Settembru: Kellna quddiemna sfida oħra: Barranco Wall! Mixja oħra 'l fuq li dehret iebsa wisq fil-bidu, iżda fir-realtà wriet ruhha inqas tqila milli konna bsarna. Madanakollu kellna nimxu bil-mod ħafna, aktar mis-soltu, għaliex malli konna nippruwaw nġaġġu l-pass, ir-rata tat-taħbit tal-qalb u l-qtuġ tan-nifs kienu jiżdiedu f'daqqa u bil-qawwa minħabba n-nuqqas ta' ossiġnu fl-arja. Barra minn hekk, konna nħossu widnejna jinstaddu u se jisplodu!

Wara Barranco Wall, kellna ninzlu b'diffikultà fil-wied kbir ta' Karanga, u minn hemm nergġhu nitilgħu lejn ir-raba' kamp tagħna: Karanga Camp, f'għoli ta' 3963 metru minn wiċċ il-baħar, fejn kellna ngħaddu r-raba' lejl tagħna fuq Kilimanjaro. Qatt ma kont nimmaġina muntanja tant għolja għandha wkoll dawk il-wesgħat kbar u vasti, widien u għoljiet, li minnhom trid tgħaddi tielgħa u niezla, sa ma tasal fil-quċċata tagħha! Hekk il-hajja tagħna wkoll, tluġh u nzul, daqqa fuq u daqqa taħt, mixja iebsa u fl-istess hin meraviljuża, sa ma naslu fil-quċċata tad-Destin tagħna!

Is-Sibt, 5 ta' Settembru: Bhas-soltu, porig u froġa kienu lesti għalina kmieni fil-ghodu. Imbagħad malajr tlaqna għal mixja oħra twila lejn il-hames kamp li kellna nilhqu: Barafu Camp, f'għoli ta' 4650 metru minn wiċċ il-baħar. Din kienet se tkun l-aħħar waqfa tagħna qabel ma nagħtu l-aħħar assalt biex naslu fuq il-quċċata ta' Kilimanjaro, l-ghada.

Il-mixja tixbita sa Barafu Camp ħadtilna madwar hames siegħat, u malli wasalna hemm ġejna avzati li se nieklu u norqdu kmieni, għax ma nofs il-lejl kellna nergġhu nibdew nimxu – l-aħħar mixja sal-quċċata, li kellha ssir bil-lejl biex nevitaw il-qilla tar-raġġi tax-xemx. Kollha kemm ahna pprovajna norqdu imma bl-eċċitament li kellna ma tantx għalaqna għajn ma' għajn!

Il-Hadd, 6 ta' Settembru: Man-nofs siegħa (12:30am) tlaqna, wara li ħadna 'snack' ħafif ta' 'popcorn' u gallettini, fid-dalma tal-lejl. Fil-kumpanija tal-qamar kwinta u l-kwiekeb ileqqu fuqna, għamlulna l-kuraġġ għall-aħħar sforz f'dik il-kesha kiefra ta' għoxrin grad taħt iż-zero! L-ordni kienet li nimxu bil-mod ħafna, u kellna nieqfu nistrieħu għal f'it hin kull sagħtejn. Ngħid għalija, kont nippreferi li nibqa' miexja, għax ma kull waqfa kont inħossni ser niffriża f'dik il-kesha kollha!

Anke l-ilma li kelli ġol-basket ma' dahri iffriża ġol-'pipe' minn fejn kont nixrob! X'tixrob!!? Kelli ċikkulata ukoll saret ġebbla, u biex stajt naqta' biċċa, kelli nqegħda fl-ingwanta għas-shana ta' idi biex forsi tirtab xi f'it...u rmaxxieli naqsam biċċa wara f'it tal-hin! Niżliti għasel, u tagħtni l-ħegġa u f'it enerġija biex inkompli miexja dik l-itwal passigġata li qatt għamilt bil-lejl, f'kesha tal-biżà...

Wara sitt siegħat ta' trekkjar fuq blat il-muntanja, lmaħna l-ewwel sinjal ta' dawl ma' sbiħ il-jum jinfirx fuq l-orizzont taħtna. Hadt ir-ruħ! Fl-aħħar ix-xemx kienet qorbot biex titfaċċa max-xefaq ta' baħar eluf ta' mili 'l bogħod. Tajtha merħba minn qalbi għax kienet tħabbarli shana u mhux bard ixoqq l-ghadam! Imma hej, ix-xemx donnha riedet tinkini! Bdiet tiela' bil-mod wisq! Nistqarr li f'dik l-istennija għal f'it shana u dawl tax-xemx, bid-dmugħ niezel minn għajnejja, kienet l-unika darba matul din l-avventura li hassejtni nixtieq li ndur lura. Kont wasalt sax-xifer biex naqta' qalbi. Għadni sal-lum ma nafx minn fejn sibt l-enerġija biex inkompli miexja 'l-fuq flok indur lura u nibda triqti l-isfel...

Ma' tluġh ix-xemx, wasalna Stella Point! Kien baqgħalna biss xi hamsa u erbgħin minuta mixi biex nilhqu l-quċċata tal-holma tagħna: Uhuru Peak, għoli ta' 5895 metru 'l fuq mill-baħar!

Wasalna!!

Wara li għaddejna ringiela ta' glaċieri ('glaciers'), li huma blokko kbar ta' silġ magħqud, ilhaqna l-quċċata ta' Kilimanjaro!! Kienu kważi t-8:30am. X'hassejna lkoll kemm ahna ma nsibx kliem biex infissru. Skantajna lejn xulxin bid-dmugħ tal-ferħ f'għajnejna...imma mbikkma! Ma stajniex nemmnu lilna nfusna li konna wasalna fejn ridna. L-eċċitament kbir fina kien immutana...

Bkejna, tgħannaqna u għannaqna lil xulxin bla heda...ma stajniex nemmnu li kien irnexxielna! Konna l-ewwel grupp ta' Maltin li wasal kollu kemm hu sal-quċċata tal-Kilimanjaro u ħadd mill-membri tal-grupp ma dar lura għax qata' qalbu jew għax wegġa'.

Insejna kollox, anke l-ghaja kbira li kellna...anke li kellna nergġhu lura l-isfel għal ġurnata u nofs oħra...Il-



Wasalna... Uhuru Peak. Il-grupp ta' 14 Maltin mal-gwidi taghhom fuq il-quċċata ta' Kilimanjaro... "L-eċċitament immutana!"

kisba tal-quċċata ta' Kilimanjaro hija esperjenza unika! Hemm fuq tara u tifhem il-valur kbir ta' hajtek u li meta tagħmel mohħok hemm, kollox jirnexxi allavolja forsi bit-tbatija. Jekk veru temmen fl-ideal ta' hajtek, taqtax qalbek, għax kollox possibbli fil-waqt u fil-hin tiegħu.

X'nista' ngħid iktar, ma nafx! Naf biss li dak li hassejt hemm fuq, ma hassejtu qatt qabel f'hajti...ottimizzmu, ferh ġenwin, entużjażmu, determinazzjoni ma stajt ngħid xejn iktar hlief: Grazzi Mulej!

U x'tgħallimt? Kilimanjaro hi xbieha ċara ta' hajti! Tluġh u nżul, pjanuri sbieħ u widien mudlama u perikolużi, panorami wiesgħa u passaġġi dojoq, kesha kiefra jew shana mielsa, tixbit u sfidi, entużjażmu u qtugh il-qalb, għaja u mistrieh, dmugh ta' ferh u dmugh ta' stennija, sforz wara l-ieħor b'harstek dejjem 'l fuq lejn is-sema u l-isfel fejn ser tinfes...sa ma tilhaq il-quċċata!...U din, fl-opinjoni tiegħi, hija l-mixja tal-hajja tagħna lkoll!

Nota ta' L-Editur

Minn qalbna nrringrazzjaw lil Denise Micallef għal dan ir-rapport b'messaġġ qawwi. Jiddispjaċina li minħabba nuqqas ta' spazju kellna nqassru u nhallu barra ħafna dettalji ohra mid-djarju tagħha. Din l-esperjenza Denise għamlitha b'risq il-gbir ta' fondi għal bini tal-orfanatrofju "Oasi tal-Paċi" li Dun Ġorġ Grima qed jibni fi Nyamonge, fil-Kenja. Dawk li jixtiequ jagħtu sehemhom b'offerta finanzjarja għandhom jikkuntattjaw lil Denise (Mobile: 9982 3921) jew l-uffiċċju ta' Dun Ġorġ, 103 Triq il-Karità, ir-Rabat (Tel: 21 556 453). Grazzi bil-quddiem!



Il-ferh tas-suċċess! Denise mal-helpers Afrikani, lura f'Moski.

Passiġġata Biblika - 50

“U jien dan nitlob: li l-imhabba tagħkom tikber u toktor dejjem iżjed bil-gherf u b’kull dehen, biex tistgħu tagħrfu tagħzlu l-aħjar, u mbagħad tkunu saffa u bla ebda htija fil-jum ta’ Kristu” (Filippin 1:9-10).

L-Ispirtu ta’ l-Avvent fit-Tagħlim ta’ San Pawl

minn Fr. Charles Buttigieg

Żmien l-Avvent

L-Avvent huwa ż-żmien liturġiku li jinkludi l-erba’ Hdud ta’ thejjija għall-ġrajja tal-Milied u li bih tidba ukoll is-Sena Liturġika tal-Knisja. Il-kelma ‘avvent’ ġejja mil-Latin: ‘*adventus*’ li fil-lingwaġġ ċivili kienet tfisser il-wasla ta’ persunaġġ importanti per eżempju tal-imperatur jew tas-sultan; għalina l-insara hija l-miġja ta’ Kristu.

Żmien l-Avvent għandu karatteristika doppja; l-ewwelnett hu żmien ta’ thejjija għall-Milied, li fih jiffakkar l-ewwel miġja ta’ l-Iben ta’ Alla fost il-bnedmin: “U l-Verb sar bniedem u għammar fostna...” (Ġwanni 1:14). Fl-istess waqt hu ż-żmien li fih in-nisrani huwa miexi f’din l-istennija tat-tieni miġja ta’ Kristu fl-aħħar taż-żminijiet. L-avvent mela huwa żmien ta’ stennija lil Kristu f’atmosfera ta’ ferħ u heġġa, kif indikat bil-kultur liturġiku vjola ċar. Dan jagħmel sens kbir għax min jishar u jkun ippreparat, jixxennaq waqt li jistenna, u mhux jibza’!


Din kienet l-esperjenza tal-poplu tar-Rabta l-Qadima l-istennija tiegħu għall-sekli shaħ għall-Messija, kif ukoll ta’ l-insara fir-Rabta l-Ġdida għat-Tieni Miġja Tiegħu. L-Avvent kien ukoll l-istennija materna tal-Madonna għat-twelid ta’ Ġesù u issa llum l-Avvent huwa l-istennija tagħna. F’dan l-artiklu ser naraw dawn iż-żewġ dimensjonijiet ta’ l-Avvent tal-‘passat’ u tal-‘futur’ marbuta flimkien bil-preżent, fl-ittri u fit-tagħlim ta’ l-Apostlu Missierna San Pawl.

L-‘Ewwel Avvent’

San Pawl bhala Lhudi u mħarreġ sewwa taht il-liġi tal-Fariżej kien qiegħed ukoll minn għalih jistenna l-miġja tal-Messija, għalkemm il-Messija kien diġà ġie u l-Lhud ma għarfux. Din l-istennija għamja ta’ San Pawl tintemm habta u sabta mas-‘sabta’ tiegħu fl-art minn fuq iż-żiemel fit-triq ta’ Damasku, fejn jiltaqa’ mal-Messija haġ u veru. Esperjenza li tissarraġ fil-hidma fejjieda tiegħu li jxandar dan il-ferħ ta’ l-Evangēlju ta’ Kristu Rxox: «**Huti, irrid infakkarkom fl-Evangēlju li xandarnielkom u li intom ilqajtu u li fih qegħdin iżżommu shih. Bih intom salvi bil-kelma li jien habbartikom, kemm-il darba iżżommuha, jekk ma emmintux għal xejn. Qabel xejn, jien għallimtkom dak li tghallimt jien, jiġifieri, li Kristu miet minhabba dnubietna, skont l-Iskrittura; difnuh u qam mill-imwiet fit-tielet jum, skont l-Iskrittura**» (1 Kor 15:1-4).

Dan il-hsieb tal-istennija tal-poplu Lhudi ta’ l-Antik Testment għall-miġja tal-Messija, jiġifieri dan l-ispirtu ta’ l-‘Ewwel Avvent’ narawh tajjeb fil-bidu tal-Ittra ta’ San Pawl lir-Rumani, fejn naraw il-hsieb tiegħu dwar Kristu li hu bin David bhala bniedem u Bin Alla. Għalhekk huwa jhegġeġ din il-fidi f’Ġesù Kristu li hija importanti għas-salvazzjoni: «Dan hu l-Evangēlju li Alla kien wiegħed permezz tal-profeti fil-Kotba Mqaddsa dwar Ibnu Ġesù Kristu Sidna li, skont it-tnissil tal-ġisem, twieled min-nisel ta’ David, u skont l-Ispirtu s-Santu, kostitwit bhala l-Iben ta’ Alla b’kull qawwa permezz tal-qawmien mill-imwiet.” (Rum 1:2-4). L-istennija ta’ Jum il-Mulej (bl-Ebrajk: *yom YHWH*) hija punt ċentrali fit-tagħlim profetiku tal-Antik Testment fl-istennija tal-Messija li kellu jsalva lil Izrael. Din il-wegħda li Alla għamel ma’ Izrael sehhet fi Kristu l-Messija (li jfisser il-Midluk, bil-Grieg: *Christos*).

Il-qofol ta’ dan il-kbir misteru li fih huwa marbut dan l-ispirtu ta’ l-Avvent, insibuh fuq kollox fl-Ittra ta’ San Pawl lill-Filippin. Huwa proprju fil-kapitlu 2, versi 6-11 fejn insibu fuq kapulavur ta’ innu li juri l-kobor tal-Misteru tal-Inkarnazzjoni: “Hu li kellu n-natura ta’ Alla ma qagħadx ifittex tiegħu li hu daqs Alla, iżda xejjen lulu nnifsu billi ha s-sura ta’ Isir; sar jixbah lill-bnedmin, u deher minn barra bhala bniedem;



huwa umilja ruhu billi obda sal-mewt, anzi sal-mewt tas-salib. Ghalhekk Alla għolliet sas-smewwiet, u tah isem li hu fuq kull isem, biex fl-isem ta' Ġesù il-hlejjaq kollha fis-sema, fl-art u taht l-art jinżlu għarkupptejhom, u kull ilsien jistqarr li Ġesù Kristu hu l-Mulej għall-glorja ta' Alla l-Missier”.

It-‘Tieni Avvent’

It-Twelid tal-Feddej m' għandux ikun grajja tal-istorja għan-nisrani, imma huwa misteru dejjem haj u dinamiku u għandu jorjenta lin-nisrani fl-istennija tiegħu fil-futur tat-tieni miġja ta' Kristu fil-Jum tal-Mulej. Huwa għalhekk bħalma l-poplu kien jistenna l Messija qabel il miġja tiegħu, ahna llum qegħdin ukoll nistennew lil Ġesù ġej. Dan narawh fuq kollox fil-ħsibijiet ta' San Pawl dwar it-Tieni Miġja ta' Kristu (bħala ‘il-Kyrios’, li hu titlu bil-Grieg per ecċellenza li juża San Pawl fl-eskatologija tiegħu – eskatologija pawlina). Il-kelma ‘Eskatologija’ ġejja mill-kelma Griega ‘eskaton’ li tfisser “ta’ l-aħħar”.

Din l-istennija titlob min-nisrani impenn u azzjoni, li nimxu wara Kristu. F'Rumani 13:11-14, naraw il-ħsieb teologiku ta' San Pawl fejn ihegġeġ sabiex nilbsu d-dawl ta' Kristu u nwarbu d-dlam ta' l-immoralità: “il-lejl għoddu għadda u qorob il-jum. Inwarbu mela l-għemil tad-dlam u nilbsu l-armi tad-dawl” (v.12). Il-‘lejl’ fil-bibbja huwa marbut mad-dnub, mal-ħażen u fuq kollox mal-halliel li jharbat u jisraq. San Pawl jistedinna sabiex nilbsu (bil-Grieg: ‘enduo’) u għalhekk ‘inpoġġu fuqna’ id-Dawl ta' Kristu, halli niddawlu biH. Dan jiftiehem hafna fit-talba ta' l-Avvent fil-liturġija Bizantina: “Fina nfusna, ulied, hemm l-għajn li tibqa’ miftuħa lejl u nhar li tharisna.” Dan huwa s-sinifikat tax-xema’ ta' l-Avvent li tinxteghel fil-Ħdud ta' dan iż-żmien liturġiku, fil-‘mejda’ jew ‘kuruna’ jew fis-‘siġra’ tal-Avvent.

Dan il-ħsieb eskatologiku f'San Pawl narawh b' mod partikulari fiż-żewġ ittri tiegħu lit-Tessalonkin, l-cwewl ittri li kiteb. F'dawn iż-żewġ ittri, San Pawl jikkellm l-iktar dwar ir-Ritorn jew it-Tieni Miġja Glorjuża ta' Ġesù jew il-Parusija (bil-Grieg: *parousia*, li tfisser ‘miġja’ jew ‘preżenza’) u għalhekk in-nisrani għandu jkun ippreparat bil-fidi: “Halli jkollkom qdusija bla għajb, quddiem Alla Missierna, għal meta jiġi Sidna Ġesù mdawwar bil-qaddisin tiegħu” (1 Tess 3:13; ara ukoll 1 Tess 4:13–5:11; 2 Tess 2:1-12; Fil 3:20 u Kol 3:1-4).

Marbut ma' din it-tema eskatologika, San Pawl jikkellm ukoll mir-‘rivelazzjoni’ ta' Kristu (bil-Grieg: *apokalypsis*)



kif naraw f'1 Kor 1:7 u 2 Tess 1:7. Fl-ittri pastorali mbagħad San Pawl iktar jikkellm mid-‘dehra’ ta' Kristu (bil-Grieg: *epiphaneia*), (ara 1 Tim 6:1 u Titu 2:13).

Konkluzjoni

It-tagħlim ta' San Pawl marbut mal-Avvent għandu jkompli jsaħħaħna fit-talba ta' l-ewwel insara, li għandha tkun it-talba tagħna lkoll, fiż-żmien ta' l-Avvent: ‘Ejja Mulej Ġesù’ (bl-Aramajk: *marana’ ta’*, fil-forma Griega: *maranatha*). Din kienet l-istennija eskatologika tal-ewwel insara. Irridu mela ahna ukoll nissahhu fil-fidi, inhobbu lil xulxin halli b'hekk nittamaw fis-salvazzjoni: “Mela kull meta tieklu dan il-hobż u tixorbu dan il-kalċi, intom ixxandru l-mewt tal-Mulej sa ma jiġi” (1 Kor 11:26).

Bibliografija

- ALETTI, J.-N., “L’apote Paul et la parousie de Jesus Christ. L’eschatologie paulinienne et ses enjeux”, RSR 84 (1996) 15-41.
- GHIDELLI, C., *Un Anno con San Paolo*, Lettera dell’ Arcivescovo di Lanciano – Ortona per l’anno dedicato a San Paolo, Torino 2008.
- HAWTHORNE, G.F. – MARTIN, R.P. – REID, D.G. (eds.), *Dizionario di Paolo e delle sue Lettere*, Torino 2000.
- WRIGHT, N.T., “Justification and Eschatology in Paul and Qumran”, in A. SANG-WON (ed.), *History and Exegesis: New Testament Essays in Honour of Dr. E. Earle Ellis for His 80th Birthday*, London 2006, 104-132.




Magie de Beautè

☆ Facials ☆ Makeup ☆ Manicure ☆ Pedicure ☆
 ☆ Nail Extensions ☆ Electrolysis ☆ Waxing ☆
 ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

Irina Xerri
 Beauty Therapist
 C.I.B.T.A.C. C.I.D.E.S.C.O.

Midfen tal-Qaddisin?



Facade du Cimetiere des français à l'Isle de Gozzo.

Dessiné par l'auteur

Gravé par Dell'Ague

*Inscription du Cimetiere
des français à Gozzo
Galli hanc Gallias Insulam imperantes
anno Domini MDCLXX
No sacra Ora Profulum ac Virorum illustrium
qui
(cum Ludovico Francorum Rege e Gallias profecti
et ab Africa post Bellum sacrum heic translata
oblivioni darent
hic Cimetorium erexere
in quo
Singulari lapides sepulchrales analogis distinctis
propriis insignibus decoratos collocaverunt.
Illis et Rev. Pater Paulus Alpheran de Bussan Gallus
Rajus ac Melite Episcopus, nec non Damiano Cataluppius
qui
hunc Dormitionis locum visitavit
anno MDCCCLV. mens. Septemb. die XVI.
Reliquos ex maximo numero vestigiosos insignioresque
Lapides invecitibus
Omnibus pateant et conserventur
Sicere proprio apponi iussit.*

X'aktarx li wiehed mill-akbar misteri fl-arkeologija medjevali ta' pajjizna huma numru ta' lapidi b'disinji kurjuzi mnaqqxa fuqhom li kienu jimmarkaw il-post tad-dfin ta' diversi personagġi u li kienu jeżistu fiċ-ċimiterju ta' Pjazza Santu' Wistin li floku illum hemm mibni l-Oratorju Dun Bosco. Propju f'Ottubru li għadda l-Oratorju ċelebra għeluq is-sittin sena mill-ftuħ tiegħu, imma dan kien ifisser ukoll il-qerda kważi totali ta' dan il-post sagru u storiku fl-istess hin.


L-inċiżjoni fir-ram li ser nitkellem fuqha giet ippubblikata mill-Konti Johann Michael Von Borch fil-kteb tiegħu *'Lettres sur la Sicilie e sur l'Isle a Malthe'* li ġie stampat f'żewġ volumi f'Turin fl-1782 u li dwaru tkellimt fl-artiklu numru 15 ta' din is-sensiela.

L-inċiżjoni turi l-hajt ta' barra taċ-ċimiterju li miegħu kienu ġew imwaħħla xi lapidi li kienu għadhom jeżistu fi żmien l-Isqof Pawlu Alpheran De Bussan u li jieħu l-mertu għall-fatt li twaħħlu mal-hajt biex jiġu salvati mill-qerda. Biss jiena naħseb li dan għamlu fuq insistenza ta' l-istorjografu Ghawdx i-kanonku Gian Piet Frangisk Agius de Soldanis li kien jieħu interess partikolari fuq dak kollu li jiffirma l-istorja ta' Ghawdex. Fil-fatt dwar dawn il-lapidi u ċ-ċimiterju jikteb fit-tul fl-istorja manuskritta tiegħu ta' Ghawdex *'Il Gozo Antico e moderno, e Sacro Profano'* li huwa kiteb fl-1746 u wkoll stampa inċiżjoni f'Ruma li dwarha nitkellmu darb'ohra u li t-tnejn li huma ddedika lill-istess Isqof. Fl-1755 l-Isqof Alpheran de Bussan żar dan iċ-ċimiterju u ta ordni biex dawn il-lapidi jingabru mill-art u jitwaħħlu mal-

hajt ta' barra. Barra minn hekk ordna wkoll lapida li tfakkar dan ix-xogħol kif ukoll l-istorja tagħhom.

Diversi awturi inkluzi l-Abbati Costanzo jaħsbu li dawn il-lapidi kienu ta' personalitajiet bħal Arcisqfijiet, Isqfijiet u nies nobbli li akkumpanjaw ir-Re Lwigi IX ta' Franza fit-tmien kruċjata kontra Tuneż fl-1270 fejn hargu telliefa u difnu l-mejtin tagħhom fl-eqreb art taht il-hakma Anguvinna – Ghawdex. Hemm awturi oħrajn li ma jaqblux ma' din it-teorija fosthom il-Konti Ciantar, imma hi x'inh i r-raġuni, jibqa' l-fatt li matul is-sekli l-Ghawdxin kellhom devozzjoni partikolari lejn dan il-post u bnew mhux anqas minn ħmistax-il kappella fosthom dik ta' San Gwann Evangelista li tissemma l-ewwel darba fis-sena 1489.

L-inċiżjoni saret minn Cristoforo dell' Aqua (1734 – 1787) fuq disinn ta' l-istess Conti Borch u hija intitolata *'Façade du Cimetiere des français à l'Isle de Gozzo'* u għandha qisien ta' 147 x 205mm. Il-lum qiegħed nippubblika wkoll inċiżjoni żgħira li dehret magħha intitolata *'Inscription du Cimetiere des française a' Gozzo'* u li għandha qies ta' 145 x 82mm li turi l-kliem li kien hemm fuq il-lapida mwaqqfa minn de Bussan fl-1755. Xi lapidi minn dawn għadhom jeżistu fl-Oratorju Dun Bosco, fil-Kunvent ta' Santu' Wistin u fil-Mużew ta' l-Arkeologija ta' Ghawdex. Sfortunatament il-lapida ta' De Bussan qatt ma dehret aktar, x'aktarx tkissret meta' t-tfal u ż-żgħażaġh ta' l-Oratorju dahlu u bdew ihottu l-post biex jibda jinbena l-Oratorju fit-22 ta' Frar 1946.



Ghawdex
300 sena ilu




Riċerka ta

Pagna mill-Arkivju Nazzjonali - 177 Joseph Bezzina

© 2009

Gallinar fil-Palazz tal-Gvernatur

Id-dokument numru mija u sebgha u sebghin li qeghdin nipubblikaw f'din is-senslela ta' pagni mill-Arkivju Nazzjonali ta' Ghawdex hu dwar hlas li sar ghat-tqieghed ta' gallinar fil-ġnien tal-Palazz tal-Gvernatur fiċ-Ċittadella. Jinsab reġistrat fil-ghaxar volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Gwann (1530–1798), manetta (1709–1710), folju 21v-22r (NAG, UG, Acta, 10/1709–1710, f. 21v-22r).



Din hi t-traskrizzjoni tal-awtorizzazzjoni tal-hlas:

A Mastro Thomaso Pulis, falegname, Scudi tre e tarì sette di moneta, cioè Scudi 2, per suo travaglio di grani quattro – e due lavranti – fatti nella casa Governatoriale in una cancellata per li gallini con rattera di due parti nel giardino, due lavranghi, e della dispensa, una porta per la cisterna d'altra per un rattera del rastello per un travar, per un trave nel cortile nel suo luogo, tarì 11 per una supporta speciale, rastrello tarì otto per gramponi, una stangetta, un mantelletto, e per chiodi, per detta casa Gubernatoriale.

L-Università ta' Ghawdex hallset lil Tumas Pulis, mastrudaxxa, is-somma ta' tliet skuti u sebgha rbghajja (qrib 0.70) ta' diversi xoghlijiet li hu flimkien ma' żewġ lavranti tiegħu għamlu fid-dar tal-Palazz tal-Gvernatur fiċ-Ċittadella.

L-ewwel biċċa xogħol kienet tikkonsisti fit-tqieghed ta' gallinar fil-ġnien. Gallinar kien qafas kbir magħmul mill-injam, msallab u mxebbek, fejn wieheċ seta' jzomm u jrabbu t-tigieġ, is-sriedek, u tjur oħra. Bhal fil-każ hawn imsemmi kien isir jew f'parti tal-ġnien jew fil-bitha; iżda ġie li sar ukoll fuq il-bjut jew f'wiesgħa barra t-triq.

Id-dokument jirreferi għall-gallinar bħala *cancellata*, għax naturalment sar bl-injam imxebbek, imsejjah *rattera*. Sar f'wahda mill-kantunieri tal-ġnien għax ir-*rattera* kienet maqsuma f'żewġ partijiet.

Saru wkoll *due lavranghi*, aktarx xi korruzzjoni bil-Malti tal-Isqalli *lavanaru*, li jirreferi għal kanan għall-ilma. Barra dan saret ukoll *dispensa*, li fil-kuntest tfsisser kmajra tal-injam; aktarx li saret biex it-tjur ikellhom fejn jistkennu.

Biex l-ilma tal-bir ma jkunx kontaminat mill-hmieġ tat-tjur, saret ukoll *porta* jew bieb fuq il-hawt tal-ilma jew il-bokka tal-bir li kien hemm fl-istess ġnien.

Barra dan sar ukoll xi xogħol fil-bitha tal-istess Palazz, fejn jidher li parti minnha kienet imsaqfa, għax fil-fatt intuża travu biex fuqu tkun tista' sserrah *mantelletto*, speċi ta' tisqifa tal-injam.

Il-kont kien jinkludi wkoll hdax-il irbiegħi għal support speċjali, aktarx xi serratizz biex jintuża bħala puntar. Intefqu wkoll tmienja rbghajja biex inxtraw imsiemer taċ-ċaċċis, gramponi, stangetta jew gangetta kbira, u msiemer.

Dan il-kont thallas nhar it-13 ta' Novembru, 1709 – tliet mitt sena ilu sewwa.

XHIEDA NISRANIJA FL-ISTORJA TAL-KNISJA GHAWDXIJA

Ġużeppi Refalo (1913-1988)

Ġużeppi twieled fit-2 ta' Marzu 1913 fin-Nadur Ghawdex u ġie mgħammed dakinhar stess fil-parroċċa tan-Nadur mill-Arċipriet Dun Martin Camilleri. Inghata l-ismijiet ta' Ġużeppi, Pawlu u Karmnu.

Imbagħad il-familja tiegħu, li kienet numeruża, ma baqgħetx toqgħod in-Nadur iżda marret fir-raħal tax-Xagħra. Meta kiber, beda jaħdem ma' zijuh f'Ghawdex iżda meta kellu madwar 18-il sena, mar Malta biex isib xogħol. Dan swielu ħafna sagrificcji u kien jaħdem bħala aġent tal-faxxikoli l-aktar ta' natura reliġjuża u dan ix-xogħol ħadu fl-irkejjen kollha ta' Malta.

Kien hawnhekk li ġie f'kuntatt mas-Socjetà tad-Duttrina Nisranija, u hass is-sejha li jsir Socju u jhaddan l-ideali, li kienu qegħdin jiġu mgħallmin minn San Ġorġ Preca. U fl-1932 sar Socju jiġifieri membru tal-Museum. Tant kien imhegġeġ għal dan l-ideal li hass il-ħajra wkoll li jingħaqad mas-Socji Interni. Dawn kienu grupp ta' Socji tal-Mużew, li huma membri bħall-oħrajn, iżda jghixu u jaħdmu flimkien taħt regola. Fl-1937 beda din il-ħajja ta' ġabra f'Haż-Żebbuġ, Malta. Kien jaħdem ta' legatur. U kien jitla' bil-mixi l-Belt Valletta mgħobbi l-kotba f'idejh it-tnejn biex dawn jinbiegħu mill-hwienet tal-kotba.

Sadanittant għallem f'diversi Mużewijiet u bejn 1939-1940 kien Superjur tal-Qasam ta' H' Attard. Matul l-ewwel gwerra dinjija Ġużeppi baqa' jaħdem mas-Socji Interni. Kien iħossu kuntent li qiegħed jagħti ruħu għas-saltna ta' Alla. Dan il-ferħ kompli kiber meta f'dan iż-żmien San Ġorġ Preca mar joqgħod magħhom minħabba l-gwerra. Hekk seta' jixrob mill-qrib l-ispiritwalità tiegħu. Ġużeppi kien jaqtagħlu x-xagħar u kien jagħmlu b'ċerta mhabba tant li San Ġorġ Preca kien jghidlu: "Ġużeppi, hadd ma jaqtagħli x-xagħar bħalek għax inti ma tnggiznix."

Fl-1947 fetaħ 'branch' ta' l-istamperija u l-legatorija fil-Museum ta' Haż-Żabbar u b'dedikazzjoni kbira kien jgħallem dawn is-snaġġa' lil xi zġaħzaġh. Ma kienx l-ewwel darba li sab xi impjeg lil xi wħud minnhom.

Meta kien Malta lanqas ma nesa lill-familja tiegħu u s-Sibt u l-Hadd kien jiġi d-dar. Imbagħad meta l-ġenituri tiegħu hallew lil din id-dinja u oħtu kienet marida fis-sodda hass li Alla jridu d-dar. Iżda moħħu baqa' fis-Socji Interni u kien imur xi jiem magħhom. Matul dan iż-żmien kien jaħdem ta' arluġġar u kien jaħdem xi raba' li l-familja tiegħu kellha qrib id-dar.

F'dan iż-żmien kien jattendi fil-Mużew tax-Xagħra u kien imur ukoll jgħallem fil-Museum ta' Sannat. Kellu għal qalbu ħafna t-tagħlim u kien jitkellem b'ċerta persważjoni.

Oħtu Angela, kienet bħalu marret Malta u kienet taħdem ta' seftura. Iżda meta rritornat id-dar, Ġużeppi hass li Alla kien qiegħed jerga' jsejjahlu biex jingħaqad mas-Socji Interni.




Kellu mhabba speċjali lejn Sidna Marija u fl-1980 Ġużeppi għamel l-ewwel safra tiegħu għal Lourdes f'pellegrinagg immexxi mill-Isqof ta' Ghawdex li dak iż-żmien kien Mons. Nikol Ġużeppi Cauchi. Feraħ ħafna meta kien fl-għar tal-Madonna. B'kollox mar tliet darbiet Lourdes u kien jghid: "Lourdes hija ġenna fuq din l-art." Il-kuruna tar-Rużarju kienet dejjem fuqu u matul il-jum kien jghidu kemm-il darba.

Ġużeppi kien ta' statura twila u b'saħħitha. U din l-enerġija kollha ddedikaha għas-saltna ta' Alla fuq il-linja ta' San Ġorġ Preca. Għal erbghin sena Ġużeppi kellu x-xorti li jkun qrib tiegħu. Kien ta' natural ferrieħi u sod fil-prinċipji tiegħu. Għamel ħafna karità ma' l-istituti u l-missjonijiet. Ma nkunux għedna kollox jekk ma ngħidux li hadem ħafna, ħafna drabi bil-moħbi, biex Ġesù jiġi magħruf u mahbub.

Miet malajr il-Hadd 3 ta' Jannar 1988 f'Haż-Żabbar, peress li s-Socji Interni fl-1962 minn Haż-Żebbuġ ġew hawnhekk. Fuq is-santa tal-mewt insibu dawn il-kelmiet: "Wara ħajja eżemplari ta' 74 sena, ittajar lejn is-sema biex igawdi l-frott li jisthoqqlu." Jinsab midfun fiċ-Ċimiterju ta' Haż-Żabbar.

Angelo Xuereb




Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...


St. Joseph Square, Qala Gozo
Mob: 7905 5051 • Tel: 2785 5051

Ghawdex Online (13)



Kappelli Ghawdxin Online (7)

Il-Kappella tal-Lunzjata f'Wied il-Lunzjata




riċerka u kitba ta' SALVU FELICE PACE, sfelicepace@mail.global.net.mt

Trabbejt fi tiq bl-isem "Il-Lunzjata", tiq li tgħaqquad lil Hamrun ma' Santa Venera. Dejjem kelli affinità ma' dan it-titlu sabiħ. Il-kappella li ser inżuru llum hija propju dik tal-Lunzjata fil-Wied bl-istess isem. Fil-websajt http://kappellimaltin.com/html/lunzjata_ghawdex.html issib din id-daħla dwar din il-kappella: "Waħda mill-aktar kappelli pittoreski li nsibu f'Ghawdex hija bla dubju dik tal-Lunzjata li tinsab fil-wied li jgħaqquad ir-Rabat u r-raħal ta' Kerċem. Dan il-wied pittoresk li qabel kien magħruf bħala 'Is-Saqqajja' hu wied fertili ħafna, u issa jgħib l-isem ta' Wied il-Lunzjata appuntu minħabba din il-kappella."

L-importanza ta' dan it-titlu li l-fidili jqimu bih lill-Madonna reġghet feġġet f'dawn l-aħħar erbgħin snin meta l-Papa Pawlu VI kien ħareġ eżortazzjoni appostolika bl-isem *Marialis Cultus* fl-1974 u li dwarha tista' ssib tagħrif f'dan l-indirizz: www.domestic-church.com/marian-devotions/index.html u f'ittra miktuba mill-Papa Ġwanni Pawlu II fl-2003 li biha kien fakkar it-teżi ta' San Louis Grignon de Montfort li kien kiteb dwar l-iSpiritwalità Marjana fis-snin bikrin tas-seklu 18. Din l-ittra tal-Papa tinsab f'www.michaeljournal.org/montfort.htm. F'Ghawdex għandna provi li din id-devozzjoni kienet popolari ħafna sa mis-seklu 5. Jingħad fis-sit li f'Ghawdex kien hemm ħames kappelli b'dan it-titlu tal-Lunzjata, waħda minnhom kienet mibnija f'għar u din hija l-istess waħda li għadha titgawda mid-devoti sal-lum.

Roderick Busuttil fis-sit jagħti dettalji tal-iżviluppi kollha relatati ma' din il-kappella sa mis-sena 1370 meta hemm provi li l-kappella kellha rabtiet rjali mat-tmexxija Aragoneza. Jgħaddi għall-perijodu ta' żmien il-Kavallieri li beda fl-1530, għaż-żmien il-bini ġdid tal-kappella fl-1600 u jwassalna sal-jum tal-konsagrazzjoni mill-ġdid tal-kappella nhar it-18 ta' Ottubru 1959. Fis-sit issib numru sabiħ ta' ritratti meħuda minn Caroline Camenzuli. X'uhud minn dawn ir-ritratti huma tassew drammatiċi għax turi l-kappella mkenna mill-blat għoli fuq in-naħa tax-xellug, donnu dan il-blat irid jaħbi dan it-teżor u fl-istess ħin jiddefendieh.

Xi haġa li laqtini l-ewwel darba li jien dħalt f'din il-kappella kienet, li fil-fatt gewwa huwa ħafna akbar milli tistenna. Il-kappella, bi stil sempliċi tipiku taż-żmien medjevali għandha saqaf merfugħ minn sitt arkati u wara l-aħħar waħda hemm gallerija tal-injam, adattata ħafna għal mużika u l-kant. Il-kwadru titulari, naturalment tat-tħabbira tal-anglu lil Marija huwa dak tal-Kavallier Fra Luca Garnier. Dan il-kwadru huwa mdawwar b'xogħol dettaljat fil-gebla



u fuq nett hemm pittura separata tal-Missier Etern li donnu jrid jagħti l-messaġġ li l-pjan tiegħu għas-salvazzjoni tal-bniedem kien qed jiġi esegwit taht id-direzzjoni Tiegħu f'dik it-tħabbira tal-anglu.


Is-sit tirrikonoxxi li din il-kappella storika tinsab daqstant fi stat tajjeb ħafna b'risq il-hidma tal-Monsinjur Ġuzepp Azzopardi li kien rettur ta' din il-kappella mill-1956 sa aktar kmieni din is-sena. Jixraqqu tassew dan ir-rikonoxximent. Fil-preżent, ir-Rettur ta' din il-Kappella huwa l-Kan. Dun Karm Borg. Is-sit tagħlaq b'dawn il-kelmiet ta' kuraġġ: "Wiehed jiehu gost jara li din il-kappella ħelwa li għandha origini li jmorru lura ħafna fiż-żmien u li tinsab f'post tant pittoresk, għadha f'qalb ħafna Ghawdxin u anke Maltin. J'Alla din tibqa' fl-istat tajjeb li tinsab fih illum ħalli qatt ma tithassar id-devozzjoni lejn dan it-titlu Marjan li ta l-isem lil dan il-wied għammiel."

A Whole New Look

Sharmain's Styling Salon

57,
St. Joseph Square
Qala, Gozo
Tel: 2156 6236

IL-BUFULA SEWDA



(Dan huwa t-tieni artiklu minn sensiela dwar l-għasafar li jbejtu f'Għawdex)

kitba u ritratti ta' Joe Sultana

Fl-imgħoddi l-**Bufula Sewda** ma kinitx tbejjet fil-Gżejjer Maltin, iżda kienet tpassi fil-ħarifa u tqatta' x-xitwa fil-gżejjer tagħna bħalma jagħmel il-Pitirross. Fl-1843 Antonio Schembri, magħruf bħala l-Missier tal-Ornitoloġija ta' Malta, ippubblika l-ewwel ktieb xjentifiku dwar l-għasafar ta' Malta "*Catalogo Ornitologico del Gruppo di Malta*", u kiteb li l-**Bufula Sewda** kienet għasfur li jżur il-gżejjer Maltin fix-xitwa.

Fl-aħħar kwart tas-seklu dsatax meta l-ornitoloġista famuż, Henry E. Dresser, kien qiegħed jikteb il-volumi "*History of the Birds of Europe*", irċieva żewġ ittri minn Malta b'informazzjoni dwar il-**Bufula Sewda**, waħda minn għand il-Magġur H.W. Feilden li kien mas-Servizzi Ingliżi stazzjonat f'Malta għal ftit xhur, u l-oħra minn għand it-tabib fl-armata Ingliża, il-famuż David Bruce, li kien skopra l-mikrobu tad-deni rqi. Fl-ewwel ittra Feilden kiteb lil Dresser li fis-sajf tal-1974 kien qed jara l-**Bufula Sewda** u ma kellux dubju li baqgħet tbejjet. Ghaxar snin wara Bruce kitiblu li sa fejn jaf hu qatt ma kien hemm miktub li l-**Bufula Sewda** tbejjet f'Malta, iżda fis-sajf tal-1884 kienet komuni għax sab żewġ bejtiet, waħda vojta u l-oħra bi tlett bajdjet.

Anke l-ornitoloġista Charles Wright jikkonferma li l-**Bufula Sewda** bdiet tbejjet għal bidu ta' l-aħħar kwart tas-seklu dsatax. Fl-ewwel kontribuzzjoni tiegħu dwar l-Għasafar ta' Malta fir-rivista Ingliża *IBIS* fl-1864 kiteb li din l-ispeċi tidher fix-xitwa f'numri żgħar. Iżda fl-1874 kiteb li beda jissuspetta li l-**Bufula Sewda** bdiet tbejjet f'Malta.

Fil-preżent il-**Bufula Sewda** (l-isem xjentifiku *Sylvia melanocephala*, u bl-Ingliż *Sardinian Warbler*) hija komuni u mxerrda sew f'Għawdex, mhux biss fil-kampanja imma anke fil-qalba ta' l-irhula kif ukoll fil-gonna fir-Rabat. Tiffrekwenta kull tip ta' abitat fejn hemm sigar u arbuxelli. Ghalkemm hija residenti u tinstab hawn is-sena kollha, xi ftit iżuruna minn pajjiżi oħra u viċi versa. Tant hu hekk li tnejn irringjati f'pajjiżna nstabu biċ-ċurkett barra minn Malta;



Bufula Sewda - raġel jiekol minn bajtra tax-xewk



Bufula Sewda - mara hdejn il-bejta bil-frieh

wahda f'Taranto, l-Italja u l-oħra f'Rijeka, il-Kroazja.

Il-Bufula Sewda raġel għandu rasu sewda tleqq b'għonq abjad, u b'ċirku rqiġ aħmar madwar għajnejh. Dahru griż kaħlani u denbu kemxejn twil, iswed bil-għub bojod. Il-mara rasha griża u minn fuq kannelija. Ghalkemm din l-ispeċi thobb tinheba qalb is-siġar u l-arbuxelli, spiss toħroġ fil-miftuħ, speċjalment ir-raġel, meta fi żmien in-namra fir-rebbiegħa, jittajjar f'it fl-għoli fuq it-territorju tiegħu qisu farfett filwaqt li jgħanni.

Il-Bufula Sewda tiekol l-insetti u d-dud, tnaqqi mill-weraq u friegħi, kif ukoll il-frott. L-istaġun tal-bejta jibda mill-aħħar ta' Frar u jibqa' sejjer sa Lulju. Ġeneralment tbejjet fil-baxx madwar metru għoli mill-art f'xi arbuxell, imma ġieli tibni l-bejta f'it fl-għoli, sa tlieta jew erbgħa metri, f'xi siġra tal-laring, tal-lewż jew taż-żebbuġ. Kemm ir-raġel kif ukoll il-mara jieħdu sehem fil-bini tal-bejta. Il-mara l-iżjed li tiehu ħsieb issaħħan il-bajd u żzoqq il-frieħ, iżda r-raġel iġhinha wkoll. Il-mara tbid minn tlieta sa erba' bajdiet li jieħdu madwar tlettax-il jum biex ifaqqsu. Il-bajd ivarja fil-kulur, ġeneralment bajdanin jagħtu fil-kannella jew f'kulur it-tafal, u jkollhom ħafna tikek kannella ċari u skuri. Wara li jtajru l-frieħ, il-ġenituri jibqgħu jieħdu ħsiebhom għal xi żmien u jzoqquhom. Matul dan iż-żmien il-frieħ jibdew jitgħallmu jfittxu l-ikel huma wkoll. Ħafna drabi par ikollu żewġ itban fis-sena.



Bufula Sewda - raġel fuq il-bejta



Bejta bil-bajd tal-Bufula Sewda

SEJJAHTLI



Kull nhar ta' Sibt fid-8.50pm fuq Favourite Channel

Joyce Cassar li tippreżenta, ser jerġa jkollha magħha lil Fr. René Camilleri bhala mistieden residenti f'SEJJAHTLI ser ikompli jwassal stejjer veri interpretati minn atturi. Permezz ta' SEJJAHTLI ser niltaqgħu ma' sitwazzjonijiet veri u nimxu pass pass mal-karattri kkonċernati sabiex nevalwaw is-sitwazzjoni li tkun qed tiġi pprezentata. B'irkejjen godda u interessanti, Sejjahtli ser jibqa' jkun strument ta' diskussjoni u riflessjoni għall-familja kollha.

UĊUH



Kull nhar ta' Erbgħa fid-9.30pm fuq NET TV

UĊUH ser iħares lejn l-uċuħ differenti ta' l-individwu. UĊUH ser iħares lejn il-persuna shiha u janalizza u jfittex li jifhem il-bniedem kif iġib ruħu f'sitwazzjonijiet differenti. UĊUH ser jinkludi wkoll silta ta' drama miktuba minn Joe A. Cachia. Id-drama ser tlaqqgħana ma' familja li ser twasslilna sitwazzjonijiet differenti li tghaddi minnhom. UĊUH ser jinkludi jwkoll rokna fejn personalita' minn oqsma differenti tiġi mitluba tesprimi l-esperjenza tagħha.

bil-Kelma t-tajba



Kull nhar ta' Sibt fis-6.40pm fuq ONE TV

Fil-programm ser inżuru diversi parroċċi f'Malta u f'Ghawdex, nisimghu dwar il-Belt jew Raħal li fiha tinsab il-Parroċċa, nitgħallmu dwar l-istorja tal-parroċċa, niltaqgħu mal-Kappillan li minn naha tiegħu jwasslilna l-ispejgata tal-Vanġelu tal-Hadd u anke ma' xi lajċi impenjati fil-komunitajiet tal-Parroċċa.


skeda ta' xandir nisrani
ottubru-jannar 2009

Dawn il-programmi huma produzzjoni
tac-CPI, 'production house' fi hdan
is-Socjeta Missjunarja ta' San Pawl.
www.camcpi.org



Ftit fatti u kummenti

L-avanz tal-mara jkompli ghaddej... Fejn trid tasal? Sfdi Godda għall-Familja... Jew tkissir tal-Familja?



kitba ta' DR. MARIO SALIBA

Aktar ma jghaddi ż-żmien aktar in-nisa qed isibu ruħhom fuq quddiem fil-hajja politika u soċjali tal-pajjiż. L-avanz ilu ghaddej minn meta aktar u aktar tfajliet bdew ikompli jistudjaw wara l-età ta' edukazzjoni obbligatorja. Skont il-Ministru Cristina n-numru ta' studenti tfajliet fil-*Junior College* jisboq dak tal-ġuvintur. Fil-fatt, fl-aħhar sena akkademika kien hemm 1798 tfajla jistudjaw fil-*Junior College* u 1226 ġuvni. Dan hu fatt pożittiv għax eventwalment għandu jissarraf f'aktar nisa li jidhlu fid-dinja tax-xogħol. Fis-sena akkademika li għaddiet kien hemm 5531 tfajliet fl-Università filwaqt li l-ġuvintur kien hemm 4154, jiġifieri kien hemm kważi 1400 iktar tfajliet. Fil-kors tal-Medicina pereżempju hemm iktar tfajliet minn ġuvintur. Fil-fatt fil-korsijiet kollha flimkien, 58 fil-mija tal-istudenti fil-livell terzjarju huma nisa u din hi fost l-oghla fl-Ewropa. Din hija statistika sabiħa li tirrifletti l-avanz tal-mara fis-soċjetà.

Bħalissa fil-Parlament Malti hemm kważi 9 fil-mija tad-Deputati li huma nisa. Il-medja fil-parlamenti tal-pajjiżi tal-Unjoni Ewropea hi 19 fil-mija. Fil-Kunsilli Lokali hemm 18 fil-mija tal-Kunsillieri nisa. Fl-elezzjonijiet għall-Parlament Ewropew tas-6 ta' Ġunju ikkontestaw tmien nisa, imma sfortunatament l-ebda waħda minnhom ma kienet eletta. Filwaqt li fil-Kunsilli Lokali hemm 18 fil-mija tal-Kunsillieri nisa. Dan mhux biżżejjed u n-nisa jridu juru iktar interess fil-politika biex noqorbu lejn il-medja Ewropea. Saddattant, pajjiżna għadu ma rnexxilux jissodisfa l-eżiġenzi tal-Kunsill tal-Ewropa u jinnomina imħallef mara għall-Qorti Ewropea għad-Drittijiet tal-Bniedem.

Meta nħarsu lejn id-dinja tax-xogħol il-partecipazzjoni tan-nisa fl-età bejn il-15 u 24 sena hi aktar minn 55 fil-mija iżda li tinzel għal madwar 32 fil-mija biss fis-snin ta' wara. Dan in-nuqqas ta' partecipazzjoni fid-dinja tax-xogħol min-naħa tal-mara huwa dovut għal diversi fatturi fosthom in-nuqqas ta' edukazzjoni fuq livell terzjarju fost it-tfajliet, il-mentalità li l-mara postha d-dar biex tieħu ħsieb it-tfal u d-dar u l-kultura ta' dominanza tar-raġel. Din il-mentalità f'it f'it qed tinbidel u iktar nisa qed iħossu l-bżonn li jaħdmu kemm minhabba karriera u kemm minhabba eżiġenzi ekonomiċi.

Illum ir-raġel u l-mara huma ndaqs fl-għajnejn tal-ligi, imma dan jista' jingħad ukoll fil-hajja ta' kuljum? Kieku

dan mhux hekk, kieku hawn daqshekk vjolenza domestika? Imma dwar il-vjolenza domestika darba oħra. Is-soċjetà Maltija trid issib iktar bilanċ bejn il-mara u r-raġel. Meta l-ġenituri jkunu jaħdmu t-tnejn, ir-raġel għandu jilbes il-fardal u jmid idejha għax-xogħol tad-dar. Huwa inutli li nipprovwaw inlibbsu l-mara l-qalzet mingħajr ma sseħħ bidla fil-kultura sabiex kemm il-mara u kemm ir-raġel iġorru r-responsabbiltajiet flimkien.

X'inhil familja?

Illum diffiċli li tghid x'inhil familja. Iċ-*Charter* tan-Nazzjonijiet Uniti jqis il-familja bħala "ċ-ċellula bażika tas-soċjetà u għalhekk għandha bżonn ta' attenzjoni speċjali, għajnuna u protezzjoni". Il-kunċett ta' familja minn pajjiż għal pajjiż u fl-istess pajjiż jassumi għamliet differenti.

Fil-geografija dinjija nsibu l-familja tradizzjonali, nukleari u l-familja b'ġenitur wieħed, familji miżżewġin b'rit reliġjuż, ċivili jew mhux miżżewġin, familji nsara, Lhud, Musulmani, Hindu u ta' reliġjonijiet oħra. F'pajjiżna dan il-pluralizmu fil-familja diehel mhux hażin. Dan il-pluralizmu familjari huwa l-isfida prinċipali li qed tiffaċċja l-familja.

Sfdi godda?

Barra minn hekk, ħarsa lejn l-Ewropa, turi li ż-żwiġijiet qegħdin jonqsu; żdienu s-separazzjonijiet u d-divorzji; kotru dawk li jgħixu waħidhom; nibtu diversi forom ta' konvivenza; u oghla l-perċentwali ta' dawk li jitwiieldu barra miż-żwieġ. Dawn it-tendenzi godda fis-soċjetà huma sfidi godda tal-familja jew tkissir tal-familja?

Irridu bħala nsara li nkunu kuraġġjużi li nkunu koerenti ma' dak li aħna nemmnu li hija l-familja u minkejja t-tibdil soċjali li naraw madwarna ma ningarrux mill-kurrenti minn barra u minn ideat li ma jaqblu xejn mat-tagħlim nisrani. Il-wirt tal-familja Maltija minkejja d-difetti tiegħu għad għandu valur u rridu nħarsuh. Iżda fl-istess ħin bħala nsara u ċittadini, kif turi l-Kostituzzjoni tagħna, hu dmir tagħna li nagħrfu d-drittijiet u l-pluralizmu ta' forom diversi ta' familja li nistgħu niltaqgħu magħhom.

Fl-opinjoni tiegħi f'dan il-pluralizmu familjari hemm xi haġa pożittiva. Huwa fatt li għalkemm il-familja kull ma jmur qed issir "haġa likwida" dan ma jfissirx li għadda



ż-żmien tal-familja, imma qed nassistu għal proċess soċjo-kulturali fejn filwaqt li hemm tentattiv biex il-familja-istituzzjoni tiġi eliminata, qed jinholqu forom ohra ta' hajja familjari. Dawn huma sfidi godda għas-soċjetà.

Bħala lqugh kontra t-tkissir tal-familji, hemm bżonn ta' tishih tas-soċjetà minhabba iktar problemi soċjali li l-familji qed jiltaqgħu magħhom kif ukoll edukazzjoni favur il-valuri universali jew bażiċi tal-familja li ma jinbidlu qatt. Hemm bżonn li l-familja tidhol iktar fil-Parlament Malti u l-membri parlamentari jiddiskutew iktar il-familja u l-problemi li qed tiffaccja. Il-Kumitat Parlamentari tal-Affarijiet Soċjali għandu jibqa' jahdem biex jassigura li jkun hemm liġijiet favur il-familja u jassigura li l-bżonnijiet tal-familja mhux biss ikunu diskussi iżda ukoll sodisfatti.

Tfal barra ż-żwieġ (single mothers)

Huma vera flit l-ommijiet mhux miżżewġin f'Malta li jagħmlu l-għażla f'hajjithom b'mod ippjanat li jkollhom it-tfal barra ż-żwieġ. Hafna mis-*single mothers* jispiċċaw f'dik is-sitwazzjoni b'mod mhux ippjanat u għax ikunu sfurzati miċ-ċirkostanzi. Barra minn Malta għandek is-sitwazzjoni fejn bosta tfal jitwiellu barra miż-żwieġ għax għandek hafna koppji li jagħmlu l-għażla li jgħixu flimkien mingħajr ma jiżżewġu. Mentri f'Malta, nsibu s-sitwazzjoni fejn hafna tfajliet u anki tfal jinqabdu tqal b'mod mhux ippjanat minhabba nuqqas ta' thejjija tajba f'dik li hi edukazzjoni sesswali u valuri għall-hajja.

F'Malta hawn madwar 2,500 ommijiet mhux miżżewġa li jiddependu fuq is-sistema ta' l-għajjnuna soċjali ta' l-istat u għalhekk hafna drabi viċin ferm tal-linja tal-faqar. Filfatt, skont l-istatistika uffiċjali, 1 minn kull 10 trabi li jitwiellu huma rreġistrati fuq isem ommhom biss għax uffiċjalment il-missier mhux magħruf. Demografikament dawn il-kazi huma l-aktar konċentrati fl-Isla u f'Bormla, fil-Kottonera, it-Torri tax-Xgħajra, id-dawra tal-Port il-Kbir, il-Gżira u San Pawl il-Baħar. Dawn il-figuri uffiċjali qed jispjegaw b'mod realistiku din il-problema soċjali jew qed jagħti stampa kerha u mhux eżatta tal-problema b'timbru speċjali fuq dawn il-lokalitajiet.

Single mother f'Malta hafna drabi tffisser faqar relattiv, imma f'kuntest fejn kulma jmur, għall-inqas skont ma jinghad kontinwament, is-sistema tas-servizzi soċjali m'għadhiex iktar sostenibbli, l-ewwel ma jiġu attackati li qed jabbużaw mis-sistema huma proprju *single mothers*. Mhux l-ewwel darba tisma' semmiegħa fuq ir-radrijiet jargumentaw b'ċertu fervur li dawn l-ommijiet ikunu jafu ma' min marru qabel ma spicċaw tqal u huma l-missirijiet tat-trabi li għandhom jinżammu legalment responsabbli. F'inkwantu ta' fondi dawn is-*single mothers* fl-2006 qassmu bejniethom flit iktar minn 8 miljun ewro. Din tidher figura kbira imma hemm il-ġid ta' l-ulied, li wara kollox ma jahtu xejn. Mhux li kien li s-soluzzjonijiet għall-problemi soċjali li jħabbtu wiċċhom magħhom l-ommijiet mhux miżżewġa kienu daqshekk sempliċi. Barra l-flus għandhom bżonn ukoll s'apport soċjali, edukattiv u psikoloġiku.

Fl-opinjoni tiegħi jiena ma narax biss l-aspett negattiv ta' dan il-fenomeno, imma hemm il-lat pożittiv ukoll. Dan jidher filfatt li t-trabi mnissla qegħdin jingħataw il-hajja minflok ma jinqatlu permezz ta' abort, għalkemm m'għandniex dubju li l-abort mill-Maltin f'Malta u barra minn pajjiżna jeżisti. Fl-istess hin napprezzaw il-fatt li tfajliet li jwelledu (99%) u l-familji tagħhom qegħdin jerfghu r-responsabbiltà u juru mħabba lit-tarbija. U ma jabbandunawx lit-tarbija f'istitut (1%).

Min-naħa l-oħra jekk hemm xi abbuż u kulhadd jaf li dan jeżisti, d-dipartiment għandu jdejjaq iktar it-toqob tal-għarbiel li minnu jgħaddu dawn il-persuni li qed jipprovaw jibbenefikaw. Wara kollox kull ewro li jingħata f'benefiċċji soċjali huwa flus mit-taxxi tagħna.

L-għajjnuna trid tkun, imma mhux misruqa bl-abbużi...

Esperti fis-servizzi tal-vjaġġar...



TravelServices
LIMITED

A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni ohra**
- Kiri tal-karozzi u hafna servizzi ohra

Tel: Victoria Gozo: 21561212/3 Valletta: 21235772 or info@jpetravel.net

TISLIBA MALTIJA U BIBLIKA


Hajr lil Emmanuel Ellis

Mimduċin

1. Kwantità jew loġha bejn żewġ naħat (7)
7. Dik tad-9 mimduda għandha bżonnu (5)
8. Johroġlu demmu kollu (7)
9. Ma thosshix fiha (6)
11. Issaportejt (5)
13. Dak kollu li tista' tagħmel jekk tneħhi l-'għ' u t-'t' (4)
14. Dak li hu minn ewl id-dinja (7)
15. Bint ix-xitwa u l-harifa (4)
16. Il-gejjieni (5)
17. Hafifa kieku tkun maħsula (6)
21. Mill-belt fejn hemm Disney Land Ewropea (7)
22. Meħtiġin fiha l-indiema u l-proponiment (5)
23. Kavallier kampjun u protettur (7)

Wegfin

2. L-għerf tan-numri u tal-kalkolu (10)
3. Lina mal-mejda (8)
4. Agħti lilna din il-frotta bnina (4)
5. Il-flus li haqqu l-haddiem (4)
6. Ferħet bih il-moghża (4)
9. Fiha toġhma li ma tintghogobx (5)
10. Ċkejkinin (10)
12. Hażen f'din il-parti tal-vapur (5)
13. Is-sustanza fl-abjad tal-bajd (8)
18. Darba waħda, ilu ilu (4)
19. Imtlew sax-xfar u aktar (4)
20. Tal-id jew tal-bajtar (4)

**TISLIBA - Novembru 2009**

Isem u Kunjom _____
 Indirizz _____
 Post Code _____


It-Tisliba trid tasal lil "Il-Hajja f'Ghawdex", Lumen Christi Media Centre, Triq Fortunato Mizzi, Victoria, Ghawdex, mhux aktar tard mill-aħħar jum ta' Diċembru 2009. Ir-rebbieh jinghata premju ta' tliet kotba tal-Lumen Christi Publications.

Ir-rebbieha tat-Tisliba Ġunju-Lulju 2009 hi Carmen Cefai, "Notre Dame De Lourdes", Triq l-Imnarja, Nadur, NDR 102

RAYMOND CEFAL

TAL-KELBA LTD.

- BUILDING CONTRACTOR
- CRANE & GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169



Jintemmu l-Kampjonati tal-Billiards u Snooker


Il-Gozo Billiards and Snooker Association gabet fi tmiem l-istaġun tagħha bil-Kampjonati tal-Billiards u Snooker bil-finali tal-Kampjonat Premier ta' l-i-Snooker meta fil-finali Jason Vassallo gheleb lil Peter Pace fl-logħba ferm kumbattuta. Kien Vassallo li fetaħ vantaġġ ta' tliet frames, madankollu Pace wettaq rimonta qawwija fejn irnexxielu jagħmel l-punteġġ indaqs dak 3-3. Izda Vassallo reġa rkupra tajjeb biex kiseb it-tliet frames ta' wara biex b'hekk spicċa rebbieh bl-iskor ta' 6-3. Pubbliku numeruż attenda għal din il-finali fosthom anke l-Ministru għal Ghawdex Giovanna Debono.

Il-Ministru Debono li kienet milqugħa fil-Każin tal-Banda Leone minn Mario Apap, President tal-Gozo Billiards and Snooker Association u membri oħra tal-Kumitat. Hija ltaqgħet mal-players u ddawret mas-swali tal-billiards fejn intweriet ukoll id-diversi trofej li kellhom jittqassmu f'dik is-serata.

Bħala rebbieh tal-Kampjonat tal-Billiard spicċa Mario Apap li fil-finali gheleb lil Simon Vella bil-punteġġ ta' 600 għal 536. Kienu organizzati wkoll diversi Kampjonati oħra ta' l-i-Snooker fejn dak tal-Ewwel Diviżjoni ntrebaħ minn James Sultana li fil-finali gheleb lil Emmanuel Grech b'5 frames għal 2. Mbagħad il-Kampjonat tat-Tieni Diviżjoni ntrebaħ minn Jason Portelli li fil-finali gheleb lil Joe Pisani b'4 għal 0, mentri dak tat-Tielet Diviżjoni ra lil Adrian Borg li wkoll jikseb rebħa tajba meta gheleb fil-finali bil-punteġġ ta' 4 għal 1 lil Joshua Zammit.

Fis-serata ta' Premjazzjoni li tmexxiet minn Daniel James Cassar, il-Ministru għal Ghawdex Giovanna Debono fahhret hafna l-organizzazzjoni li minn kull aspekt kienet ta' livell li jagħmel gieħ lil Gozo Billiards and Snooker Association. Il-Ministru Debono apprezzat ferm il-viżjoni li għandha din l-Għaqda Sportiva Ghawdxija li qed thares b'ottimizmu kbir lejn il-futur tal-logħba fil-gzira Ghawdxija fejn minbarra li qed tippromwovi dan l-isport, fl-istess waqt qed tgħin ukoll biex tbiegħed 'l bogħod mill-vizzji hżiena lil bosta żgħażaġh Ghawdxin. Hija fahhret ukoll inizjattivi oħra li tiegħu l-Għaqda fosthom li players membri tagħha jipparteċipaw f'kompetizzjoni f'Malta fejn hawn mhux biss kellna suċċessi Ghawdxin, izda saħansitra wkoll li player Ghawdxin rrapprezenta lil Malta barra minn xtutna meta ż-żagħżuġh Shaun Sultana reġa' ha sehem f'kompetizzjoni internazzjonali, din id-darba fir-Russja. Giovanna Debono temmet il-messaġġ tagħha billi awgurat iktar hidma fejjieda u suċċessi lil Gozo Billiards and Snooker Association.

Messaġġ ieħor sar minn Mario Apap, President tal-Gozo Billiards and Snooker Association fejn wara li rringrazzja lil Ministru Debono għall-preżenza tagħha, huwa radd hajr



Gozo Billiards & Snooker League 2009

lil kollegi shabu tal-Kumitat, kif ukoll lil players u l-uffiċjali kollha li hadu sehem fid-diversi Kampjonati u Kompetizzjoni oħra organizzati matul l-istaġun. Mario Apap wera s-sodisfazzjon tiegħu li l-hidma għaqlija u s-serata mwettqa minn Ghadqa li hu jmexxi, kien innutat anke mill-Għaqda Maltija fejn din dejjem thares anke lejn l-aħjar elementi Ghawdxin biex dawn ikunu anke integrati fl-isfera Internazzjonali wara li jkunu kisbu suċċessi f'dik Nazzjonali. Huma temm il-messaġġ tiegħu billi appella lil kulhadd għal iktar għaqda u mpenn biex b'hekk dan l-isport tal-Billiard u Snooker ikompli miexi 'l quddiem fil-gzira Ghawdxija.

Wara sar it-tqassim tat-trofej u tifikiriet oħra li saru mill-Ministru għal Ghawdex Giovanna Debono, Mario Apap President tal-Gozo Billiards and Snooker Association u minn Charles Azzopardi ta' Sweet Passion Caterers li minn naha tiegħu pprezenta t-tazzi tal-Billiard bħala l-isponsor ewlieni ta' dan il-Kampjonat. Fi tmiem is-serata l-players kollha finalista hadu ritratt tal-okkażjoni flimkien mal-Ministru għal Ghawdex Giovanna Debono u l-Membri tal-Kumitat tal-Gozo Billiards and Snooker Association.

Wedding pictures
by
Ted Attard

Please call
Ted on tel: 2156 1878
or mob: 9982 6269



Ghawdex max-Xhur

*Versi ta' Fr. Geoffrey G. Attard
Ritratti tad-Djaknu Max Grech*

11. NOVEMBRU

*Fost ix-xhur inti Novembru
tigi tfakkar l-ewwel jiem
f'hutna, l-qraba li hallewna
u li marru 'l hinn miż-żmien!*







*F'bosta rħula u bliet ta' ġensna
niesna żżur l-oqbra fis-skiet
biex il-ġieħ misthoqq u xieraq
tagħti lill-missirijiet!*

*Bix-xemgħat u l-fjuri mfewħa
l-oqbra mżejna mill-qrabat
tal-pajjiż kull midfen jiftaħ
sabiex jilqa' tant żjarat!*

*Tul Novembru wkoll niftakru
f'tal-imgħoddi t-taqtigħat
meta bosta tilfu l-ħajja
sa mal-gwerra tmiemħa rat!*

*Sliem lil dawk l-eroj qalbienna
ma' l-Ewropa kif iddur
lilhom mafkar b'qima tgholla
biex ma jmutx isimhom żgur!*

*Xhin Novembru joqrob tmiemu
kif malajr jinqalbu x-xhur
nithejjew għall-aħħar wieħed
ajma s-sena kif iddub!*






Djammanti ta' Ghawdex

Ritratti ta' L. Cremona u L. C. Roseblade

ARTIĠJANAT... Xogħol Sabih tan-Nisa Ghawdxin



Sena Saċerdotali 2009-2010

Nitolbu mal-Papa
ghall-
Qdusija tas-Saċerdoti

€2

100 HSIEB/TALBA TA' BENEDITTU XVI
GHAS-SENA SAĊERDOTALI 2009-2010

 LUMEN CHRISTI
PUBLICATIONS

€7

BASIL HUME

*Il-Gwida
tal-Pellegrin Nisrani*

**TLIET
KOTBA
GODDA!**

Pariri
Saċerdotali
tal-Kurat ta' Ars

€2

*"Biex is-saċerdoti
jkunu xhieda
aktar qawwija
u ċara
tal-Vangelu
fid-dinja tal-lum"*

- Benedittu XVI

100 PARIR
TA' SAN ĠWANN M. VIANNEY
MIGBURA MINN
MONS. ISQOF NIKOL G. CAUCHI

 LUMEN CHRISTI
PUBLICATIONS

Tel: 2156 0496